

علامہ بن باز رحمہ اللہ
کی بعض کتابوں کا مفید مجموعہ

(نماز، روزہ، زکاۃ اور حج کے مسائل)

تألیف

علامہ عبدالعزیز بن باز رحمہ اللہ

ترجمہ

اسد اللہ عثمان مدینی

www.KitaboSunnat.com

ناشر

دفتر تعاون برائے دعوت و ارشاد بدیعہ

ریاض، مملکت سعودی عرب

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب و سنت ڈاٹ کام پر دستیاب تمام الیکٹرانک کتب ←

عام قاری کے مطالعے کے لیے ہیں۔ ←

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload) ←

کی جاتی ہیں۔ ←

دعویٰ مقاصد کی خاطر ڈاؤن لوڈ، پرنٹ، فوٹو کاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔ ←

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔ ←

ان کتب کو تجارتی یا مادی مقاصد کے لیے استعمال کرنا اخلاقی، قانونی و شرعی جرم ہے۔ ←

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشرو اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔ ←

kitabosunnat@gmail.com

www.KitaboSunnat.com

علامہ ابن باز رحمۃ اللہ کی بعض کتابوں کا مفید مجموعہ

پیش لفظ

الحمد لله وحده والصلوة والسلام على نبينا محمد وعلى آله
وصحبه اجمعين . . . اما بعد:

کتاب ہذا دراصل علامہ عبدالعزیز بن باز رحمۃ اللہ کے بعض رسائل
وقاریر کے مجموعے کا ترجمہ ہے جو عربی زبان میں (المجموع المفید) کے نام
سے شائع ہو چکا ہے۔

وقت کی نزاکت اور ضرورت کے پیش نظر مذکورہ کتاب سے ترجمے
کے لئے صرف نماز، روزہ، زکاۃ اور حج جیسی عبادات سے متعلق رسائل
ومسائل کو اختیار کیا گیا۔ ترجمہ کے دوران جہاں کہیں بھی مزید وضاحت کی
ضرورت محسوس کی گئی وہاں میں نے بین القوسمین یا پھر حاشیہ جات میں اس
کی وضاحت کر دی ہے۔

اللہ تعالیٰ اس عمل کو اس کی رضامندی کے حصول کا ذریعہ بنائے اور
اس کتاب کو مفید سے مفید تر بنادے۔ اور اس کتاب کے ناشرین، ذمہ داران

اسلامک سنتر بدیعہ کو جزائے خیر عطا فرمائے جنہوں نے اردو داں طبقے کی تعلیم و آگہی کی خاطر اس مفید مجموعے کی نشر و اشاعت کی ذمہ داری اپنے کندھوں پر اٹھائی۔

آخر میں قارئین کرام سے گزارش ہے کہ اس کتاب کو پڑھنے کے بعد دوسروں تک پہنچائیں تاکہ وہ بھی اس سے مستفید ہو سکیں اور ان کے ساتھ اجر و ثواب میں آپ بھی برابر کے شریک بن سکیں۔

وصلی اللہ وسلم علی نبینا محمد بن عبد اللہ و علی آلہ و صحابہ اجمعین۔

مترجم

اسد اللہ عثمان مدنی

مترجم وزارت اسلامی امور و اوقاف و دعوت و ارشاد

داعی اسلامک سنتر بدیعہ ریاض

۷ ارجب ۱۴۳۳ھ

علامہ ابن باز رحمۃ اللہ علیہ کی بعض کتابوں کا مفید مجموعہ

بسم اللہ الرحمن الرحيم

نماز کی اہمیت

بلاشبہ آدمی پر ضروری ہے کہ وہ نماز کا اہتمام کرے، اس لئے کہ نماز کا معاملہ بڑا ہی عظیم ہے اور اس کی قدر و منزلت بہت ہی اوپری ہے۔ یہ بات بھی ضروری ہے کہ وہ اکیلے اللہ کے لئے عبادت کو خالص کرے جس کا کوئی شریک نہیں، اور اس بات پر ایمان رکھے کہ وہی اللہ معبود برحق ہے اور اس کے علاوہ جس کی بھی عبادت کی جائے وہ باطل ہے، جیسا کہ سورۃ الحج آیت (۲۲) میں اللہ نے ارشاد فرمایا: ﴿ذِلِّكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُوْنِهِ هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ﴾ (یہ سب اس لئے کہ اللہ ہی حق ہے اور اس کے سوا جسے بھی یہ پکارتے ہیں وہ باطل ہے، اور بے شک اللہ ہی بلندی و کبریائی والا ہے)۔ اور سورۃلقمان آیت (۳۰) میں اللہ کا فرمان ہے: ﴿ذِلِّكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُوْنِهِ الْبَاطِلُ وَأَنَّ اللَّهَ

علامہ ابن باز رحمۃ اللہ علیہ بعض کتابوں کا مفید مجموعہ

ہوَ الْعَلِیُّ الْکَبِیرُ (اور یہ سب اس وجہ سے ہے کہ اللہ تعالیٰ ہی حق ہے اور اس کے سوا جن کو لوگ پکارتے ہیں سب باطل ہیں، اور یقیناً اللہ تعالیٰ بہت بلند یوں والا اور بڑا شان والا ہے)۔ اور سورۃ الإسراء آیت (۲۳) میں فرمایا: **وَقَضَىٰ رَبُّكَ أَلَا تَعْبُدُوا إِلَّا إِيَّاهُ** (اور تمہارا پروردگار صاف صاف حکم دے چکا ہے کہ تم اس کے سوا کسی اور کسی عبادت نہ کرنا)۔ اور سورۃ الفاتحہ آیت (۵) میں ارشاد ہوا: **إِيَّاكَ نَعْبُدُ وَإِيَّاكَ نَسْتَعِينُ** (ہم صرف تیری ہی عبادت کرتے ہیں اور تجھے ہی سے مدد چاہتے ہیں)۔ اور مزید سورۃ البینۃ آیت (۵) میں فرمان الہی ہے: **وَمَا أُمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ** (انہیں اس کے سوا کوئی حکم نہیں دیا گیا کہ صرف اللہ کی عبادت کریں اس کے لئے دین کو خالص رکھیں)۔

یہ عظیم بنیاد ہے جو دین اسلام کی اصل ہے، اور یہی پہلی بات ہے جس کے ذریعہ آدمی اسلام میں داخل ہوتا ہے، اس گواہی کے بعد دوسرے مرتبہ پر اس بات کی گواہی کہ محمد ﷺ اللہ کے رسول ہیں، یہ

علامہ ابن باز رحمۃ اللہ علیہ کی بعض کتابوں کا مفید مجموعہ

دونوں گواہیاں ہی دین کی اصل ہیں جن کے بغیر دین صحیح نہیں ہو سکتا۔ ان دونوں میں سے ایک کی گواہی دوسرے سے بے نیاز نہیں کر سکتی۔ یعنی محمد ﷺ کی بعثت کے بعد ان دونوں کی گواہی لازمی ہے۔ جہاں اسلام اللہ کی توحید کے بغیر نہیں ہو سکتا وہیں محمد ﷺ کی رسالت پر ایمان کے بغیر بھی اسلام نہیں ہو سکتا۔

اگر کوئی انسان دن بھر روزہ دار رہے اور رات بھر قیام کرتا رہے اور اللہ کی ہر قسم کی عبادت بجالائے، لیکن محمد ﷺ کی بعثت کے بعد آپ پر وہ ایمان نہ لائے تو اس بناء وہ کافر ہے، بلکہ اہل علم کے پاس وہ بڑا کافر ہے۔ اور کوئی محمد ﷺ کے رسول ہونے کی گواہی دے اور تصدیق کرے اور ہر عمل کرے مگر وہ اللہ کے ساتھ شرک کرے، اللہ کے ساتھ کسی نبی یا فرشتہ، بت یا درخت، پھر یا کسی جن یا کسی ستارے کی عبادت کرے تو اس بناء وہ کافر اور گمراہ ہے اگرچہ وہ محمد ﷺ کی رسالت کی گواہی بھی کیوں نہ دے۔

لہذا دونوں بالتوں پر ایمان ضروری ہے۔ جہاں اللہ کی توحید و اخلاق لازمی ہے وہیں محمد ﷺ کی رسالت پر ایمان ضروری ہے، اللہ نے آپ کو

علامہ ابن باز رحمۃ اللہ علیہ بعض کتابوں کا مفید مجموعہ

تمام جن و انس کے لئے رسول بنایا، آپ سے پہلے تمام رسول اپنی اپنی قوم کے لئے مب尤ث ہوئے مگر ہمارے نبی ﷺ تمام انسانوں کے لئے مب尤ث کئے گئے۔ عرب و عجم، جن و انس، مرد و عورت، اغذیاء اور فقراء، حکام و رعایا سبھی کے لئے آپ نبی بنائے گئے۔ آپ کی لائی ہوئی اس دعوت کو جو قبول کرے اور اس پر ایمان لا کر اس کا مطیع بن جائے وہ جنت میں داخل ہوگا، اور جو اس کے ساتھ تکبر کرے گا وہ جہنم میں داخل ہوگا۔ اللہ نے سورہ ہود آیت (۷۱) میں اشاد فرمایا ہے: ﴿وَمَنْ يَكُفِرْ بِهِ مِنَ الْأَحْزَابِ فَالنَّارُ مَوْعِدُهُ﴾ (اور تمام فرقوں میں سے جو بھی اس کا منکر ہو اس کے آخری وعدے کی جگہ جہنم ہے۔)

اور آپ ﷺ نے ارشاد فرمایا: ”اس ذات کی قسم جس کے ہاتھ میں میری جان ہے، اس امت کا کوئی یہودی یا نصرانی میرے بارے میں سن لے اور پھر میری رسالت پر ایمان لائے بغیر مرجائے وہ جہنمیوں میں سے ہے۔“ اور نیز آپ ﷺ نے فرمایا: ”کہ (چھپلی قوموں میں) نبی اپنی قوم کے لئے خاص طور پر مب尤ث ہوتا تھا اور میں تمام لوگوں کے لئے عمومی طور پر

علامہ ابن باز رحمۃ اللہ علیہ بعض کتابوں کا مفید مجموعہ

مبعوث ہوا ہوں۔“.

سورۃ الاعراف آیت (۱۵۸) میں مزید اللہ عزوجل کا ارشاد ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (آپ کہہ دیجئے کہ اے لوگو! میں تم سب کی طرف اللہ کا بھیجا ہوا رسول ہوں) اور سورۃ سباء آیت (۲۸) میں ارشاد فرماتا ہے: ﴿وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا﴾ (ہم نے آپ کو تمام لوگوں کے لئے خوشخبریاں سنانے اور ڈرانے والا بنایا کر بھیجا ہے) نیز سورۃ الانبیاء آیت (۷۰) میں فرماتا ہے: ﴿وَمَا أَرْسَلْنَاكَ إِلَّا رَحْمَةً لِلْعَالَمِينَ﴾ (اور ہم نے آپ کو تمام جہاں والوں کے لئے رحمت بنا کر ہی بھیجا ہے)۔

دونوں گواہیوں (شہادتین) کے بعد نماز کا معاملہ ان گواہیوں کے بعد عظیم ترین رکن ہے۔ جس نے اس کی حفاظت کی اس نے دین کی حفاظت کی اور جس نے اس کو ضائع کیا وہ دوسری (عبادت) کو بدرجہ اولیٰ ضائع کرنے والا ہے۔

مسند احمد میں جید سند کے ساتھ عبد اللہ بن عمر و بن العاص رضی اللہ عنہم سے

علامہ بن باز رحمۃ اللہ کی بعض کتابوں کا مفید مجموعہ

مردی ہے کہ نبی ﷺ نے ایک مرتبہ اپنے صحابہ کے سامنے نماز کا ذکر فرمایا اور کہا: ”جو اس کی حفاظت کرے اس کے لئے نماز روزِ قیامت نور اور برہان اور نجات بنے گی، اور جو اس کی حفاظت نہ کرے اس کے لئے نہ کوئی نور ہوگا اور نہ برہان، اور نہ اس کو نجات ملے گی، اور روزِ قیامت فرعون، اور قارون اور ابی بن خلف کے ساتھ اس کا حشر ہوگا۔“

بعض علماء اس بارے میں فرماتے ہیں کہ نماز کو ضائع کرنے والے کا حشر فرعون، قارون، ابی بن خلف جیسے کافروں شقی سرداروں کے ساتھ اس لئے کیا جائے گا کہ اس نے ان کی مشابہت اختیار کی، اور ہر ایک اس انسان کے ساتھ ہوگا جس کی اس نے مشابہت اختیار کی۔ اللہ تعالیٰ نے سورۃ الصافات آیت (۲۲) میں ارشاد فرمایا: ﴿أُحشِّرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ﴾ (ظالموں کو اور انکے ہمراہوں کو اور جن کی وہ اللہ کے علاوہ پرستش کرتے تھے ان سب کو جمع کر کے دوزخ کی راہ دکھادو) یعنی ان کے مشابہ لوگ جس نے سرداری کی وجہ سے نماز ترک کیا اس کا حشر فرعون کے ساتھ ہوگا، اس لئے کہ فرعون کی حکومت و سرداری ہی

علامہ ابن باز رحمۃ اللہ علیہ بعض کتابوں کا مفید مجموعہ

نے اس کو تکبیر پر ابھارا اور اسی بناء اس نے موسیؑ سے دشمنی کی چنانچہ وہ ان بد بختوں میں شامل ہوگا جنہوں نے گھائٹ کا سودا کیا اور دوزخ میں جا پہنچے۔ اللہ کا سورۃ المؤمن آیت (۲۶) میں ارشاد ہے: ﴿وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ﴾ (جس دن قیامت قائم ہوگی فرمان ہوگا کہ آل فرعون کو سخت ترین عذاب میں ڈالو).

اور جس کو ترک نماز پر اس کے منصب نے ابھارا وہ فرعون کے وزیر ہامان کے مشابہ ہے، لہذا اس کا حشر اس کے ساتھ کیا جائے گا۔ ہم اس سے اللہ کی پناہ چاہتے ہیں اور جس نے مال اور عیش و آرام کی وجہ سے نماز ترک کیا اس نے قارون سے مشابہت اختیار کی جس کو اللہ نے بڑی ہی دولت سے نوازا تو اس نے تکبیر کیا اور سرکشی پر اتر آیا یہاں تک کہ اللہ نے اس کو اس کی دولت و جائداد سمیت زمین میں دھنسا دیا، لہذا اس سے مشابہت کی بناء رو ز قیامت جہنم کی طرف اس کے ساتھ اس کو لے جایا جائے گا۔

اگر کسی کو تجارت و معاملات اور دینیوی مشغولیات نے نماز اور اللہ کے حقوق کی ادائیگی سے روک رکھا تھا تو مکہ کے تاجر ابی بن خلف کے مشابہ

علامہ ابن باز رحمۃ اللہ علیہ کی بعض کتابوں کا مفید مجموعہ

کھڑرا، لہذا جہنم میں اس کے ساتھ اس کا حشر کیا جائے گا۔ اللہ کا فروں اور ان کے اعمال سے ہم سب کو بچائے۔

حاصل کلام یہ کہ نماز کا معاملہ بڑا عظیم ہے اور صحیح حدیث میں ہے کہ آپ ﷺ نے فرمایا: ”معاملہ کی اصل اسلام ہے اور اس کا ستون نماز ہے اور اس کے کوہاں کی چوٹی اللہ کے راستہ میں جہاد ہے“ اور آپ ﷺ نے فرمایا: ”ہمارے اور ان کے درمیان عہد نماز ہے جو اس کو چھوڑ دے وہ کافر ہے“ (اس کو امام احمد و ابو داؤد ونسائی اور ابن ماجہ نے صحیح سند کے ساتھ بریدہ تحریک سے روایت کیا ہے)۔ اور مسلم نے اپنی صحیح میں جابر بن عبد اللہ سے روایت کی ہے کہ رسول اللہ ﷺ نے ارشاد فرمایا ”آدمی اور اس کے کفر و شرک کے درمیان نماز کا چھوڑنا ہے“۔

لہذا معاملہ بڑا ہی خطرناک ہے اگر ہم آج لوگوں کے حال پر نظر کریں لا حoul ولا قوة الا بالله۔ نماز کو ترک کرنے والوں کی اور جماعت کے ساتھ ادا کرنے میں کاہل لوگوں کی کثرت ہے۔ اللہ ہمیں اور تمام مسلمانوں کو ہدایت سے نوازے۔

علامہ ابن باز رحمۃ اللہ علیہ بعض کتابوں کا مفید مجموعہ

اللہ عزوجل وسیع نعمتوں اور بے شمار بھلائیوں کا مالک ہے لیکن جیسا کہ اللہ رب العزت کا سورہ العلق کی آیات (۲۶-۲۷) میں ارشاد ہے:

﴿كَلَّا إِنَّ الْإِنْسَانَ لِيَطْغِيٌ * أَنْ رَأَهُ أَسْتَغْنِيٌ﴾ (چیز پر انسان تو آپ سے باہر ہو جاتا ہے اس لئے کہ وہ اپنے آپ کو بے پرواہ بھٹاکتا ہے)۔

اللہ نے نعمتوں اور بھلائیوں کی برکھا بر سائی لیکن بہت سارے لوگوں نے اس کے مقابلے میں معصیت و ناشکری کا رویہ اپنایا، اس سے ہم اللہ کی پناہ چاہتے ہیں۔

لہذا اس بارے میں ڈرنا اور دوسروں تک اس بات کو پہنچانا نہایت ضروری ہے اور اپنے اطراف میں جو بھی تارکین نماز ہیں اور نمازوں اور دوسرے حقوق کی ادائیگی میں جوستی اور کاملی بر تنتے ہیں ان سب تک دعوت پہنچائی جائے اور ان کو نصیحت کرنے میں کوتاہی نہ کی جائے۔ امید کہ اس ذریعہ سے اللہ ان کو ہدایت عطا فرمادے۔ رسول ﷺ نے حکم فرمایا ہے: ”جو حاضر ہو وہ غائب تک بات کو پہنچا دے۔ بات کو سن کر دوسروں تک پہنچانے والوں سے زیادہ بسا اوقات جن تک بات پہنچی ہے وہ زیادہ

علامہ ابن باز رحمۃ اللہ کی بعض کتابوں کا مفید مجموعہ

یاد رکھنے والے ہوتے ہیں۔“

علماء کی ایک جماعت کے قول کے مطابق جو آدمی کا ہلی کی بناء نماز کو ترک کر دے اگرچہ وہ اس کے واجب ہونے کا منکرنہ ہو پھر بھی وہ کفر اکبر کا مرتکب ہے۔ ان کی دلیل وہ آیات اور احادیث ہیں جن کا ذکر اوپر کیا جا چکا، چاہے وہ اس کے واجب ہونے پر ایمان کا اقرار ہی کیوں نہ کرے۔ جب اس نے کا ہلی وستی کی وجہ سے نماز ترک کیا تو درحقیقت اس واجب سے اس نے کھلواڑ کیا اور اپنے رب کی بڑی ہی نافرمانی کی لہذا اس بناء پر وہ عمومی دلائل کی روشنی میں علماء کے صحیح ترین قول کے مطابق کافر ہو جائے گا۔ اور انہی دلائل میں آپ ﷺ کا یہ فرمان بھی ہے:

”ہمارے اور ان کے درمیان جو عہد ہے وہ نماز ہے، لہذا جو اس کو چھوڑ دے وہ کافر ہوا“، آپ ﷺ نے یہ نہیں فرمایا کہ ”جس نے اس کے واجب ہونے کا انکار کیا“ بلکہ فرمایا ”جس نے اس کو چھوڑ دیا“، چنانچہ اس میں اس کا انکار کرنے والا اور اقرار کرنے والا دونوں ہی شامل ہیں اور اسی طرح آپ ﷺ کا یہ فرمان بھی ہے ”بندہ اور شرک و کفر کے درمیان ترک

علامہ ابن باز رحمۃ اللہ علیہ کی بعض کتابوں کا مفید مجموعہ

نماز ہے، آپ ﷺ نے یہ نہیں فرمایا کہ ”اس کے وجوب کا انکار ہے“ رسول اللہ ﷺ لوگوں میں سب سے زیادہ علم والے اور فصح اللسان تھے، آپ یہ فرماسکتے تھے کہ (جو اس کا انکار کرے) یا (اس کے وجوب کا منکر ہو جائے) اور آپ کو ان الفاظ میں حکم کو پیان کرنے سے کوئی چیز روکنے والی نہیں تھی لیکن جب آپ نے مطلقاً نماز کے ترک کرنے پر کفر کا حکم جاری کیا اور فرمایا: ”ہمارے اور ان کے درمیان عہد نماز ہے لہذا جو اس کو چھوڑ دے وہ کافر ہو گیا“ یہ اس بات کا ثبوت ہے کہ صرف اس عظیم واجب کا ترک کرنا آدمی کو کفر اکبر میں پہنچا دیتا ہے اور وہ مرتد ہو جاتا ہے۔ ہم اللہ کی پناہ اور عافیت مانگتے ہیں اور مسلمان عورت کیلئے جائز نہیں کہ وہ تارک نماز کے ساتھ اس کی زوجیت میں باقی رہے جب تک کہ وہ توبہ نہ کر لے اور اللہ کی طرف پلٹ نہ آئے۔

عبداللہ بن شقيق العقيليؓ بڑے تابعی ہیں۔ آپ فرماتے ہیں: ”اصحاب رسول ﷺ سوائے نماز کے کسی بھی عمل کے چھوڑنے کو کفر نہیں صحیحت تھے، یعنی وہ سب اس بات پر متفق تھے کہ ترک نماز کفر ہے اور انہوں

علامہ ابن باز رحمۃ اللہ علیہ بعض کتابوں کا مفید مجموعہ

نے اس کے انکار کی شرط نہیں لگائی اور نہ اس کے وجوب کے منکر ہونے کے بارے میں کہا۔

رہا وہ شخص جو اس کی فرضیت کا انکار کر دے وہ تمام اہل علم کے پاس کفر اکبر کا مرتكب ہے گرچہ وہ لوگوں کے ساتھ نماز ادا کرنے والا ہی کیوں نہ ہو۔ اگر اس کی فرضیت کا وہ منکر ہے تو اس کے کفر پر سب کا اجماع ہے۔ اللہ ہمیں عافیت میں رکھے۔ اسی طرح اگر کوئی زکاۃ، یا رمضان کے روزے یا حج کی فرضیت کا منکر ہو جائے تو تمام اہل علم کے پاس وہ کافر ہے۔ اللہ ہمیں اپنی امان میں رکھے۔

اسی طرح اگر کوئی زنا کاری یا شراب نوشی یا لواطت یا والدین کی نافرمانی یا سود خوری کو حلال کہے تو تمام مسلمانوں کا اجماع ہے کہ ایسا شخص کافر ہے کیونکہ اللہ کی حرام کر دہ باتوں کو اس نے حلال کیا، لیکن کوئی ان کے حکم سے ناواقف ہو تو ایسے کو تعلیم دینا ضروری ہے۔ علم ہو جانے کے باوجود اگر اس کے حکم کا وہ منکر ہی رہے تو تمام اہل علم کا اتفاق ہے کہ ایسا آدمی کافر ہے۔ اللہ ہی توفیق کا مالک ہے۔ وصلی اللہ و سلم علی مسیح موعود علی آل و صحبتہ جمعین۔

علامہ ابن باز رحمۃ اللہ علیہ بعض کتابوں کا مفید مجموعہ

نبی ﷺ کی نماز کی کیفیت

الحمد لله وحده والصلاۃ والسلام على عبده ورسوله

نبینا محمد وآلہ وصحبہ، اما بعد:

نبی ﷺ کی نماز کی کیفیت کے بیان میں ان چند مختصر کلمات کو میں نے ہر مسلمان مرد عورت کی خدمت میں پیش کرنا چاہتا کہ ان کا ہر پڑھنے والا نبی ﷺ کی اقتداء کی کوشش کرے کیونکہ رسول اللہ ﷺ کا ارشاد ہے ”تم اس طرح نماز پڑھو جس طرح مجھے پڑھتے ہوئے پار ہے ہو“ (بخاری). اس کی تفصیل قارئین کرام کے لئے درج ذیل ہے:

۱۔ اچھی طرح وضوء کر لے جیسا کہ اللہ نے سورۃ المائدہ آیت (۶) میں وضوء کا حکم دیا ہے: ﴿يَا أَيُّهَا الَّذِينَ آمَنُوا إِذَا قُطِّمْتُمُ إِلَى الصَّلَاةِ فَاغْسِلُوا وُجُوهَكُمْ وَأَيْدِيكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْدَيْنِ﴾ ”اے ایمان والو! جب تم نماز کے لئے اٹھو تو اپنے منہ کو اور اپنے ہاتھوں کو کہنیوں سمیت دھلو۔ اپنے سروں کا مسح کرو اور اپنے پاؤں کو ٹخنوں سمیت دھلو۔“

علامہ ابن باز رحمۃ اللہ علیہ کی بعض کتابوں کا مفید مجموعہ

اور جیسا کہ نبی ﷺ نے ارشاد فرمایا کہ ”بغیر پاکی کے نماز قبول نہیں ہوتی“، (مسلم و ترمذی) اور نماز صحیح طریقہ پر ادا نہ کرنے والے کو آپ نے فرمایا ”جب تم نماز کے لئے کھڑے ہونے لگو تو اچھی طرح وضوء کرو۔“ (بخاری)

۲- نماز پڑھنے والا اپنے پورے بدن کے ساتھ قبلہ رو ہو جائے اور فرض یا نفل جس نماز کو ادا کرنا چاہتا ہو اس کا ارادہ کر لے اور زبان سے نیت کے الفاظ کو نہ کہے، زبانی نیت مشروع نہیں ہے کیونکہ رسول ﷺ اور صحابہ نے زبان سے نیت ادا نہیں کی، اگر امام یا منفرد ہو تو اپنے آگے سترہ (آڑ) رکھ لے۔ استقبال قبلہ نماز کی شرطوں میں سے ہے، ہاں کچھ خاص موقع ہیں جہاں اس کی شرط نہیں، جن کا ذکر اہل علم کی کتابوں میں ہے۔

۳- اللہ اکبر کہتے ہوئے تکبیر تحریمہ باندھے اور نظریں سجدہ کی جگہ ہوں۔

۴- تکبیر کہتے وقت اپنے دونوں ہاتھوں کو دونوں کندھوں کے برابریا دونوں کانوں کے برابر اٹھائے۔

۵. اپنے دونوں ہاتھوں کو سینے پر باندھے اس طرح کہ داہنا ہاتھ

علامہ ابن باز رحمۃ اللہ علیہ بعض کتابوں کا مفید مجموعہ

بائیں ہاتھ کی ہتھیلی کی پشت پر ہے۔ نبی ﷺ سے ایسا ہی ثابت ہے۔

۶. دعائے استفتاح پڑھے جو مسنون ہے: (اللَّهُمَّ بَا عِدْ بَيْنِي

وَبَيْنَ خَطَايَايَ كَمَا بَأَعْدَتَ بَيْنَ الْمَشْرِقِ وَالْمَغْرِبِ،
اللَّهُمَّ نَقْنَى مِنْ خَطَايَايَ كَمَا يُنَقَّى التَّوْبُ الْأَبِيضُ مِنَ
الدَّنَسِ، اللَّهُمَّ اغْسِلْنِي مِنْ خَطَايَايَ بِالْمَاءِ وَالثَّلْجِ وَ
الْبَرَدِ) ”اے اللہ مجھے میرے گناہوں سے اتنا دور کر دے جتنی دوری مشرق
اور مغرب کے درمیان ہے۔ اے اللہ سفید کپڑا میل کچیل سے جس طرح
صاف ہو جاتا ہے اسی طرح مجھے میرے گناہوں سے صاف کر دے۔ اے
اللہ میرے گناہوں کو پانی، برف اور الوں سے دھو دے۔“

مذکورہ کلمات کے بد لے اگر چاہے تو یہ کلمات بھی کہہ سکتے ہیں:

(سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى
جَدُّكَ وَلَا إِلَهَ غَيْرُكَ) ”اے اللہ تیری حمد کے ساتھ میں تیری پاکی بیان
کرتا ہوں، تیرا نام بڑا ہی با برکت ہے اور تیرا مقام بڑا ہی بلند ہے اور تیرے
سو اکوئی حقیقی معبدوں نہیں ہے۔“

علامہ ابن باز رحمۃ اللہ علیہ کی بعض کتابوں کا مفید مجموعہ

اگر ان دونوں کے علاوہ بھی اس موقع پر پڑھی جانے والی ثابت شدہ دعاؤں میں سے کسی کو پڑھ لے تو بھی جائز ہے اور افضل یہ ہے کہ کبھی اس کو اور کبھی اس کو پڑھتے تاکہ اتباع سنت میں کمال حاصل ہو جائے۔ پھر کہ: (أَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ) اور سورہ فاتحہ پڑھ کیونکہ رسول اللہ ﷺ نے فرمایا: ”جس نے سورہ فاتحہ نہ پڑھی اس کی نمازنہ ہوئی“ (متقدم علیہ). اس کے اختتام پر جہری قراءت والی نمازوں میں بند آواز سے آمین کہے پھر قرآن سے جو یاد ہو وہ پڑھ لے۔

۷. رکوع کے وقت دونوں ہاتھوں کو کندھوں تک یا کانوں تک اٹھا کر تکبیر کہے اور رکوع میں سر اور پیٹ کو برابر رکھے اور اپنے ہاتھوں کی انگلیوں کو کھول کر دونوں گھٹنوں پر رکھ لے اور رکوع طمینان سے کرے اور کہے (سُبْحَانَ رَبِّ الْعَظِيمِ). افضل یہ ہے کہ تین یا اس سے زائد مرتبہ کہے اور اس کے ساتھ ان کلمات کو کہنا مستحب ہے (سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِنِّي).

علماء ابن باز رحمه الله عکی بعض کتابوں کا مفید مجموعہ

۸- رکوع سے سراٹھاتے وقت اپنے دونوں ہاتھوں کو کندھوں تک یا دونوں کانوں تک اٹھائے اور امام ہو یا منفرد دونوں ہی (سَمِعَ اللَّهُ لِمَنْ حَمِدَهُ) کہیں اور کھڑے ہونے کے بعد (رَبَّنَا وَلَكَ الْحَمْدُ حَمْدًا كثیرًا طَيْبًا مُبَارَكًا فِيهِ) کہیں اور مقتدى رکوع سے اٹھتے وقت صرف (رَبَّنَا وَلَكَ الْحَمْدُ حَمْدًا كثیرًا طَيْبًا مُبَارَكًا فِيهِ) کہے۔

امام ہو یا مقتدى مستحب یہ ہے کہ رکوع سے اٹھنے کے بعد دونوں ہاتھوں کو وہ رکوع سے پہلے قیام میں جس طرح باندھا تھا اسی طرح سینہ پر باندھ لے کیونکہ واہل بن حجر اور سہل بن سعد کی احادیث میں رسول ﷺ کے اس عمل کی دلیل ہے۔

۹- تکبیر کہتے ہوئے سجدہ کرے اور اگر ممکن ہو تو دونوں ہاتھوں سے پہلے دونوں گھٹنہوں کو زمین پر رکھے اور اگر اس طرح کرنے میں مشقت محسوس کرے تو گھٹنہوں سے پہلے ہاتھوں کو زمین پر رکھے۔ سجدہ کی حالت میں ہاتھوں اور پیروں کی انگلیاں قبلہ رخ ہوں اور ہاتھوں کی انگلیاں جھی ہوئی ہوں اور سات اعضاء پر سجدہ ہو اور وہ یہ ہیں: پیشانی مع ناک، دونوں

علامہ ابن باز رحمۃ اللہ علیہ کی بعض کتابوں کا مفید مجموعہ

باتھ، دونوں گھٹنے، اور دونوں پیر کی انگلیوں کا اندر ورنی حصہ، اور تین مرتبہ یا اس سے زیادہ (سُبْحَانَ رَبِّ الْأَعْلَى) کہے اور اس کے ساتھ یہ دعا بھی پڑھنا مستحب ہے (سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ أَغْفِرْ لِيْ).

اور رسول اللہ ﷺ کے اس فرمان کی بناء سجدہ میں کثرت سے دعا کرے کہ آپ ﷺ نے فرمایا ”رکوع میں رب کی عظمت بیان کرو اور سجدہ میں بہت زیادہ دعا کرو کیونکہ اس وقت تمہاری دعاویں کی قبولیت کا موقع ہے“ (مسلم) نماز چاہے فرض ہو یا نفل سجدہ میں دنیا و آخرت کی بھلائی اپنے رب سے مانگے، سجدہ کی حالت میں پہلو سے دونوں بازوں کو، پیٹ سے دونوں رانوں کو، اور دونوں رانوں کو پنڈلیوں سے جدار کھے اور اپنی کہنیوں کو زمین سے بلند رکھے کیونکہ نبی کریم ﷺ نے فرمایا ”سبود میں اعتدال اختیار کرو اور تم میں سے کوئی اپنے ہاتھوں کو کتے کی طرح نہ بچھائے“。(متفق علیہ)

۱۰۔ تکبیر کہتے ہوئے سجدہ سے سراٹھائے اور بایاں پیر بچھا کر اس پر بیٹھ جائے اور داہنا پیر کھڑا کر لے اور اپنے ہاتھوں کو رانوں یا گھٹنوں پر رکھ

علامہ ابن باز رحمۃ اللہ علیہ کی بعض کتابوں کا مفید مجموعہ

لے اور کہے (رَبُّ الْأَغْفِرْ لِنِسْأَتِهِ وَالْأَحْمَنِيْ وَالْأَهْدِنِيْ وَالْأَرْقُنِيْ وَعَافِنِيْ وَاجْبُرِنِيْ) اور اس بیٹھک کو اطمینان سے ادا کرے۔

۱۱- دوسرے سجدہ کے لئے تکبیر کہے اور پہلے سجدہ میں جو اعمال کئے تھے وہ سب اس میں بھی انجام دے۔

۱۲. دوسرے سجدہ سے تکبیر کہتے ہوئے سراٹھائے اور دو سجدوں کے درمیان کی بیٹھک کی طرح ہلکے چکلے انداز میں کچھ دیر بیٹھے اس کو جلسہ استراحت کہتے ہیں جو مستحب ہے۔ اور اگر نہ بیٹھے تو بھی کوئی حرج نہیں۔ اس میں نہ کوئی ذکر ہے اور نہ دعا۔ پھر دوسری رکعت کے لئے اٹھ کھڑا ہو جائے۔ گر ممکن ہو تو اپنے گھٹنوں کے بل اور اگر مشققت محسوس ہو تو ہاتھوں کو زمین پر ٹیک کر اٹھے پھر سورہ فاتحہ اور قرآن سے جو آسان ہو وہ پڑھ لے اور پہلی رکعت ہی کی طرح بقیہ اعمال انجام دے۔

۱۳- نماز فجر، نماز جمعہ، نماز عید کی طرح اگر دور رکعت والی نماز ہو تو دوسرے سجدے سے سراٹھائے کے بعد قعدہ میں بیٹھ جائے، اپنا داہنا پیر کھڑا کر لے اور بایاں پیر بچھا لے، دہنی ران پر دایاں ہاتھ اس طرح رکھ کر

علماء ابن باز رحمہ اللہ کی بعض کتابوں کا مفید مجموعہ

ہاتھ کی تمام انگلیوں کو بند کر لے اور صرف شہادت کی انگلی اٹھائے رکھے، اور اگر چھوٹی اور اس کے بغل والی انگلی کو بند کر لے اور انگوٹھے اور درمیانی انگلی کو جوڑ کر حلقہ بنائے اور شہادت کی انگلی اشارہ کرنے کے لئے اٹھائے تو بھی سنت ہے۔ یہ دونوں ہی طریقے رسول اللہ ﷺ سے ثابت ہیں۔ افضل یہ ہے کہ کبھی اس پر اور کبھی اس پر، دونوں ہی پر عمل کرے۔ اور بایاں ہاتھ بائیں پیر کی ران پر یا گھٹنے پر رکھ لے اور اس قدرہ میں یہ تشهد پڑھے:

(الْتَّحِيَاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ ، أَشْهَدُ أَنَّ لِلَّهِ إِلَّا اللَّهُ وَأَشْهَدُ أَنَّ مُحَمَّداً عَبْدُهُ وَرَسُولُهُ ، اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَآلِ إِبْرَاهِيمَ إِنَّكَ حَمِيدٌ مَجِيدٌ ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَآلِ إِبْرَاهِيمَ إِنَّكَ حَمِيدٌ مَجِيدٌ)۔

پھر یہ دعا کرے جس میں چار باتوں سے اللہ کی پناہ پکڑی جاتی ہے

علامہ ابن باز رحمۃ اللہ علیہ بعض کتابوں کا مفید مجموعہ

(اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ
وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيحِ الدَّجَّالِ)

پھر دنیا و آخرت کی بھلاکیوں میں سے جو چاہے اللہ سے مانگے پھر والدین
کے لئے اور دوسرے مسلمانوں کے لئے بھی دعاء کرے تو جائز ہے چاہے
نماز نفل ہو یا فرض، کیونکہ عبداللہ بن مسعود رضی اللہ عنہ کی روایت کردہ حدیث
(جس میں رسول اللہ ﷺ نے تشهید کی تعلیم دی) میں یہ فرمان ہے ”پھر انی
پسندیدہ دعاء اختیار کرے اور اللہ سے طلب کرے“ (نسائی وابوداؤ).

آپ کی یہ اجازت دنیا و آخرت کی تمام نفع بخش باتوں کو مانگنے کے
لئے ہے پھر (السَّلَامُ عَلَيْكُمْ وَرَحْمَةُ اللَّهِ) کے الفاظ کہتے ہوئے
دائیں اور پھر بائیں سلام پھیر دے۔

۱۲- اگر مغرب کی طرح تین رکعت والی یا ظہر، عصر اور عشاء کی
طرح چار رکعت والی نماز ہو تو دوسری رکعت کے قعدہ میں تشهید اور درود
ابراہیم پڑھنے کے بعد دونوں گھنٹوں کے سہارے تیسرا رکعت کے لئے
اپنے دونوں ہاتھ کندھوں تک اٹھا کر اللہ اکبر کہتا ہوا کھڑا ہو جائے اور پھر

علامہ ابن باز رحمۃ اللہ علیہ کی بعض کتابوں کا مفید مجموعہ

دونوں ہاتھوں کو اپنے سینے پر باندھ لے جس طرح اوپر بیان ہو چکا ہے، اور صرف سورہ فاتحہ پڑھے، اور کبھی کبھار سورہ فاتحہ کے ساتھ کوئی اور سورت پڑھ لے تو کوئی حرج نہیں کیونکہ ابوسعید خدری رضی اللہ عنہ کی حدیث میں ثبوت ہے کہ رسول اللہ ﷺ نے اس طرح بھی کیا ہے، اسی طرح دوسری رکعت کے بعد کے قعدہ میں تشهد پڑھنے کے بعد درود ابراہیم پڑھے بغیر تیسری رکعت کے لئے کھڑا ہو جائے تو بھی کوئی حرج نہیں کیونکہ اس موقعہ پر درود پڑھنا مستحب ہے واجب نہیں۔ پھر اگر مغرب کی تیسری رکعت ادا کر لے اور ظہر، عصر اور عشاء کی چوتھی رکعت ادا کر لے تو قعدہ میں بیٹھ کر پورا تشهد پڑھے جس طرح دو رکعت کی ادائیگی کی کیفیت کے بیان میں بتایا جا چکا ہے پھر دائیں اور بائیں سلام پھیر دے۔

سلام پھیرنے کے بعد تین مرتبہ (أَسْتَغْفِرُ اللَّهَ) کہے اور پھر یہ کلمات کہے: (اللَّهُمَّ أَنْتَ السَّلَامُ وَ مِنْكَ السَّلَامُ تَبَارَكْتَ يَا ذَالْجَلَالِ وَ إِلَّا كَرَامٌ . لِإِلَهٍ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَ لَهُ الْحَمْدُ وَ هُوَ عَلَى كُلِّ شَيْءٍ قَدِيرٌ . لَا حَوْلَ

علامہ ابن باز رحمۃ اللہ علیہ کی بعض کتابوں کا مفید مجموعہ

وَلَا قُوَّةَ إِلَّا بِاللَّهِ . اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ
لِمَا مَنَعْتَ وَلَا يَنْفَعُ ذَالْجَدُّ مِنْكَ الْجَدُّ . لَا إِلَهَ إِلَّا اللَّهُ وَلَا
نَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الشَّنَاءُ الْحَسْنُ .
لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ) .

۳۳ مرتبہ (سُبْحَانَ اللَّهِ)، ۳۳ مرتبہ (الْحَمْدُ لِلَّهِ،
مرتبہ (اللَّهُ أَكْبَرَ) کے اور ایک مرتبہ (لَا إِلَهَ إِلَّا اللَّهُ وَحْدَهُ لَا شَرِيكَ
لَهُ لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ) پڑھے۔

پھر آیت الکرسی ، سورۃ الخلاص ، سورۃ الفلق اور سورۃ الناس
پڑھے۔ بعد نماز فجر و مغرب ان سورتوں کو تین تین مرتبہ دہرانا مستحب ہے
کیونکہ رسول اللہ ﷺ نے اس طرح کیا ہے، اور یہ تمام اذکار سنت ہیں،
فرض نہیں ہیں۔

اور ہر مسلمان مرد و عورت کے لئے مشروع ہے کہ وہ ظہر سے پہلے
چار رکعت اور اس کے بعد دو رکعت اور مغرب کے بعد دو رکعت اور عشاء کے
بعد دو رکعت اور فجر سے پہلے دو رکعت ادا کرے۔ یہ کل بارہ رکعتیں سنت

علماء ابن باز رحمہ اللہ کی بعض کتابوں کا مفید مجموعہ

مَوْكَدِهِ کے نام سے جانی جاتی ہیں جن کی رسول اللہ ﷺ سفر و حضر میں پابندی کیا کرتے تھے۔ اور افضل تو یہ ہے کہ ان تمام سنتوں کو اور وتر کو گھر میں ادا کرے کیونکہ آپ ﷺ کا فرمان ہے: «اَفْضُلُ تَرِينَ نِمَازًا آدميٰ کا اپنے گھر میں ادا کرنا ہے سوائے فرض نماز کے» (متفق علیہ) اگر کوئی ان کو مسجد میں بھی ادا کرے تو کوئی مضائقہ نہیں۔

ان بارہ رکعت کی پابندی دخول جنت کی باعث ہے، اس ضمن میں آپ ﷺ کا یہ فرمان ہے: «جس نے اپنے دن ورات میں فرض کے علاوہ بارہ رکعت نماز ادا کی اللہ اس کے لئے جنت میں ایک گھر بنائیں گے» (مسلم)۔

اور اگر کوئی عصر سے پہلے چار رکعت، مغرب سے پہلے دور رکعت اور عشاء سے پہلے دور رکعت بھی ادا کر لے تو بہت ہی بہتر ہے کیونکہ صحیح حدیث میں مذکور ہے کہ رسول اللہ ﷺ نے ان کو ادا فرمایا۔

اگر کوئی چار رکعت ظہر سے پہلے اور چار رکعت ظہر کے بعد ادا کرے تو افضل ہے کیونکہ آپ ﷺ کا ارشاد ہے کہ ”جو چار رکعت ظہر سے پہلے اور

علامہ ابن باز رحمۃ اللہ علیہ کی بعض کتابوں کا مفید مجموعہ

چار رکعت ظہر کے بعد ادا کرنے کا پابند رہا اللہ تعالیٰ جہنم کو اس پر حرام
ٹھہر ادیتے ہیں،“ (امام احمد اور اصحاب سنن نے اس کو ام جبیہ رضی اللہ عنہا سے
روایت کیا ہے)۔

یعنی ظہر کے بعد کی سنت موکدہ پر دور رکعت کا اضافہ کر لے کیونکہ ظہر
کی سنت موکدہ چار رکعت فرض سے پہلے اور دور رکعت فرض کے بعد ادا کرنا
ہے، لہذا اگر کوئی ظہر کی فرض کے بعد کی سنت موکدہ پر دو کا اضافہ اور
کر لے تو ام جبیہ رضی اللہ عنہا کی حدیث میں بیان کردہ فضیلت اس کو حاصل
ہوگی۔ اللہ ہی توفیق کا مالک ہے۔

وصلی اللہ علی نبینا محمد بن عبد اللہ وعلی آلہ واصحابہ واتباعہ

بِالْحَسَنِ إِلَى يَوْمِ الدِّينِ۔

علامہ ابن باز رحمۃ اللہ علیہ بعض کتابوں کا مفید مجموعہ

مریض کی نماز کا طریقہ

علماء کرام کا اس بات پر اجماع ہے کہ جو شخص کھڑے ہو کر نماز ادا کرنے سے قاصر ہو وہ بیٹھ کر ادا کرے اور اگر بیٹھ کر بھی ادائہ کر پائے تو پہلو کے بل لیٹ کر قبلہ رونماز ادا کرے، اور مستحب ہے کہ سیدھی کروٹ لیٹ کر ادا کرے اور اگر اس سے بھی عاجز ہو تو پیٹھ کے بل لیٹ کر ادا کرے، کیونکہ رسول ﷺ نے عمران بن حصین رضی اللہ عنہ سے فرمایا: ”کھڑے ہو کر نماز ادا کرو اور اگر کھڑے ہونے کی طاقت نہ ہو تو بیٹھ کر ادا کرو اور اگر بیٹھنے کی طاقت نہ ہو تو پہلو کے بل لیٹ کر ادا کرو“، بخاری نے اس کو روایت کیا ہے اور نسائی نے اس جملے کی زیادتی کے ساتھ روایت کیا ہے کہ آپ ﷺ نے فرمایا: ”اگر پہلو کے بل لیٹنے کی قدرت نہ ہو تو پیٹھ کے بل لیٹ کر ادا کرو“.

اور جو قیام کرنے پر قادر ہو لیکن رکوع اور سجدہ کرنے سے عاجز ہو تو اس سے قیام ساقط نہیں ہو گا بلکہ وہ کھڑے ہو کر نماز ادا کرے اور اشارے سے رکوع ادا کرے، پھر بیٹھ جائے اور اشارے سے سجدہ کرے کیونکہ ارشاد باری ہے: ﴿وَقُومٌ مُّوا لِلَّهِ فَتَّيْتِينَ﴾ (اور اللہ تعالیٰ کے لئے با ادب

علامہ ابن باز رحمۃ اللہ علیہ کی بعض کتابوں کا مفید مجموعہ

کھڑے رہا کرو) (سورہ البقرۃ: ۲۳۸) اور رسول اللہ ﷺ کا حکم بھی ہے: ”کھڑے ہو کر نماز ادا کرو“ اور اس آیت کا عمومی مفہوم بھی اسی پر دلالت کرتا ہے جس میں اللہ تعالیٰ نے فرمایا: ﴿فَاتَّقُوا اللَّهَ مَا أَسْتَطَعْتُمْ﴾ ”پس جہاں تک تم سے ہو سکے اللہ سے ڈرتے رہو“ (التغابن: ۱۶).

اگر مریض کی آنکھ میں بیماری ہو تو قابل اعتماد ڈاکٹروں کی رائے کے مطابق وہ پیٹھ کے بل لیٹ کر نماز ادا کرے جس میں اس کے علاج کے لئے آسانی ہے، اور اگر نہ بھی ہوتب بھی وہ پیٹھ کے بل لیٹ کر ادا کرے۔ اور جو رکوع اور سجدہ نہ کر سکے وہ ان کو اشارے سے ادا کرے اور سجدہ کے لئے رکوع سے زیادہ جھکے، اور اگر وہ رکوع کر سکتا ہو اور سجدہ سے عاجز ہو تو وہ رکوع کرے اور سجدہ کو اشارے سے ادا کرے۔ اور اگر وہ پیٹھ نہ جھکا سکے تو گردن جھکالے۔ اور اگر کسی کی پیٹھ کمان کی طرح جھکی ہو گویا وہ رکوع ہی میں ہو تو ایسا آدمی رکوع کے وقت کچھ اور جھک جائے اور سجدہ کے لئے زمین سے جتنا قریب ہونا ممکن ہو اتنا ہو جائے۔ اور اگر کوئی سر کے اشارے سے بھی ان کو ادا کرنے پر قادر نہ ہو تو صرف زبان اور نیت سے ان

علامہ ابن باز رحمۃ اللہ علیہ کی بعض کتابوں کا مفید مجموعہ

کوادا کرے، مذکورہ دلائل کی روشنی میں جب تک مریض کے ہوش و حواس قائم ہیں نماز کسی بھی صورت میں اس سے معاف نہیں ہوگی۔

اور جو مریض قیام یا رکوع یا سجده یا جلوس یا اشارہ کرنے سے عاجز رہا اور دوران نماز اس کو مذکورہ اعمال میں سے کسی کوادا کرنے کی طاقت حاصل ہوئی تو ایسا شخص بقیہ نمازوں برقرار رکھتے ہوئے جس عمل کی قدرت ملی ہو اس کوادا کرے اور بقیہ نماز کو مکمل کرے۔ اسی طرح اگر کوئی نماز کو بھول جائے یا اس کو چھوڑ کر سو جائے تو اس پر لازمی ہے کہ اٹھنے پر یاد آنے پر اس کو فوری ادا کرے۔ اس کے لئے جائز نہیں کہ اگلی نماز کے وقت تک اس کو مؤخر کر کے ادا کرے کیونکہ رسول ﷺ نے ارشاد فرمایا ”جو نماز چھوڑ کر سو جائے یا بھول جائے وہ اس کو یاد آجائے پر ادا کرے۔ اس کے لئے یہی کفارہ ہے“ (متقن علیہ) اور آپ ﷺ نے یہ آیت تلاوت فرمائی: ﴿وَأَقِمِ الصَّلَاةَ لِذِكْرِي﴾ (اور میری یاد کے لئے نماز قائم رکھ) (طہ: ۳۲)۔

کسی بھی صورتحال میں ترک نماز جائز نہیں بلکہ مکلف انسان پر ضروری ہے کہ وہ صحت کے ایام سے زیادہ مرض کے ایام میں نماز کی

علامہ ابن باز رحمۃ اللہ کی بعض کتابوں کا مفید مجموعہ

پابندی کرے، مرض ہونے کے باوجود اگر وہ ہوش و حواس میں ہے تو اس پر لازم ہے کہ فرض نماز کو حسب طاقت اس کے وقت میں ادا کرے، وقت سے ہٹا کر نہ پڑھے۔ اگر کوئی صاحب عقل، مکلف، ترکِ نماز کے حکم سے باخبر، نماز کی ادائیگی کی طاقت رکھنے والا چاہے وہ اشارے سے ہی ادا کرنے پر قادر ہو، جانتے بوجھتے نماز چھوڑ دے تو اہل علم کی ایک جماعت کے نزدیک وہ کافر ہو گیا کیونکہ رسول ﷺ نے فرمایا ہے: ”ہمارے اور ان کے درمیان نماز ہی کا عہد ہے، لہذا جو اس کو چھوڑ دے وہ کفر میں پیغام گیا“ (ابن ماجہ و ترمذی).

اور آپ ﷺ کا یہ ارشاد بھی ہے ”معاملہ کی اصل اسلام ہے اور اس کا ستون نماز ہے اور اس کے کوہاں کی بلندی اللہ کے راستہ میں جہاد ہے“ (ترمذی و احمد).

اگر مریض کو ہر نماز اس کے وقت پر پڑھنے میں مشقت ہو تو ظہر اور عصر کو اور اسی طرح مغرب اور عشاء کو حسب سہولت جمع تقدیم یا جمع تاخیر کے ساتھ پڑھ سکتا ہے۔ چاہے تو وہ عصر کو مقدم کر کے ظہر کے ساتھ پڑھ لے یا

علامہ ابن باز رحمۃ اللہ علیہ بعض کتابوں کا مفید مجموعہ

ظہر کو موئخر کر کے عصر کے ساتھ پڑھ لے۔ اسی طرح عشاء مقدم کر کے مغرب کے ساتھ ادا کر لے یا مغرب کو موئخر کر کے عشاء کے ساتھ ادا کر لے۔ البتہ بھر کی نماز نہ عشاء کے ساتھ مقدم کی جاسکتی ہے اور نہ ظہر کے ساتھ موئخر کی جاسکتی ہے اس لئے کہ اس کا وقت ان دونوں سے جدا ہے^(۱)۔ یہ چند باتیں تھیں جو مریض کی طہارت اور اس کے نماز سے متعلق تھیں۔ اللہ سے دعا گو ہوں کہ وہ تمام مسلمان مریضوں کو شفاء عطا فرمائے اور ان کے گناہوں سے انہیں پاک و صاف کر دے اور ہم سب کو دنیا و آخرت میں عافیت اور عفو و درگذر سے نوازے۔ پیشک وہ بڑا ہی سخاوت کرنے والا داتا ہے۔

(۱) اسی طرح نمازِ عصر کے ساتھ نمازِ مغرب جمع کرنے کی اجازت نہیں ہے (مترجم)

علامہ ابن باز رحمۃ اللہ علیہ بعض کتابوں کا مفید مجموعہ

رمضان کے روزے اور قیام لیل کی فضیلت

عبدالعزیز بن عبد اللہ بن باز کی جانب سے یہ رسالہ ہر اس مسلمان کے لئے ہے جو اس کو دیکھے۔ اللہ مجھے اور ان سب کو اہل ایمان کے راستے پر چلائے اور مجھے اور ان کو کتاب و سنت کی سمجھ کی توفیق عطا فرمائے۔ آمین۔

السلام علیکم و رحمة اللہ و برکاتہ۔ اما بعد: یہ مختصر سی نصیحت ہے جو ماہ رمضان میں روزے رکھنے اور قیام لیل ادا کرنے اور نیک اعمال کی ادائیگی میں سبقت کرنے کی فضیلت سے متعلق ہے، اور کچھ اہم احکام بھی بیان کئے گئے ہیں جن کی اطلاع بعض لوگوں کو نہیں ہے۔

رسول اللہ ﷺ سے یہ بات ثابت ہے کہ آپ رمضان کی آمد کی خوشخبری اپنے صحابہ کو سناتے اور یہ خبر دیتے کہ یہ ایسا مہینہ ہے جس میں رحمت اور جنت کے دروازوں کو کھول دیا جاتا ہے اور جہنم کے دروازوں کو بند کر دیا جاتا ہے اور شیاطین کو قید کر دیا جاتا ہے۔ چنانچہ آپ ﷺ فرماتے ہیں: ”جب رمضان کی پہلی رات شروع ہو گئی تو جنت کے دروازے کھول

علماء ابن باز رحمہ اللہ کی بعض کتابوں کا مفید مجموعہ

دیئے گئے اور کوئی دروازہ بند نہیں رکھا گیا اور جہنم کے دروازے بند کر دیئے گئے اور کوئی دروازہ کھلا نہیں چھوڑا گیا اور شیاطین کو جکڑ دیا گیا اور ایک منادی پکارتا ہے؛ اے خیر کے چاہنے والے! آگے بڑھ، اور اے برائی کے چاہنے والے! رک جا، اور اللہ کی طرف سے جہنم سے بہت لوگوں کو آزاد کیا جاتا ہے اور یہ ہرات ہے۔“ (ترمذی حدیث نمبر ۲۸۲، ابن ماجہ حدیث نمبر ۱۶۳۲)۔

اور رسول اللہ ﷺ فرماتے ہیں: ”ماہ رمضان، ماہ مبارک تمہارے پاس آپ ہنخا، اللہ تم پر مہربان ہو کر اپنی رحمت کو برساتا ہے اور گناہوں کو معاف کرتا ہے اور دعاوں کو قبول فرماتا ہے، اور اس میں نیکیوں میں تمہارے سبقت کرنے کو اللہ دیکھتے ہیں اور اپنے فرشتوں کے سامنے تم پر فخر کرتے ہیں، لہذا اپنی طرف سے خیر و بھلائی اللہ کے سامنے پیش کرو، کیونکہ بد بخت وہی ہے جو اس ماہ میں اللہ کی رحمت سے محروم کر دیا گیا۔“ (مجموع الزوائد ۱۳۲۳ میں حافظ پیشی نے اس حدیث کو طبرانی سے نقل کیا ہے) اور نیز آپ ﷺ نے فرمایا: ”جس نے ایمان کے ساتھ اور حصول ثواب کیلئے رمضان کے روزے رکھے اس کے تمام پچھلے گناہ معاف کر دیئے گئے، اور جس نے ایمان کے ساتھ اور حصول ثواب

علامہ ابن باز رحمۃ اللہ علیہ کی بعض کتابوں کا مفید مجموعہ

کے لئے رمضان کا قیام کیا اس کے بھی تمام گناہ معاف کر دئے گئے، اور جس نے ایمان کے ساتھ اور حصول ثواب کے لئے شب قدر کا قیام کیا اس کے بھی تمام پچھلے گناہ معاف کر دیئے گئے،“ (متفق علیہ)۔

اور مزید آپ ﷺ نے فرمایا: ”اللہ تعالیٰ فرماتے ہیں: انسان کے ہر عمل کا بدلہ اس کے لئے ہے، ایک نیکی کا اجر دس نیکیوں سے لے کر سات سو تک بڑھادیا جاتا ہے سوائے روزے کے، پس وہ میرے لئے ہے اور میں اس کا بدلہ عطا کروں گا۔ اس نے اپنی شہوت اور کھانا پینا میری خاطر چھوڑا، روزے دار کے لئے دو مسرتیں ہیں: ایک مسرت اس کے افطار کے وقت اور دوسری مسرت اپنے رب سے ملاقات کے وقت حاصل ہوگی، روزے دار کے منہ کی بواسطہ کے پاس مشک کی خوبیوں سے زیادہ بہتر ہے“ (متفق علیہ)۔

رمضان میں روزے اور قیام کی فضیلت بیان کرنے والی بہت ساری احادیث وارد ہیں، لہذا مومن کو چاہئے کہ اس موقعہ سے فائدہ اٹھائے اور ماہِ رمضان کو پانے کی اللہ نے جو سعادت اس کو بخشی ہے اس کو غنیمت جانتے ہوئے نیکیوں کے لئے آگے بڑھے اور برا نیکوں سے بچے اور

علامہ ابن باز رحمۃ اللہ علیہ کی بعض کتابوں کا مفید مجموعہ

اللہ کے فرائض ادا کرنے میں اور خصوصاً پنج وقتہ نمازوں کی ادائیگی میں کوئی کوتاہی نہ کرے، اس لئے کہ نماز اسلام کا ستون ہے اور شہادتین کے بعد سب سے عظیم ترین فریضہ ہے۔ ہر مسلمان مرد اور عورت پر ان نمازوں کی پابندی خشوع و اطمینان سے ان کے اوقات میں ان کو ادا کرنا واجب ہے اور مردوں کے حق میں تو یہ اہم ترین واجب ہے کہ وہ ان کو اللہ کے ان گھروں میں پہنچ کر ادا کریں جن میں اس کا نام اور اس کا ذکر بلند کیا جاتا ہے، چنانچہ اللہ تعالیٰ کا ارشاد ہے: ﴿وَأَقِيمُوا الصَّلَاةَ وَأَتُوْا الزَّكُوْهَ وَارْكَعُوْا مَعَ الرَّأْكِعِيْنَ﴾ (اور نمازوں کو قائم کرو اور زکاۃ دو اور رکوع کرنے والوں کے ساتھ رکوع کرو) (البقرۃ: ۲۳۳).

اور نیز فرمایا: ﴿حَافِظُوْا عَلَى الصلوَاتِ وَالصَّلَاةِ الْوُسْطَى﴾ (نمازوں کی حفاظت کرو بالخصوص درمیان والی نماز کی) (البقرۃ: ۲۳۸).

اور فرمایا: ﴿قَدْ أَفَلَحَ الْمُؤْمِنُوْنَ * الَّذِيْنَ هُمْ فِي صَلَاتِهِمْ خَاشِعُوْنَ﴾ (یقیناً ایمان والوں نے فلاح حاصل کر لی جو

علامہ ابن باز رحمۃ اللہ علیہ بعض کتابوں کا غنید مجموعہ

اپنی نمازوں میں خشوع اختیار کرتے ہیں) یہاں تک ارشاد ہوا : ﴿وَالَّذِينَ هُمْ عَلَىٰ صَلَوةِهِمْ يُحَافِظُونَ﴾ اولئکہ ہمُ الْوَارِثُونَ ﴿الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ﴾ (جو اپنی نمازوں کی نگہبانی کرتے ہیں یہی وارث ہیں، جو فردوس کے وارث ہوں گے جہاں وہ ہمیشہ رہیں گے۔ (المؤمنون: ۱۱)۔

اور رسول اللہ ﷺ نے ارشاد فرمایا: ”ہمارے اور ان کے درمیان میں جو عہد ہے وہ ہے نماز، پس جو اس کو چھوڑ دے وہ کافر ہے“ (احمد، ترمذی، ابن ماجہ)۔

نماز کے بعد اہم ترین فریضہ زکاۃ کی ادائیگی ہے جیسا کہ رب العزت نے فرمایا: ﴿وَمَا أَمْرُوا إِلَّا لَيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيَقِيمُوا الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيَمَةِ﴾ (انہیں اس کے سوا کوئی حکم نہیں دیا گیا کہ صرف اللہ کی عبادت کریں، اسی کے لیے دین کو خالص رکھیں ابراہیم حنیف کے دین پر، اور نماز کو قائم رکھیں اور زکاۃ دیتے رہیں) (آلہ بنی: ۵)۔

علامہ ابن باز رحمۃ اللہ علیہ کی بعض کتابوں کا مفید مجموعہ

اور فرمایا: ﴿ وَأَقِيمُوا الصَّلَاةَ وَأَتُوا الزَّكُوَةَ وَأَطْبِعُوا الرَّسُولَ لَعَلَّكُمْ تُرَحَّمُونَ ﴾ (نماز کی پابندی کرو، زکاۃ ادا کرو، اور اللہ کے رسول کی فرمانبرداری میں لگے رہو تاکہ تم پر رحم کیا جائے) (النور: ۵۶).

اللہ کی کتاب اور اس کے رسول کی احادیث سے یہ بات واضح ہے کہ جوز کاۃ ادانہ کرے قیامت کے دن اس کو اسی مال سے عذاب دیا جائے گا۔ اور نمازو زکاۃ کے بعد اہم فریضہ رمضان کے روزے ہیں، اور یہ اسلام کے پانچ اركان میں سے ایک ہے جس کو آپ ﷺ نے بیان فرمایا: ”اسلام کی پانچ بنیادیں ہیں؛ اس بات کی گواہی دینا کہ اللہ کے علاوہ کوئی معبد برحق نہیں اور محمد ﷺ کے رسول ہیں اور نمازو قائم کرنا، اور زکاۃ ادا کرنا، اور رمضان کے روزے رکھنا، اور بیت اللہ کا حج کرنا“ (متفق علیہ)۔ لہذا مسلمان پر واجب ہے کہ وہ اپنی نمازو اور روزوں کو حرام اقوال و اعمال سے بچائے اس لئے کہ روزوں سے اللہ کی فرمانبرداری، اس کی حرمتوں کی تعظیم اور اللہ کی اطاعت میں نفس کے خلاف مجاهدہ اور اللہ کے حرام

علماء ابن باز رحمہ اللہ کی بعض کتابوں کا مفید مجموعہ

کر دہ چیزوں پر صبر کرنے کی عادت پیدا کرنا مقصود ہے۔ صرف کھانے اور پینے اور دیگر روزے کو توڑنے والی چیزوں سے رک جانا مقصود نہیں۔ اسی وجہ سے صحیح حدیث میں رسول اللہ ﷺ سے وارد ہے کہ آپ ﷺ نے فرمایا: ”روزہ ایک ڈھال ہے اور جب تم میں کوئی روزہ دار ہو تو نہ وہ شہوت کا کوئی کام کرے اور نہ گالی گلوچ کرے، اور اگر اسکو کوئی گالی دے یا اس سے لڑے تو وہ کہہ دے کہ میں تو روزے دار ہوں“ (بخاری)۔

اور یہ حدیث بھی صحیح ہے جس میں آپ ﷺ نے فرمایا: ”جو جھوٹی بات، جھوٹا عمل اور جھالت کونہ چھوڑے اللہ کو اس کے کھانے اور پینے کو چھوڑنے سے کوئی غرض نہیں“ (بخاری)۔

لہذا مذکورہ اور دیگر احادیث سے معلوم ہوا کہ روزے دار پر واجب ہے کہ اللہ کی تمام حرام کر دہ باتوں سے اپنے آپ کو بچائے اور تمام واجبات کی پابندی کرے اور اس کے ساتھ اس کی مغفرت، جہنم سے آزادی اور روزہ اور قیام کی قبولیت کی امید بھی رکھے۔

علامہ ابن باز رحمۃ اللہ علیہ کی بعض کتابوں کا مفید مجموعہ

چند اہم احکام کا بیان جو بعض لوگوں پر مخفی ہیں

۱- مسلمان پر واجب ہے کہ وہ روزہ ایمان کے ساتھ اور ثواب کے حصول کے لئے رکھے، ریا کاری، شہرت لوگوں کی تقلید اور اپنے بستی والوں کی خاطر نہ رکھے۔ بلکہ اس پر واجب ہے کہ روزہ رکھنے پر آمادہ کرنے والی بات اس کا ایمان ہو اور اسی طرح اپنے رب سے اس روزے کے ذریعہ اجر و ثواب حاصل کرنے کے لئے روزہ رکھے اور قیام لیل میں بھی دونوں باتوں کو مد نظر رکھنا واجب ہے، کسی اور مقصد کو جگہ نہ دے، اسی وجہ سے آپ ﷺ نے ارشاد فرمایا: ”جس نے رمضان کے روزے ایمان کے ساتھ اور حصول ثواب کے لئے رکھے اس کے تمام پچھلے گناہ معاف کر دیئے گئے، اور جس نے رمضان کا قیام ایمان کے ساتھ اور ثواب کے حصول کے لئے کیا اس کے بھی تمام پچھلے گناہ معاف کر دیئے گئے“ (متفق علیہ).

۲- جن باتوں کا حکم بعض لوگوں پر مخفی ہے ان میں سے یہ بھی ہے کہ

علامہ ابن باز رحمۃ اللہ علیہ بعض کتابوں کا غنید مجموعہ

بس اوقات کسی زخم کا خون یا نکسیر یا قئے اور پانی یا پٹرول بغیر اختیار کے حلق تک پہنچ جاتا ہے۔ ان تمام باتوں سے روزہ نہیں ٹوٹتا، ہاں اگر کسی نے عمدائقتے کیا تو اس سے روزہ ٹوٹ جائے گا کیونکہ آپ ﷺ نے ارشاد فرمایا: ”جس کو بے اختیار قئے آگئی اس پر کوئی قضاء نہیں اور جس نے عمدائقتے کی اس پر قضاء ہے“ (مسند احمد، ابن ماجہ)۔

۳۔ کبھی روزے دار جنابت کے غسل کو طلوع فجر تک موخر کر دیتا ہے اور اسی طرح بعض عورتیں چیض و نفاس سے پاکی کے غسل کو فجر تک موخر کر دیتی ہیں اگر اس عورت نے طلوع فجر سے پہلے پاکی دیکھ لی تو اس پر روزہ لازم ہوگا۔ اور اس صورت میں فجر کے طلوع ہونے کے بعد بھی غسل کر سکتی ہے مگر سورج کے طلوع ہونے تک غسل کو موخر کرنا اس کے لئے جائز نہیں، بلکہ اس پر واجب ہے کہ وہ غسل کر کے طلوع نہش سے پہلے فجر کی نماز ادا کر لے۔ اسی طرح جنبی کے لئے بھی یہ جائز نہیں کہ وہ طلوع نہش کے بعد جنابت کا غسل کرے بلکہ اس پر واجب ہے کہ وہ غسل کرے اور طلوع نہش سے پہلے نماز فجر کو ادا کر لے، اور مرد پر جلدی غسل کرنا واجب ہے تاکہ فجر کی

علامہ ابن باز رحمۃ اللہ علیہ کی بعض کتابوں کا مفید مجموعہ

نماز بجماعت ادا کر سکے۔

۴- جن باتوں سے روزہ نہیں ٹوٹتا: خون ٹیسٹ کروانا، غذا کے انجکشن کے علاوہ کوئی دوائی کا انجکشن لگوانا لیکن اگر اشد ضرورت نہ ہو تو اظفار تک موخر کرنا احוט و اولیٰ ہے کیونکہ آپ ﷺ نے فرمایا: ”جس میں شبہ ہے اس کو چھوڑ دو اور اس کو اختیار کرو جس میں تم کوشبہ نہ ہو“ (مسند احمد ونسائی)۔
نیز آپ ﷺ نے فرمایا ”جو شبہات سے نجّ گیا اس نے اپنے دین اور اپنی آبرو کو بچالیا“ (متفق علیہ)۔

۵- جن کا حکم بعض لوگوں پر مخفی ہے: نماز میں عدم اطمینان، چاہے فرض ہو یا نفل، چنانچہ رسول اللہ ﷺ کی صحیح احادیث یہ واضح کرتی ہیں کہ نماز کے اندر اطمینان نماز کا رکن ہے اور اس کے بغیر نماز نہیں ہوتی، اس سے مراد نماز میں ٹھہراؤ، خشوع و خضوع اور اطمینان کے ساتھ ادا یگی ہے یہاں تک کہ ہر جوڑ اس کی جگہ واپس لوٹ جائے۔

بہت سارے لوگ رمضان میں تراویح بغیر شعور کے اور بغیر اطمینان کے بلکہ کوئے کے ٹھونگ مارنے کی طرح ادا کرتے ہیں اور ایسی نماز حقیقت

علامہ ابن باز رحمۃ اللہ علیہ کی بعض کتابوں کا مفید مجموعہ

میں باطل ہے بلکہ اس طرح ادا کرنے والے کے حصے میں ثواب کی جگہ گناہ حاصل ہوگا۔

اسی طرح بعض لوگ یہ سمجھتے ہیں کہ بیس رکعات سے کم تراویح پڑھنا جائز نہیں اور اس کے برخلاف کچھ لوگ یہ سمجھتے ہیں کہ گیارہ یا تیرہ رکعت سے زیادہ ادا کرنا جائز نہیں، حالانکہ یہ دونوں طرح کے خیالات غلط ہیں جو دلائل کے مخالف ہیں۔ صحیح احادیث یہ بتلاتی ہیں کہ رات کی نماز کی تعداد میں وسعت ہے۔ اس میں کوئی مخصوص تعداد کی حد بندی نہیں کی گئی جس کی خلاف ورزی نہ کی جاسکے۔ بلکہ رسول اللہ ﷺ سے یہ ثابت ہے کہ آپ نے رات میں کبھی گیارہ رکعت ادا فرمائی، کبھی تیرہ اور کبھی اس سے بھی کم ادا فرمائی، رمضان میں اور دوسرے اوقات میں بھی۔

اور جب آپ سے رات کی نماز کے بارے میں پوچھا گیا تو آپ ﷺ نے فرمایا: ”دو رکعت ادا کرو اور جب تمہیں صحیح کا خدشہ ہو تو ایک رکعت ادا کرو جو تمہاری نماز کے لئے وتر بن جائے گی“ (متفق علیہ)۔ چنانچہ آپ ﷺ نے متعین رکعات کی حد بندی نہیں فرمائی نہ رمضان

علامہ ابن باز رحمۃ اللہ علیہ کی بعض کتابوں کا مفید مجموعہ

کے لئے اور نہ دوسرے اوقات کے لئے۔ اسی وجہ سے حضرت عمر بن الخطابؓ کے زمانے میں صحابہ نے بعض اوقات تینیس رکعات اور بعض اوقات گیارہ رکعات ادا فرمائی جس کا ثبوت عمر بن الخطابؓ سے اور آپؐ کے دور میں صحابہ سے موجود ہے۔ سلف صالحین میں سے کچھ چھتیس رکعات اور تین و تر رمضان میں ادا کرتے تھے اور کچھ اکتا لیس رکعات ادا کرتے تھے۔ شیخ الاسلام ابن تیمیہؓ اور رسولؐ نے بھی اہل علم سے نقل کیا ہے اور فرمایا کہ اس معاملہ میں وسعت رکھی گئی ہے اور نیز فرمایا کہ جو قراءت، رکوع اور سجود کی طوالت میں تخفیف کرے تو اسے چاہئے کہ رکعات کی تعداد میں اضافہ کر لے۔ آپؐ نے جو کلام نقل کیا ہے اس کا یہی مفہوم ہے۔

اور جو رسول ﷺ کی سنت پر غور کرے اس کو معلوم ہو جائے گا کہ اس پورے معاملہ میں **فضل یہی ہے کہ گیارہ رکعات ادا کی جائیں چاہے رمضان ہو یا کوئی اور وقت، کیونکہ یہ آپ ﷺ کے اکثر اوقات کے عمل کے موافق ہے، اور نیز اس میں مصلیوں کے لئے آسانی بھی ہے، اور یہ خشوع واطمینان کا باعث بھی ہے، لیکن جو اس سے زیادہ ادا کرنا چاہے وہ بغیر کسی**

علامہ ابن باز رحمۃ اللہ کی بعض کتابوں کا مفید مجموعہ

حرج اور کراہیت کے ادا کر سکتا ہے جیسا کہ اوپر بیان کیا جا چکا۔

اور جو قیامِ رمضان کے لئے امام کے ساتھ کھڑا ہو جائے اس کے لئے افضل ہے کہ وہ اپنی نماز کو امام کے ساتھ مکمل کر لے کیونکہ آپ ﷺ کا ارشاد ہے: ”جب آدمی امام کے ساتھ اس کے ختم کرنے تک رات کی نماز ادا کر تو اللہ اس کو پوری رات قیام کرنے کا ثواب عطا فرماتے ہیں“ (احمد و ترمذی)۔

اس ماہِ مبارک میں مختلف قسم کی عبادات کو ارادہ کرنا تمام مسلمانوں کے لئے مشروع ہے جیسے نفل نماز، تدبر و تفکر کے ساتھ قرآن کی تلاوت، ذکر و اذکار و تسبیح و تمجید کی کثرت، دعائیں واستغفار، نیکی کا حکم دینا اور برائی سے روکنا، دعوت الی اللہ، فقراء و مساكین کی دلجوئی، والدین کے ساتھ حسن سلوک، رشتؤں کا جوڑنا، پڑوں کا حق ادا کرنا، مریض کی مراج پر سی کرنا وغیرہ، کیونکہ رسول اللہ ﷺ کا فرمان گذر چکا ہے جس میں آپ ﷺ نے فرمایا: ”نیکیوں میں تمہارے سبقت کرنے کو اللہ دیکھتے ہیں اور اپنے فرشتوں کے سامنے تم پر فخر کرتے ہیں لہذا اللہ کو اپنی جانب سے بھلائی کر دکھاؤ کیونکہ بدجنت وہ ہے جو اس ماہ میں اللہ کی رحمت سے محروم

علامہ ابن باز رحمۃ اللہ کی بعض کتابوں کا مفید مجموعہ

”ہو جائے“ اور یہ بھی آپ سے روایت نقل کی گئی ہے جس میں آپ ﷺ نے فرمایا: ”جس نے اس ماہ میں کسی نیکی کے ذریعہ تقرب حاصل کیا اس نے گویا دوسرے اوقات میں کسی فریضہ کو انجام دیا اور جس نے اس میں کسی فرض کو ادا کیا گویا دوسرے اوقات میں ستر فرpson کو ادا کیا“ (ابن خزیمہ) اور نیز آپ کا یہ فرمان بھی موجود ہے: ”رمضان میں عمرہ کی ادا یعنی حج کے برابر ہے“ یا یہ فرمایا کہ ”میرے ساتھ حج کرنے کے برابر ہے“ (متفق علیہ). لہذا اس ماہ مبارک میں انواع و اقسام کی نیکیوں کی ادا یعنی میں ایک دوسرے پر سبقت لے جانے کی مشروعیت کو بیان کرنے والی احادیث و آثار بکثرت موجود ہیں۔

اللہ سے دعا ہے کہ وہ ہمیں اور تمام مسلمانوں کو ان کاموں کی توفیق دے جن میں اس کی رضا مندی ہو، اور ہمارے صیام و قیام کو شرف قبولیت سے نوازے، اور ہمارے احوال کو درست کر دے، گمراہ کن فتنوں سے بچائے رکھے، اور مسلمان حکمرانوں کی اصلاح فرمائے اور حق پر ان تمام کو جمع فرمادے، بے شک اس کو وہی انجام دے سکتا ہے اور اس پر وہی قدرت رکھتا ہے۔

علامہ ابن باز رحمۃ اللہ علیہ کی بعض کتابوں کا مفید مجموعہ

حج اور عمرہ سے متعلق چند علمی باتیں

حج اور عمرہ کا بیان

- ۱- ہر آزاد مکلف اور صاحب استطاعت مسلمان پر زندگی میں ایک مرتبہ عمرہ اور حج واجب ہے۔
- ۲- علماء کے سب سے بہتر قول کے مطابق استطاعت کے حاصل ہوتے ہی فوری طور پر حج واجب ہو جاتا ہے۔
- ۳- جس پر قرض ہو لیکن وہ قرض ادا کرنے اور حج کرنے (یعنی دونوں) کی استطاعت رکھتے تو ایسے شخص پر حج واجب ہوگا۔
- ۴- افضل یہ ہے کہ حج کی ادائیگی کے لئے قرض نہ لے۔
- ۵- بنمازی کا حج صحیح نہیں ہے، یہی حکم اس کا بھی ہے جو نماز پڑھتا تھا لیکن پھر اس کو چھوڑ دیا، کیونکہ رسول اللہ ﷺ نے ارشاد فرمایا: ”ہمارے اور ان کے درمیان نماز کا عہد ہے، پس جو اس کو چھوڑ دے وہ کافر ہو گیا“، (احمد نے اور اہل سنن نے اس کو روایت کیا ہے)۔
- ۶- جس نے حرام مال سے حج کیا اس کا حج ادا ہو گیا کیونکہ حج کے

علامہ ابن باز رحمۃ اللہ علیہ بعض کتابوں کا مفید مجموعہ

اعمال سب بدنبی ہیں لیکن اس پر حرام کمائی سے تو بہ کرنا ضروری ہے۔

۷۔ بغیر محرم کے عورت کا حج ادا ہو جائے گا لیکن وہ گنہ گار ہو گی کیونکہ بغیر محرم کے سفر کرنا اس کے لئے جائز نہیں گرچہ وہ عمرہ اور حج کا سفر ہی کیوں نہ ہو۔

۸۔ اگر بچہ یا غلام حج کر لیں تو ان کا حج ادا ہو گا، لیکن یہ ان کا فرض حج شمار نہ ہو گا اس لئے کہ رسول اللہ ﷺ سے ابن عباس رضی اللہ عنہ کی روایت ہے کہ آپ ﷺ نے فرمایا: ”جو بچہ حج کر لے پھر وہ بلوغت کو پہنچ جائے تو وہ پھر سے دوبارہ حج کرے، اور جو غلام حج کر لے پھر آزاد ہو جائے وہ بھی دوبارہ حج کرے“ (ابن ابی شیبہ اور زیہقی نے سند حسن کے ساتھ روایت کیا ہے)۔

۹۔ صاحب استطاعت اگر حج کی ادائیگی کے بغیر فوت ہو جائے تو اس کے متروکہ مال سے اس کی طرف سے حج کروایا جائے چاہے اس نے اس کی وصیت کی ہو یا نہ کی ہو۔

۱۰۔ جو بدنبی صحت کا مالک ہو اس کی طرف سے فرض یا نفل حج بطور نیابت ادا نہیں کیا جا سکتا گرچہ وہ مالی اعتبار سے فقیر ہو، البتہ جو لا علاج مرض

علماء ابن باز رحمہ اللہ کی بعض کتابوں کا مفید مجموعہ

یا بڑھاپے کی بناء حج کی ادائیگی سے عاجز ہو جائے اس پر لازم ہے کہ اگر وہ صاحب استطاعت ہو تو اپنے مال سے وہ فرض حج یا عمرہ کے لئے کسی کو نیابت سونپے کیونکہ اللہ تعالیٰ نے ارشاد فرمایا ہے: ﴿وَلِلّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا﴾ (اور اللہ کے لئے لوگوں پر جور است کی استطاعت رکھتے ہوں حج بیت اللہ فرض ہے) آل عمران: ۹۷۔

۱۱۔ کسی کے نابینا ہونے کا اذر فرض یا نفلی حج کی نیابت سونپنے کے لئے تسلیم نہیں کیا جائے گا۔ اگر نابینا شخص مالی استطاعت رکھتا ہو تو اس پر لازم ہے کہ وہ خود ہی حج کرے، عمومی دلائل سے یہی حکم واضح ہے۔

۱۲۔ جس نے اپنا فرض حج کر لیا ہو اس کے لئے افضل ہے کہ نفلی حج کا پیسہ وہ مجاہدین کے لئے خرچ کرے کیونکہ صحیح حدیث کی روشنی میں رسول اللہ ﷺ نے نفلی حج پر جہاد کو مقدم کیا ہے۔

۱۳۔ جس پر حج کی فرضیت ہو جائے اور اس پر قضاۓ یا کفارے کے روزے بھی ہوں تو وہ ان پر حج کو مقدم کرے۔

۱۴۔ ہمارے علم کے مطابق ایک عمرے اور دوسرے عمرے کے

علامہ ابن باز رحمۃ اللہ علیہ کی بعض کتابوں کا مفید مجموعہ

درمیان اقل مدت کی کوئی حد نہیں ہے البتہ اہل مکہ اگر فرض عمرہ سے فارغ ہو چکے ہیں تو ان کے لئے افضل یہ ہے کہ وہ حدود حرم سے باہر نہ جائیں بلکہ نمازو طواف اور دوسرا عبادات میں مشغول رہیں۔

علامہ ابن باز رحمۃ اللہ علیہ کی بعض کتابوں کا مفید مجموعہ

میقات کا بیان

- ۱۔ ابن عباس رضی اللہ عنہ کی سابقہ حدیث کی روشنی میں تمام عمرہ اور حج کرنے والوں پر میقات سے احرام باندھنا واجب ہے جب وہ اس پر پہنچیں یا برٹی، بھری یا ہوائی راستوں سے اس کے برابر سے گزریں۔
 - ۲۔ رسول اللہ ﷺ نے مندرجہ ذیل مواقیت کی تحدید فرمائی:
- ذوالحیفہ، جھفہ، قرن المنازل، پلملم اور ذات عرق۔

عمر بن الخطاب نے اپنے اجتہاد سے ذات عرق کو عراق والوں کے لئے میقات معین فرمائی، وہ حقیقت آپ کا یہ اجتہاد سنت کی موافق انتخیار کر گیا۔ آپ کے اجتہاد کرتے وقت آپ کو یہ علم نہ تھا کہ رسول اللہ ﷺ اس مقام کی تعین فرمائچے ہیں، لہذا اس طرح آپ کی یہ تعین سنت کے موافق بن گئی۔

۳۔ جو بغیر احرام باندھے میقات پار کر لے اس پر واجب ہے کہ وہ میقات پر واپس جائے، اگر واپس نہ جائے تو اس پر ایک دم لازم ہو گا۔ دم سے مراد گائے یا اونٹ کا ساتواں حصہ یا قربانی کے شروط کے مطابق ایک بکرا یا بکری کی قربانی ہے۔

علامہ ابن باز رحمۃ اللہ علیہ بعض کتابوں کا مفید مجموعہ

یہ اس شخص کے لئے ہے جو حج (یا عمرہ) کا ارادہ لے کر میقات سے گزرے جیسا کہ بخاری و مسلم میں ابن عباس رضی اللہ عنہ کی حدیث سے واضح ہے۔

۳- مکہ میں رہتے ہوئے جس کا ارادہ حج کا ہو جائے وہ اپنی جگہ سے احرام باندھ لے، البتہ اگر عمرہ کا ارادہ ہو جائے تو عائشہ رضی اللہ عنہا کی حدیث کی روشنی میں اس کے لئے حکم یہ ہے کہ وہ حدود حرم کے باہر (حل) سے احرام باندھے۔

۵- جو آدمی عمرہ یا حج کے ارادے کے بغیر کہ جانا چاہے اس پر احرام کا باندھنا ضروری نہیں کیونکہ رسول اللہ ﷺ نے احرام کے باندھنے کو اس پر لازم کیا جو حج یا عمرہ یادوں کا ارادہ کیا ہو۔ عبادات تمام تو قیمتی ہیں کسی کو اس میں اختیار نہیں کہ اللہ و رسول نے جس کو واجب نہیں کیا اس کو واجب قرار دے اور جس کو انہوں نے حرام نہیں ٹھہرایا اس کو اپنی طرف سے حرام ٹھہرا دے۔

البتہ جو حج فرض ہو جانے کے باوجود حج نہ کیا ہواں پر واجب ہے کہ وہ حج کے زمانہ میں کسی بھی میقات سے حج کا احرام باندھ لے، اور اگر

علامہ ابن باز رحمۃ اللہ علیہ کی بعض کتابوں کا مفید مجموعہ

عمرہ نہ کیا ہو تو عمرہ کا احرام باندھ لے۔

۶- جدہ کے باہر سے آنے والوں کے لئے جدہ میقات نہیں ہے

بلکہ یہ صرف وہاں کے باشندوں کے لئے میقات شمار ہوگا یا پھر ان لوگوں نے کے لئے جو عمرہ یا حج کی نیت سے جدہ نہ پہنچے ہوں پھر اچانک انہوں نے وہاں پر رہتے ہوئے عمرہ یا حج کا ارادہ کر لیا ہو، البتہ جو عمرہ یا حج کے ارادہ سے پہنچے اور راستہ میں کوئی میقات اس کونہ ملے تو ایسے شخص کے لئے جدہ سے احرام باندھنے کی اجازت ہوگی۔

۷- حج کے مہینے یہ ہیں: شوال، ذوالقعدہ اور ذوالحجہ کے دس دن۔



علامہ ابن باز رحمۃ اللہ علیہ بعض کتابوں کا مفید مجموعہ

احرام باندھنے کا بیان

- ۱- محرم کے لئے سنت ہے کہ وہ حج یا عمرہ یادوں کی نیت زبان سے ادا کرے، اگر عمرہ کی نیت ہو تو کہے: (اللَّهُمَّ لَبِّيْكَ عُمْرَةً) اور اگر حج کی نیت ہو تو کہے: (اللَّهُمَّ لَبِّيْكَ حَجَّاً) اور اگر عمرہ اور حج دونوں کی نیت ہو تو کہے: (اللَّهُمَّ لَبِّيْكَ عُمْرَةً وَحَجَّاً). جو شخص قربانی کا جانور ساتھ لائے بغیر حج کے مہینوں میں آئے اس کے لئے افضل ہے کہ وہ عمرہ کی نیت سے احرام باندھے اور اور پھر آٹھویں ذی الحجه کو حج کا احرام باندھے۔ رسول اللہ ﷺ نے اسی طریقہ کا حکم دیا اور صحابہ نے اس پر عمل کیا۔
- ۲- چھوٹا لڑکا یا لڑکی جو سن تمییز کونہ پہنچے ہوں ان کی طرف سے ان کا ولی (ذمہ دار) نیت کرے اور ان کی طرف سے تلبیہ کہے اور محرم جن چیزوں سے بچتا ہے ان سب چیزوں سے ان کو بھی بچائے اور ان کو لے کر طواف کرتے وقت ان کے کپڑوں کو صاف رکھے۔
۳. اگر لڑکا اور لڑکی باشعور ہوں تو وہ اپنے ولی (ذمہ دار) کی اجازت سے احرام باندھیں اور بڑوں کی طرح تمام اعمال انجام دیں اور اگر

علامہ ابن باز رحمۃ اللہ علیہ کی بعض کتابوں کا مفید مجموعہ

طواف و سعی سے وہ عاجز ہوں تو ان کو اٹھا کر کیا جائے اور ان کا ولی (چاہے

وہ ان کے والدین ہوں یا کوئی اور) ہی ان دونوں کے حج کا ذمہ دار ہوگا۔

۳۔ نیابت کرنے والے کے لئے نیت کرنا ضروری ہے، اور جس

کی طرف سے نیت کرے اس کا نام لینا ضروری نہیں، ہاں اگر احرام

باندھنے وقت اس کا نام لے لے تو افضل ہے۔

۴۔ جو اپنی طرف سے یا کسی اور کی طرف سے عمرہ یا حج کی نیت

باندھنے اس کے لئے جائز نہیں کہ وہ دوبارہ نیت بدلتے۔

۶۔ احرام باندھنے والے پر موضوع یا غسل کی طہارت شرط نہیں، اس

بنانے پر حیض و نفاس والی عورت بھی احرام باندھ سکتی ہے۔ ہاں تمام کے لئے

غسل کرنا مستحب ہے۔ چونکہ حیض و نفاس والی عورتیں نماز نہیں پڑھ سکتیں

لہذا ان خواتین کے علاوہ تمام کیلئے مستحب ہے کہ وہ فرض یا نفل نماز کے بعد

احرام باندھیں۔

۷۔ فریضہ حج یا عمرہ ادا کرنے کے لئے حیض و نفاس والی عورتیں

جب میقات پر پہنچیں تو ان پر واجب ہے کہ وہ میقات سے احرام باندھیں۔

علامہ ابن باز رحمۃ اللہ علیہ بعض کتابوں کا مفید مجموعہ

ہاں جو فریضہ حج و عمرہ سے فارغ ہو چکی ہوں اور نفلی حج یا عمرہ ادا کرنا چاہتی ہوں تو ان کے لئے مستحب ہے کہ وہ خیر کی چاہت اور اعمال صالحہ کی زیادتی کے لئے دوسری پاک عورتوں کی طرح وہ بھی حج اور عمرہ کا احرام باندھیں۔

کیونکہ اللہ کا ارشاد ہے: ﴿وَتَزَوَّدُوا فَإِنَّ خَيْرَ الزَّادِ التَّقْوَىٰ﴾

”اور زاد را اختیار کرو پس بہترین زاد را تقوی ہے“ (سورہ البقرہ: ۷۶)۔

اور اسماء بنت عمیس رضی اللہ عنہا کی حدیث میں وارد ہے کہ انہوں نے میقات پر محمد بن ابی بکر کو جنم دیا تو رسول اللہ ﷺ نے ان کو نہ کراحرام باندھنے کا حکم دیا۔ لہذا حیض و نفاس والی عورتیں پاکی حاصل کرنے کے بعد اپنے حج یا عمرہ کا طواف اور سعی کر لیں۔ اگر انہوں نے حج قران کا احرام باندھ لیا ہو (مگر قربانی کے جانور ساتھ نہ ہو) تب بھی ان کے لئے مشروع ہے کہ (اگر آٹھویں ذی الحجه سے پہلے پاک ہو جائیں تو) وہ طواف اور سعی سے فارغ ہو کر بال کتر والیں اور حلال ہو جائیں، پھر آٹھویں ذی الحجه کو بقیہ حاج کی طرح حج کا احرام باندھ لیں۔ اور اگر وہ طواف و سعی کے بعد بال نہ کٹوائیں اور احرام نہ کھولیں تو بھی جائز ہے، لیکن یہ خلاف سنت ہے کیونکہ

علامہ ابن باز رحمۃ اللہ علیہ کی بعض کتابوں کا مفید مجموعہ

ججۃ الوداع کے موقعہ پر رسول اللہ ﷺ نے قربانی کے جانور ساتھ نہ لانے والے صحابہ کو حکم دیا کہ وہ عمرہ کر کے حلال ہو جائیں۔

حائضہ عورت کے لئے تلاوتِ قرآن جائز ہے کیونکہ تلاوت قرآن سے منع کرنے کے لئے کوئی صریح دلیل نہیں ہے مگر مصحف کو ہاتھ لگائے بغیر پڑھنا چاہئے۔ رہی یہ حدیث کہ ”حائضہ عورت اور جنی خص قرآن سے کچھ نہ پڑھیں“ تو یہ ضعیف ہے۔

۸- عورت کے لئے اس بات کی اجازت ہے کہ وہ حج و رمضان کی خاطر حیض کو روکنے والی دوالے اس شرط کے ساتھ کہ کوئی ماہر ڈاکٹر یہ بتائے کہ اس کے لینے میں کوئی نقصان نہیں۔

۹- رسول اللہ ﷺ حج و عمرہ کی نیت اور تلبیہ اس وقت ادا کرتے جب سواری حرکت کرنے لگتی، لہذا میقات سے جب گاڑی حرکت کرنے لگے اس وقت حج و عمرہ کی نیت اور تلبیہ کہنا چاہئے۔ یہی صورت حال اس وقت بھی ہوگی جب آٹھویں ذی الحجه کو مکہ سے منی کی طرف روانگی ہونے لگے۔

۱۰- احرام باندھتے وقت اگر ضرورت پیش آئے تو شرط لگائیں

علامہ بن باز رحمۃ اللہ علیہ کی بعض کتابوں کا مفید مجموعہ

چاہئے، چنانچہ عائشہ رضی اللہ عنہا کی حدیث میں ضباعۃ بنت زبیر بن عبدالمطلب کا واقعہ مذکور ہے جس میں انہوں نے سوال کیا: اے اللہ کے رسول! میں حج کرنا چاہتی ہوں اور میں یہاں بھی ہوں تو آپ ﷺ نے فرمایا: ”حج کرو اور شرط لگالو کہ میرے حلال ہونے کی جگہ وہی ہوگی جہاں تو مجھے روک لے“ (متفق علیہ).

۱۱۔ احرام کی چادر پر خوشبو لگانا جائز نہیں۔ احرام باندھتے وقت بدن پر خوشبو لگانا سنت ہے، اور اگر کوئی چادر وہ پر لگا لے تو وہ ان کو زیب تن نہ کرے جب تک کہ وہ ان کو نہ دھو لے۔

۱۲۔ احرام کی چادریں بدل کر دوسری نئی یادِ حلی ہوئی چادریں پہننا جائز ہے۔ اسی طرح اگر ان چادروں میں میل کچیل لگ جائے تو ان کو دھونے میں بھی کوئی حرج نہیں اور اگر نجاست لگ جائے تو پھر اس کا دھونا واجب ہوگا۔

۱۳۔ اگر کسی کے احرام پر زیادہ مقدار میں خون لگ جائے تو اس کا دھونا واجب ہے کیونکہ نجاست کو رکھتے ہوئے نماز نہیں پڑھی جاسکتی ہے۔ ہاں اگر عرف کے اعتبار سے تھوڑا سا خون لگا ہو تو کوئی حرج نہیں۔

علامہ ابن باز رحمۃ اللہ علیہ کی بعض کتابوں کا مفید مجموعہ

۱۴۔ جو تہبین نہ پائے وہ سروال پہن لے، اور جو چپل یا جوتا نہ پاسکے وہ موزے بغیر کاٹے ہی پہن سکتا ہے، اور عبد اللہ بن عمر رضی اللہ عنہ کی حدیث جس میں کاشنے کا ذکر ہے وہ علماء کے صحیح ترین قول کے مطابق منسوخ ہے کیونکہ جب رسول اللہ ﷺ نے عرفہ میں لوگوں کو خطاب فرمایا تو آپ ﷺ نے فرمایا ”جو تہبین نہ پائے وہ سروال پہن سکتا ہے اور جو چپل یا جوتا نہ پائے وہ موزے پہن سکتا ہے“ اور اس میں آپ ﷺ نے کاشنے کا ذکر نہیں فرمایا جس سے پتہ چلتا ہے کہ کاشنے کا حکم منسوخ ہو گیا۔

۱۵۔ عورت کے لئے احرام کا کوئی خاص لباس نہیں ہے، وہ جس لباس میں چاہے احرام باندھ سکتی ہے، ہاں اس بات کا لحاظ رکھ کر وہ بے حیائی، بے پر دگی اور فتنے کی طرف دعوت دینے والا لباس نہ ہو، اپنے چہرے اور ہاتھوں کو بھی نقاب اور دستانوں کے مساوا اور طریقوں سے چھپائے۔

۱۶۔ علمائے گرام کا اس بات پر اجماع ہے کہ حج کی تین قسموں میں سے کسی کا بھی احرام باندھنا صحیح ہے۔ لہذا جس نے کسی ایک کا احرام باندھ لیا اس نے ٹھیک کیا اور جنہوں نے افراد اور قرآن کے منسوخ ہونے کا

علامہ ابن باز رحمۃ اللہ علیہ کی بعض کتابوں کا مفید مجموعہ

ذکر کیا ہے دراصل وہ قول باطل ہے۔ اس میں شک نہیں کہ علماء کے صحیح ترین قول کے مطابق جو قربانی کے جانور کو اپنے ساتھ نہ لے چلے اس کے لئے تمتع افضل ہے اور رسول اللہ ﷺ کی اقتداء میں جو قربانی کے جانور کو ساتھ نہ لے کر چلے اس کے لئے قرآن افضل ہے۔

۱۷- حجج کے مہینوں میں عمرہ کرے اور اپنے گھروالوں کے پاس واپس پہنچ جائے اور پھر وہ اسی سال حج افراد کی نیت سے حج کرے تو اس کا حکم افراد کرنے والے کا ہو گا اور اس پر تمتع کی قربانی لازم نہیں آئے گی۔ علماء کی ایک جماعت جس میں عمر اور ابن عمر رضی اللہ عنہما شامل ہیں ان کا یہی قول ہے۔ ہاں، اگر وہ مدینہ، جدہ یا طائف جیسے شہروں کا سفر کرنے کے بعد اگر پھر حج کا احرام باندھ کرو اپس چلے تو علماء کے صحیح ترین قول کے مطابق ایسا شخص تمتع ہی کر سکتا ہے اور اس پر تمتع کی قربانی لازم آئے گی۔

۱۸- جو شخص حج افراد کا احرام باندھ کر چلے اس کے لئے مشروع ہے کہ وہ اس احرام کو عمرہ میں بدل لے یعنی حج تمتع کی نیت کر لے، اسی طرح وہ شخص جو اپنے ساتھ قربانی کا جانور لائے بغیر قرآن کی نیت کرے

علامہ ابن باز رحمۃ اللہ علیہ کی بعض کتابوں کا مفید مجموعہ

اس کے لئے بھی یہی مشروع ہے کہ وہ اپنے احرام کو عمرہ میں بدل لے کیونکہ رسول اللہ ﷺ کی سنت سے یہی ثابت ہے کہ مذکورہ دونوں افراد کے لئے تمتیع کا حکم ہوگا۔

۱۹- جس نے پہلے تمتیع یا قرآن کی نیت کی ہو اور میقات پہنچ کروہ اگر افراد کا احرام باندھ لے تو کوئی حرج نہیں اس لئے کہ حج و عمرہ کی ابتداء احرام سے ہوتی ہے۔ احرام باندھنے سے پہلے جو بھی نیت تھی وہ لازم نہیں ہوگی، لہذا ایسا کرنے میں کوئی حرج نہیں۔

۲۰- اس کے برعکس جس نے میقات سے قرآن یا تمتیع کا احرام باندھ لیا ہوا اس کے لئے جائز نہیں کہ وہ اس کو افراد میں تبدیل کرے۔ چنانچہ اس مسئلہ کی وضاحت پہلے آچکی ہے۔

۲۱- جو عمرہ کا احرام باندھ لے اور پھر عمرہ ادا نہ کرے اس پر توبہ ضروری ہے اور فوری طور پر عمرہ کی ادائیگی لازم ہے کیونکہ اللہ کا فرمان ہے:

﴿وَاتِّمُوا الْحَجَّ وَالْعُمْرَة لِلّهِ﴾ (اللہ ہی کے لئے حج اور عمرہ پورا کرو) (البقرۃ: ۱۹۶).

علماء ابن باز رحمہ اللہ کی بعض کتابوں کا مفید مجموعہ

اور اگر اس دوران اس نے مجامعت کر لی ہو تو اس پر ایک قربانی لازم ہوگی جس کو مکہ میں قربان کرنے کے بعد اس کے گوشت کو فقراء پر تقسیم کیا جائے، اور عمرہ کی عبادت کی بھی تمجیل کرے۔ آیت کے عموم سے یہی واضح ہے۔ اور مزید یہ کہ اس عمرہ فاسدہ کے بد لے وہ میقات سے دوبارہ احرام باندھ کر پھر سے عمرہ کرے، اور اگر بیوی اس معاملہ میں مجبور نہ تھی تو اس پر بھی مذکورہ باتیں لازم ہو گئی اور اللہ کے حضور توبہ بھی ضروری ہوگی۔

علامہ ابن باز رحمۃ اللہ کی بعض کتابوں کا مفید مجموعہ

محظورات احرام کا بیان

(احرام کی حالت میں جن کاموں کا کرنا منع ہے)

- ۱- محرم اپنی جلد سے اور نہ اپنے ناخن سے اور نہ اپنے بال سے کچھ لے یہاں تک کہ (تحلل اول) یعنی حلال ہونے کی پہلی حالت پر پہنچ جائے (۱).
 - ۲- ہلکی خوشبو والے صابن کا استعمال کرنے میں کوئی حرج نہیں کیونکہ نہ وہ خوشبو میں شمار ہے اور نہ اس سے لگنے والی چیز خوشبو دار کھلاتی ہے اس میں جو اچھی بوپائی جاتی ہے اس سے انشاء اللہ کوئی نقصان نہیں، ہاں اگر تقویٰ اختیار کرتے ہوئے اس کا استعمال نہ کرے تو بہت بہتر ہے.
 - ۳- مہندی چونکہ خوشبو میں داخل نہیں ہے اس لئے محرم مرد یا عورت اس کو استعمال کر سکتے ہیں.
 - ۴- تولیہ، بیلٹ اور نقدی وغیرہ رکھنے کے لئے بیگ کے استعمال میں کوئی حرج نہیں.
 - ۵- محرم عورت اپنے پیروں کو چھپانے کے لئے موزے پہن سکتی ہے،
-
- (۱) تحلل اول سے مراد سویں کو جمرہ عقبہ کی رمی کرنے کے بعد کی حالت ہے (متترجم)

علامہ ابن باز رحمۃ اللہ علیہ کی بعض کتابوں کا مفید مجموعہ

چاہے وہ کپڑے کے ہوں یا چڑے کے، لیکن نقاب اور دستانوں کا استعمال نہ کرے، کیونکہ رسول اللہ ﷺ نے محرم عورت کو ان دونوں کے استعمال سے منع فرمایا ابتدہ وہ اپنے چہرے کو نقاب کے مساوا کسی اور طریقے سے چھپائے، اسی طرح ہاتھوں کو بھی دستانوں کے علاوہ کسی اور ذریعہ سے چھپائے۔

۶- عورت کے لئے جائز ہے کہ وہ اپنے دوپٹہ کو چہرے پر باندھے بغیر اور سے لٹکا لے، باندھنا مشروع نہیں۔ ہاں اگر اس صورت میں دوپٹہ چہرہ سے مس بھی ہو تو کوئی مضائقہ نہیں، اجنبی مرد کی موجودگی میں تو اس پر چہرہ کا چھپانا ضروری ہے، لیکن نقاب اور دستانوں کے استعمال سے بچ جس طرح اور پر بیان کیا جا چکا۔

۷- جس نے (تحلل اول) کی پہلی حالت پر پہنچنے سے پہلے ہی اپنی بیوی سے صحبت کر لی ہو اس کا اور اس کی بیوی دونوں کا حج باطل ہو گیا اور ان میں سے ہر ایک پر لازم ہو گا کہ وہ اپنے حج کو پورا کرنے کے ساتھ ساتھ ایک ایک اونٹ کی قربانی دے، اور جو اس سے عاجز ہو وہ اس کے بدله دس روزے رکھے، اور استطاعت کی صورت میں اگلے سال وہ پھر سے حج

علامہ ابن باز رحمۃ اللہ علیہ کی بعض کتابوں کا مفید مجموعہ

کرے اور اللہ سے استغفار اور توہہ کرے۔

۸- اور جو تحلل اول کے بعد مگر تحلل ثانی^(۱) سے پہلے اپنی بیوی سے صحبت کر لے اس پر اور اس کی بیوی پر (اگر وہ اس معاملہ میں رضا مند تھی) ایک بکری یا ایک اونٹ (یا گائے) میں سے ساتویں حصہ کی قربانی لازم ہوگی اور اس سے عاجز ہونے کی صورت میں دس روزے رکھنا ہوگا۔

۹- اور جو طوافِ افاضہ سے پہلے یا طواف کے بعد سعی سے پہلے صحبت کر لے اس پر بھی ایک قربانی لازم ہوگی۔

۱۰- جس نے تحلل اول کے بعد مگر تحلل ثانی سے پہلے جماع کے سوا کسی اور طریقے سے عمدًاً منی کا انزال کیا ہوا س پر کوئی چیز واجب نہیں، اگر وہ تین روزے رکھ لے یا ایک قربانی دے دے یا ایک مسکین کو آدھا صاع کے حساب سے چھ مسکینوں کو کھانا کھلا دے تو بہتر ہے تاکہ جن علماء نے اس صورت میں فدیہ یہ واجب ہونے کی رائے پیش کی ہے اس کے مطابق عمل ہو جائے، اور یہ احتیاط کا تقاضہ بھی ہے کیونکہ رسول اللہ ﷺ کا ارشاد ہے کہ

(۱) تحلل ثانی سے مراد سویں کوطافِ افاضہ کرنے کے بعد کی حالت ہے (متترجم)۔

علامہ ابن باز رحمۃ اللہ علیہ کی بعض کتابوں کا مفید مجموعہ

”جو شہہات سے نج گیا اس نے اپنے دین کو اور اپنی آبرو کو بچالیا۔“

۱۱- جس کو حالت احرام میں خود ہی احتلام ہو جائے اس پر سوائے

غسل کے کچھ نہیں۔



علامہ ابن باز رحمۃ اللہ علیہ کی بعض کتابوں کا مفید مجموعہ

福德یہ کا بیان

۱- اگر محرم بھولے سے یا جہالت سے اپنے ناخن کاٹ لے یا بغل کے بال یا زیرِ ناف کے بال صاف کر لے یا اپنی موچھیں کتر لے تو اس پر کوئی فدیہ نہیں کیونکہ اللہ تعالیٰ سے جب بندہ نے دعا کی: ﴿رَبَّنَا لَا تُؤَاخِذْنَا إِنْ نَسِيْنَا أَوْ أَخْطَأْنَا﴾ (اے ہمارے رب تو ہم پر مواخذہ نہ کر اگر ہم بھول جائیں یا خطا کر بیٹھیں) (البقرہ: ۲۸۶) تو رسول اللہ ﷺ نے فرمایا: کہ اللہ نے جواباً ارشاد فرمایا: ”قول کیا“ (مسلم) اسی طرح صاحب جبہ کی حدیث (آگے ذکر کی جا رہی ہے) میں بھی ذکر ہے۔

۲- جس نے حالتِ احرام میں بھولے سے یا جہالت سے احرام کی چادر کو اتار کر سلے ہوئے کپڑے پہن لئے مذکورہ دلیل کی روشنی میں اس پر ضروری ہے کہ جیسے ہی علم ہو جائے یا یاد آجائے فوری طور پر ان کو اتار دے اور اس پر کوئی فدیہ نہ ہوگا۔

اور بخاری و مسلم میں (صاحب جبہ) کی یہ حدیث بھی مذکور ہے کہ ایک شخص نے احرام کی حالت میں جبکہ زیب تن کر لیا اور خوبیوں بھی لگائی اور

علامہ ابن باز رحمۃ اللہ علیہ کی بعض کتابوں کا مفید مجموعہ

رسول اللہ ﷺ سے اس بارے میں دریافت کیا تو آپ ﷺ نے فرمایا:
”خوبیو کا اثر زائل کرنے کے لئے تین مرتبہ دھولو اور جبہ اتار دو“ اور اس کی
جہالت کی وجہ سے آپ نے اس کو فدیہ ادا کرنے کا حکم نہیں دیا۔



علامہ ابن باز رحمۃ اللہ کی بعض کتابوں کا مفید مجموعہ

حرم میں شکار کا بیان

۱- ادلہ شرعیہ اس بات پر دلالت کرتی ہیں کہ نیکیوں کا ثواب دس گنا بڑھادیا جاتا ہے خصوصاً فضیلت والے اوقات میں جیسے ماہ رمضان میں اور ذی الحجه کے دن دنوں میں اور اسی طرح فضیلت والی جگہوں میں جیسے حرمین شریفین میں، اور اکثر علماء کی رائے کے مطابق گناہوں کی سزا اس کی گنتی کے برابر ہی ہوگی، ہاں اس کی کیفیت میں زیادتی کی جائے گی، کیونکہ اللہ نے ارشاد فرمایا: (جو شخص نیک کام کرے گا اس کو اس کے دس گنا ملیں گے اور جو شخص برا کام «مَنْ جَاءَ بِالْحَسَنَةِ فَلَهُ عَشْرًا مِثَالِهَا وَمَنْ جَاءَ بِالسَّيِّئَةِ فَلَا يُجْزِي إِلَّا مِثْلَهَا وَهُمْ لَا يُظْلَمُونَ ﴿۲۰﴾ کرے گا اس کو اس کے برابر ہی سزا ملے گی اور ان لوگوں پر ظلم نہ ہوگا) (آل نعام: ۲۰).

۲- حرم بکی میں جو الحاد کا ارادہ کرے اس کے لئے دردناک عذاب کی دھمکی ہے، چنانچہ اللہ تعالیٰ کا ارشاد ہے: (وَمَنْ يُرِدْ فِيهِ بِالْحَادِ بُظُلْمًا نُذِقْهُ مِنْ عَذَابِ أَلِيمٍ) (جو بھی ظلم کے ساتھ وہاں الحاد کا ارادہ کرے ہم اس کو دردناک عذاب چکھائیں گے) (انج: ۲۵).

علامہ ابن باز رحمۃ اللہ علیہ بعض کتابوں کا مفید مجموعہ

مکہ میں داخل ہونے کا بیان

۱. نبی کریم ﷺ نے باب السلام سے داخل ہونے کا حکم نہیں فرمایا بلکہ آپ ﷺ اس سے داخل ہوئے تھے۔ اگر کوئی آسانی کے ساتھ وہاں سے داخل ہو سکے تو بے شک یہ افضل ہے ورنہ کسی بھی دروازہ سے داخل ہونے میں کوئی حرج نہیں۔
۲. حالتِ احرام میں محروم اپنے کندھے کو ڈھانکے رکھے، صرف طوافِ قدم میں اضطباع کرتے ہوئے اپنے دائیں کندھے کو کھولے اور طوافِ ختم ہونے کے بعد اپنے کھلے کندھے کو اپنی چادر سے چھپا لے۔ اضطباع کا معنی ہے کہ اپنی چادر کے درمیانی حصہ کو دائیں کندھے کے نیچے کر لینا اور اس کے دونوں کناروں کو اپنے باائیں کندھے پر ڈال لینا۔ یہ کیفیت طواف کے اختتام تک رکھے پھر جب طواف کی دور کعینیں ادا کرنے کے لئے کھڑا ہو تو اپنے دونوں کندھوں کو ڈھانک لے۔
۳. طواف کے ہر چکر میں حجر اسود اور رکن یمانی کو چھونا مشروع ہے، اسی طرح یہ مستحب ہے کہ بغیر مشقت کے ممکن ہونے پر حجر اسود کو بوسہ

علامہ ابن باز رحمۃ اللہ کی بعض کتابوں کا مفید مجموعہ

دلے یاد اہنے ہاتھ سے چھولے۔ مشقت اور بھیڑ ہونے کی صورت میں اس طرح کرنا مکروہ ہے، جگر اسود کے لئے ہاتھ سے یا کسی لکڑی سے اشارہ کرنا اور تکبیر کہنا مشروع ہے، اب رہی بات رکن یمانی پر اشارہ کرنے کی تو اس کے لئے ہمارے علم کے مطابق کوئی دلیل نہیں ہے۔ اور اگر جگر اسود کو یوسہ نہ دے سکے تو ہاتھ سے یا کسی لکڑی سے اس کو چھو کر اس کو چوم لے، یہ رسول اللہ ﷺ کی سنت ہے۔

۳- طواف کرنے والے کے لئے مشروع ہے کہ طواف کے بعد وہ مقام ابراہیم کے پچھے آیت کریمہ اور احادیث مبارکہ کی روشنی میں دور کعت ادا کرے، وہاں ممکن نہ ہو تو مسجد کے کسی بھی حصہ میں ادا کر لے۔

۴- اہل علم کے درمیان یہ معروف ہے کہ اگر کوئی دو یا اس زائد طواف مسلسل کر لے پھر ہر طواف کے لئے دو دور کعت ادا کر لے تو جائز ہے۔

۶- علماء کے صحیح ترین قول کے مطابق طواف کے صحیح ہونے کے لئے وضوء شرط ہے اور یہی اکثر علماء کا قول ہے کیونکہ رسول اللہ ﷺ نے جب طواف کا ارادہ فرمایا تو آپ نے وضوء کیا، پھر جیسا کہ عائشہ رضی اللہ عنہا سے

علامہ ابن باز رحمۃ اللہ علیہ کی بعض کتابوں کا مفید مجموعہ

اس سلسلہ میں مردی ہے اور ابن عباس رضی اللہ عنہ سے تصحیح روایت مسند احمد میں مردی ہے کہ آپ ﷺ نے فرمایا: ”کعبہ کا طواف نماز ہے صرف فرق یہ ہے کہ اس میں اللہ نے بات کرنے کی اجازت دی ہے۔“

لہذا اگر کسی کا وضو ٹوٹ جائے تو وضو بنانے کے بعد نماز کی طرح پہلے چکر سے اپنے طواف کوشروع کرے، چاہے وہ طواف فرض ہو یا نفل۔
۷۔ راجح بات یہ ہے کہ اگر خون آگے اور پیچھے کی شرمگاہوں کے علاوہ کسی اور مقام سے تھوڑی سی مقدار میں نکل جائے تو نماز کی طرح طواف بھی متاثر نہ ہوگا۔

۸۔ نفاس والی عورتیں اگر چالیس دن سے پہلے پاک ہو جائیں تو ان کے لئے طواف وغیرہ سب جائز ہوگا۔ نفاس کی کم سے کم مدت کی کوئی حد نہیں البتہ زیادہ کی حد چالیس دن ہے، اگر چالیس دن تک بھی پاکی حاصل نہ کرے تو غسل کر کے روزہ، نماز، طواف وغیرہ کر سکتی ہے اور اسی طرح شوہر کے لئے بھی حلال ہوگی، البتہ استحاحہ والی عورت کی طرح ہر نماز کے لئے وضوء کرے جب تک کمکمل طور پر خون بند نہ ہو جائے۔

علامہ ابن باز رحمۃ اللہ علیہ بعض کتابوں کا مفید مجموعہ

۹- جس نے نماز کی ادائیگی کے لئے طواف کروک دیا تو نماز کے بعد وہیں سے طواف شروع کرے جہاں روکا تھا، اور علماء کے صحیح ترین قول کے مطابق پھر اول چکر سے طواف کرنے کی ضرورت نہیں اور اگر احتیاطی طور پر اختلاف سے بچتے ہوئے پہلے چکر سے شروع کر لے تو انشاء اللہ بہتر ہے۔
 بچہ کو اٹھائے ہوئے جو طواف اور سعی کرے وہ اپنی نیت کے ساتھ بچہ کی طرف سے بھی نیت کرے، کیونکہ رسول اللہ ﷺ سے جب ایک عورت نے بچہ کے بارے میں پوچھا کہ اے اللہ کے رسول! کیا اس کے لئے بھی حج ہے تو آپ ﷺ نے فرمایا: ”ہاں اور تمہارے لئے اجر ہے۔“ (مسلم) آپ نے اس بچہ کے لئے الگ سے طواف اور سعی کا حکم نہیں فرمایا جس سے ظاہر ہوتا ہے کہ اس بچہ کو لے کر طواف اور سعی کرنے سے دونوں کی طرف سے طواف اور سعی شمار ہوگی۔

۱۰- حاجی اور معتمر اور دوسروں کے لئے بھی مستحب ہے کہ زمزم کا پانی میسر ہونے پر اس کو پیسیں اور اس سے وضوء کرنا بھی جائز ہے، اسی طرح اگر ضرورت پڑ جائے تو استنجاء اور غسل جنابت کے لئے بھی اس کا استعمال

علامہ ابن باز رحمۃ اللہ علیہ بعض کتابوں کا مفید مجموعہ مکن ہے۔

رسول اللہ ﷺ سے اس بات کا ثبوت ہے کہ آپ ﷺ کی مبارک انگلیوں سے پانی اہل پڑا تو لوگوں نے اس پانی کو اپنی ضروریات پوری کرنے کے لئے لیا، اس کو پینے کے لئے، وضوء کرنے کے لئے، کپڑا دھونے کے لئے اور استخاء کرنے کے لئے لیا۔ اگر زمزم کا پانی رسول اللہ ﷺ کی مبارک انگلیوں سے جاری ہوئے پانی کے برابر نہیں ہے تو اس سے زیادہ مرتبہ والا بھی نہیں۔ بہر حال دونوں ہی مبارک پانی ہیں۔

۱۱- زمزم کے پانی کو بینچنا اور مکہ سے منتقل کرنا جائز ہے۔

۱۲- نوافل کی کثرت اور طواف کی کثرت کے مابین افضليت پر اختلاف ہے، راجح بات یہ ہے کہ مسافر کبھی اس کو زیادہ کرے اور کبھی اس کو، اور بعض اہل علم کی رائے ہے کہ مسافر کے لئے کثرتِ طواف افضل ہے اور مقامی شخص کے لئے کثرتِ نماز افضل ہے۔ بہر حال اس معاملہ میں وسعت ہے جو چاہے اختیار کیا جائے۔ الحمد للہ۔

۱۳- جو فخر کے بعد یا عصر کے بعد حرم میں داخل ہو وہ سبب والی نماز

علامہ ابن باز رحمۃ اللہ علیہ کی بعض کتابوں کا مفید مجموعہ

جیسے تحریہ المسجد اور طواف کی سنتوں کے علاوہ کوئی سنت ادا نہ کرے۔

۱۴۔ سعی کا پہلا چکر شروع کرتے ہوئے ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ (ابقرۃ: ۱۵۸) آیت پڑھنا مشروع ہے۔ البتہ اس کی تکرار کے مستحب ہونے کے لئے میرے علم کے مطابق کوئی دلیل نہیں۔

۱۵۔ صفا اور مروہ کی پہاڑی پر چڑھنا ضروری نہیں، ان دونوں کے درمیان سعی کر لینا کافی ہے لیکن ممکن ہونے پر اس پر چڑھنا سنت اور افضل ہے۔

۱۶۔ اوپری منزلوں پر سعی کرنا نخلی منزل پر سعی کرنے ہی کی طرح درست ہے، کیونکہ اوپری حصہ نچلے حصہ کے تابع ہے۔

۱۷۔ راجح یہ ہے کہ اگر کوئی سعی کا کچھ حصہ چھوڑ دے یا بھول جائے تو زیادہ مدت نہ گزرنے کی صورت میں چھوٹی ہوئی سعی کی تتمیل کر لے۔

۱۸۔ اگر کوئی عمرے کی سعی کا ایک یا اس سے زیادہ چکر چھوڑ کر اپنے ملک کو چلا جائے تو اس پر ضروری ہے کہ وہ واپس آ کر سعی مکمل کرے، اور وہ اس وقت تک حالتِ احرام میں ہی شمار ہو گا جس کی وجہ سے یہوی سے عدم تعلق اور دوسرے محظوراتِ احرام اس پر لا گو ہوں گے۔ پہلے جو بال کٹوائے

علامہ بن باز رحمۃ اللہ علیہ کی بعض کتابوں کا مفید مجموعہ

تھے وہ درست نہ ہونے کی بناء اب پھر سعی کے بعد وہ بالکل کٹوا لے

۱۹۔ جو بغیر وضوء کے سعی کر لے اس کی سعی شمار ہو گی کیونکہ سعی کے

لئے وضوء شرط نہیں بلکہ مستحب ہے۔

۲۰۔ جس نے بھولے سے یا غلطی سے سعی کو طواف پر مقدم کر دیا

اس پر کوئی حرج نہیں کیونکہ رسول اللہ ﷺ سے جب ایک شخص نے سوال کیا

کہ میں نے طواف سے پہلے سعی کر لی تو آپ ﷺ نے فرمایا ”کوئی حرج

نہیں“، (ابوداؤد).

یہ اس بات کی دلیل ہے کہ کوئی سعی کو طواف پر مقدم کرے تو اس

کے لئے کافی ہو جائے گا لیکن احتیاط اس میں ہے کہ اس طرح جان بوجھ

کرنہ کرے۔ ہاں اگر بھولے سے یا جہالت سے (یا ضرورت کی وجہ سے)

اس طرح کر لے تو کوئی حرج نہیں۔

علامہ ابن باز رحمۃ اللہ علیہ بعض کتابوں کا مفید مجموعہ

حج اور عمرہ کی صفت کا بیان

- ۱- جو حاجی عمرہ کرنے بعد حلال ہو چکا ہواں کے لئے مشروع ہے کہ وہ آٹھویں ذی الحجه (یوم الترویہ) کو اپنی قیام گاہ سے حج کا احرام باندھ لے چاہے اس نے مکہ میں قیام کیا ہو یا مکہ کے باہر یا منی ہی میں قیام کیا ہواں لئے کہ رسول اللہ ﷺ نے اپنے صحابہ کو جو عمرہ کرنے کے بعد حلال ہو چکے تھے اپنی قیام گاہوں سے آٹھویں تاریخ کو حج کا احرام باندھنے کا حکم دیا۔
- ۲- جس نے پہلے ہی سے منی میں اقامت اختیار کر لی ہو ذی الحجه کی آٹھویں کومنی سے ہی احرام باندھ لے، مکہ جا کر احرام باندھنے کی ضرورت نہیں کیونکہ ابن عباس رضی اللہ عنہما کی حدیث میں رسول ﷺ کا یہ فرمان مذکور ہے کہ آپ نے میقات کا ذکر فرماتے ہوئے عرض کیا ”جو میقات کے اندر ہواں کے احرام باندھنے کی جگہ وہی ہے جہاں سے وہ نیت کر لے یہاں تک کہ اہل مکہ ہی سے احرام باندھ لیں“ (متقن علیہ)۔
- ۳- جو عرفہ کے حدود سے باہر پڑھر گیا اگرچہ کہ وہ اس کے حدود کے قریب ہی رہا ہواں کا حج باطل ہے۔

علامہ ابن باز رحمۃ اللہ علیہ کی بعض کتابوں کا مفید مجموعہ

۳۔ جس نے صرف زوال سے پہلے عرفہ میں قیام کیا اور وہاں سے نکل گیا جمہور علماء کے نزدیک اس کا یہ ٹھہرنا وقوف عرفہ میں شمار نہ ہوگا۔ امام احمد بن حنبل اور علماء کی ایک جماعت کی رائے ہے کہ قبل زوال اگر کوئی عرفہ میں ٹھہر گیا تو وہ وقوف میں شمار ہوگا کیونکہ عروہ بن مضرس کی روایت میں رسول اللہ ﷺ کے اس فرمان ”جو عرفات میں اس سے قبل رات یا دن میں ٹھہر چکا ہو.....“ کے الفاظ میں مطلقاً دن مذکور ہے جو زوال اور اس سے پہلے کے وقت کو شامل ہے۔

لیکن جمہور علماء نے اس کے خلاف فتویٰ دیا ہے کہ وقوف عرفہ دراصل زوال کے بعد کے وقوف ہی کو کہا جائے گا کیونکہ رسول اللہ ﷺ نے زوال کے بعد ہی عرفہ میں قیام فرمایا اور یہی احتیاط کا تقاضہ بھی ہے۔

۵۔ جس نے زوال کے بعد عرفہ میں قیام کیا اس کا وقوف شمار ہوگا۔
ہاں اگر وہ غروب آفتاب سے قبل عرفہ چھوڑ دے تو اس پر ایک دم لازم آئے گا الایہ کہ دسویں رات میں صحح صادق سے پہلے پھر سے عرفہ واپس آجائے۔
۶۔ جو دسویں رات کی کسی گھنٹی میں بھی عرفہ میں ٹھہر گیا یا عرفہ میں

علامہ ابن باز رحمۃ اللہ علیہ بعض کتابوں کا مفید مجموعہ

داخل ہو کر گزر گیا اس کا یہ عمل وقوف میں شمار کیا جائے گا۔

۷۔ وقوف عرفہ کا وقت نویں کی فجر کی ابتداء سے دسویں کی فجر صادق سے پہلے تک ہے جیسا کہ احادیث کے عمومی الفاظ سے پتہ چلتا ہے لیکن افضل اور احוט یہ ہے کہ نویں کے زوال کے بعد وقوف ہو، تاکہ جمہور علماء کے اختلاف سے تعارض نہ ہو، جمہور کا اختلاف اوپر مذکور ہو چکا ہے۔

۸۔ حاجی پر واجب ہے کہ وہ مزدلفہ میں کم از کم آدھی رات گزارے اور افضل ہے کہ وہ فجر کے بعد روشنی پھیلنے تک وہیں ٹھہرا ہے۔

۲۹۔ عورتوں کے لئے مطلقاً چاہیے وہ طاقتو رہی کیوں نہ ہوں اس بات کی اجازت ہے کہ وہ دسویں رات کا آدھا حصہ گزارنے کے بعد مزدلفہ سے روانہ ہو سکتی ہیں، اسی طرح بوڑھے، یہاں اور ان کے مرافقین اور خدمت گار لوگوں کو بھی اس کی اجازت ہے کیونکہ نبی ﷺ نے اس معاملہ میں مذکورہ لوگوں کو اجازت دی۔

۴۰۔ جو مزدلفہ میں رات گزارے بغیر وہاں سے گزر جائے مگر فجر سے پہلے واپس آ کر کچھ دیر قیام کر لے اس پر کوئی فدیہ نہ ہو گا۔

علامہ ابن باز رحمۃ اللہ علیہ کی بعض کتابوں کا مفید مجموعہ

- ۱۱- جس نے مزدلفہ کا قیام ہی چھوڑ دیا ہوا س پر ایک دم لازم ہوگا۔
- ۱۲- مزدلفہ سے ہی کنکریوں کا چنان ضروری نہیں بلکہ منی سے بھی چنی جاسکتی ہیں۔

۱۳- آدھی رات ہونے سے قبل نہ دسویں کی کنکری ماری جاسکتی ہے اور نہ طواف افاضہ کیا جاسکتا ہے۔

۱۴- صحیح بات یہ ہے کہ دسویں کی رات کا آدھا حصہ گزرنے کے بعد جمرہ عقبہ کی کنکری مارنا ان کے لئے جائز ہے جو بوڑھے، بیمار یا ان جیسے ہوں۔ البتہ جو طاقتوں ہو وہ اپنے نبی کی پیروی کرتے ہوئے دن میں رمی کرے کیونکہ نبی ﷺ نے طلوع آفتاب کے بعد ہی جمرہ عقبہ کی رمی کی۔

۱۵- ابن عباس رضی اللہ عنہما کی روایت کردہ حدیث کہ ””جمرہ عقبہ کی رمی نہ کرو جب تک کہ سورج طلوع نہ ہو جائے“ ضعیف ہے کیونکہ ابن عباس رضی اللہ عنہما اور حسن العرنی کے درمیان انقطاع ہے اور اس کے صحیح ہونے کو فرض کر لیا جائے تو بھی دونوں احادیث کے درمیان جمع کی صورت نکالتے ہوئے اس کے مستحب ہونے پر محمول کیا جائے گا۔ ابن حجرؓ نے اس پر تنبیہ

علامہ ابن باز رحمۃ اللہ علیہ کی بعض کتابوں کا مفید مجموعہ

فرماتی ہے۔

۱۶- گیارہویں اور بارہویں کو زوال سے پہلے رمی کرنا جائز نہیں اسی طرح جو تیرہویں کو رکنا چاہے وہ بھی تیرہویں کی رمی زوال کے بعد ہی کرے کیونکہ رسول اللہ ﷺ نے مذکورہ تینوں ایام کی رمی زوال کے بعد ہی کی ہے اور فرمایا: ”تمہارے حج کے اعمال تم مجھ سے اخذ کرو“ (مسلم) اور اس لئے بھی کی تمام عبادات تو قیفی ہیں، شریعت مطہرہ میں ان کی ادائیگی جیسے بتائی گئی ہے ویسے ہی ان کو ادا کیا جائے۔

۱۷- رات میں رمی کے جائزہ ہونے کی کوئی دلیل ثابت نہیں، لہذا اصل کے اعتبار سے رات کے وقت بھی رمی کی جاسکتی ہے۔ ہاں افضل یہ ہے کہ اگر ممکن ہو تو عید کے سارے دن میں کسی بھی وقت رمی کر لے اسی طرح ایام تشریق میں زوال کے بعد کرے۔ البتہ رات کے وقت اس دن کی رمی کی جاسکتی ہے جس کا سورج ڈوب چکا ہو۔ اگلے دن کی رمی اس سے پہلے والی رات میں نہیں کی جاسکتی۔

لہذا جس کی رمی گیارہویں کے غروب تک نہ کی گئی وہ غروب

علامہ ابن باز رحمۃ اللہ علیہ کی بعض کتابوں کا مفید مجموعہ

آفتاب کے بعد بارہویں رات میں کر لے اور جس کی بارہویں کی رمی غروب تک نہ کی جاسکی اس کے لئے جائز کہ وہ غروب کے بعد تیر ہویں رات کے کسی بھی حصہ میں بارہویں کی رمی کر لے۔ ہاں جس نے تیر ہویں کی رمی تیر ہویں کے غروب تک ادا نہ کی اب اس پر رمی کا وقت فوت ہو جانے کی وجہ سے ایک دم لازم آئے گا کیونکہ رمی کا وقت تیر ہویں تاریخ کے غروب آفتاب تک ہی ہے۔

۱۸- کنکری کے حوض میں ماری ہوئی کنکریوں کا باقی رہنا ضروری نہیں، ہاں ضروری یہ ہے کہ کنکریاں حوض میں گریں۔ اگر کنکری حوض میں گرنے کے بعد باہر نکل جائے تو علماء کے کلام سے یہی ظاہر ہوتا ہے کہ کنکری شمار ہوئی۔ اس فتویٰ کو امام نوویؒ نے "المجموع" میں صراحةً نقل کیا ہے لہذا سنت یہ ہے کہ کنکریاں حوض میں پھینکی جائیں نہ کہ ستون کو ماری جائیں۔
۱۹- جس کوشک ہو جائے کہ اس کی کنکری حوض میں گری یا نہیں

اس پر ضروری ہے کہ وہ دوبارہ مارے تاکہ یقین ہو جائے۔

۲۰- حوض کے اندر جو کنکریاں موجود ہوں ان کو اٹھا کر مارنا جائز نہیں

علامہ ابن باز رحمۃ اللہ علیہ کی بعض کتابوں کا مفید مجموعہ

البته جو نیچے گری ہوئی ہوں ان کو اٹھا کر مارا جاسکتا ہے۔

۲۱- احتیاط اس بات میں ہے کہ جس کنکری کو ایک بار استعمال کیا جا چکا ہوا س کو دوبارہ استعمال نہ کرے۔

۲۲- جو ساتوں کنکریوں کو ایک ساتھ مار دے اس کی ایک ہی کنکری شمار ہو گی اور باقی کنکریاں مارنا اس پر واجب ہو گا۔

۲۳- جمرات پر کنکری مارنے کی ترتیب واجب ہے۔ ابتداء جمرة اولیٰ سے کرے پھر وسطیٰ کی مارے آخر میں عقبہ کی کنکریاں مارے۔

۲۴- کنکریوں کا دھونا مستحب نہیں بلکہ بغیر دھونے ہی مارے اس لئے کہ رسول اللہ ﷺ اور صحابہ کرام رضی اللہ عنہم سے ان کا دھونا ثابت نہیں۔

۲۵- اگر کسی کو ضرورت پڑ جائے تو وہ تمام دنوں کی رمی تیر ہویں کی غروب سے پہلے تک موخر کر سکتا ہے اگر تیر ہویں تک منی میں رکے۔ لیکن مرتب انداز سے تمام کی رمی کرے جس کا طریقہ یہ ہو گا کہ دسویں تاریخ کی نیت سے وہ پہلے جمرة عقبہ کی رمی کرے، پھر گیارہویں کی نیت سے جمرة اولیٰ، وسطیٰ اور پھر عقبہ کی رمی کرے، اس کے بعد بارہویں کی نیت سے جمرة

علامہ ابن باز رحمۃ اللہ علیہ کی بعض کتابوں کا مفید مجموعہ

اولیٰ پھر و سطی اور پھر عقبہ کی رمی کرے، اگر اس نے تیر ہویں کی رات منی میں گزاری تو پھر تیر ہویں کی رمی کی نیت سے جمرہ اولیٰ پھر و سطی اور پھر عقبہ کی رمی کرے، لیکن افضل اور سنت یہی ہے کہ رسول اللہ ﷺ کے طریقے کی پیروی کرتے ہوئے دسویں کو سات کنکریاں جمرہ عقبہ کو مارے پھر گیارہویں کو جمرہ صغیری (جو مسجد خیف کے قریب ہے) سے شروع کرے پھر و سطی اور پھر عقبہ کو مارے اسی طرح بارہویں کو بھی تینوں کو مارے اور اگر بارہویں سے حج کی تکمیل کا ارادہ نہ ہو تو پھر تیر ہویں کو بھی وہ تینوں کو مارے۔

۲۶- رمی سے عاجز مریض، بوڑھے اور بچوں کی طرف سے نیابت

کی جاسکتی ہے اور اسی طرح بچوں والی خواتین کی جانب سے بھی جن کے بچوں کی دیکھ بھال کے لئے کوئی انتظام نہ ہو سکے کنکریاں ماری جاسکتی ہیں۔

۲۷- بغیر کسی شرعی عذر کے کنکری مارنے کی ذمہ داری کسی اور کو

سوپنی نہیں جاسکتی۔

۲۸- اگر کسی نے بغیر کسی شرعی عذر کے کنکری مارنے کی ذمہ داری

کسی کو دے دی تو صحیح ترین قول کے مطابق اس کی رمی شمار نہیں ہوگی۔ اگر وہ

علامہ ابن باز رحمۃ اللہ علیہ بعض کتابوں کا مفید مجموعہ

وقت کے اندر خود پہنچ کر نہ مارے تو ایک دم اس پر لازم ہوگا جس کا گوشت فقراء مکہ پر تقسیم کیا جائے گا۔

۲۹- جور میں کسی کا نائب بنے اس پر ضروری ہے کہ وہ پہلے اپنی رمی سے فارغ ہو جائے۔

۳۰- جو کسی کی طرف سے رمی کرے اس کی دو حالاتیں ہیں:

۱. وہ پہلے اپنی طرف سے تمام جمادات کو کنکری مار دے پھر دوسرے کی طرف سے مارے۔

۲. ہر جمڑہ کو پہلے اپنی طرف سے مارے پھر دوسرے کی طرف سے مارے اور یہی درست طریقہ ہے جس میں تکلیف و مشقت نہیں ہے، اور چونکہ کسی اور طریقہ کو لازمی طور پر اختیار کرنے کی کوئی دلیل بھی موجود نہیں ہے اس لئے اس طریقہ کو اپنایا جائے۔

۳۱- دسویں تاریخ کو قربانی کرنا گیا رہویں کو قربانی کرنے سے بہتر و افضل ہے اور گیارہویں کی قربانی بارہویں سے افضل ہے اور بارہویں کی قربانی تیرہویں سے افضل ہے۔

علامہ ابن باز رحمۃ اللہ علیہ کی بعض کتابوں کا مفید مجموعہ

۳۲- حج اور عمرہ میں بال کا منڈوانا افضل ہے اس لئے کہ رسول اللہ ﷺ نے بال منڈوانے والوں کے لئے تین مرتبہ رحمت اور مغفرت کی دعا فرمائی اور بال کتروانے والوں کے لئے ایک مرتبہ ہی دعا فرمائی۔

سر کے کچھ حصے سے بال کا نکالنا کافی نہیں ہے بلکہ لازمی طور پر پورے سر سے بالوں کے منڈوانے کی طرح کتروایا بھی جائے، ہاں اگر حج کے قریب اوقات میں عمرہ کیا جا رہا ہو تو کتروانہ افضل ہے تاکہ حج میں بالوں کو منڈوانا یا جائے اسی بناءً محمد ﷺ نے اپنے ساتھیوں کو وجہہ الوداع کے موقعہ پر بالوں کو کتروانے کا حکم دیا جب وہ طواف اور سعی سے فارغ ہوئے سوائے ان لوگوں کے جو اپنے ساتھ قربانی کے جانور لے آئے تھے تو وہ اپنے احرام میں برقرار رہے۔ چونکہ حج کے لئے صرف چند دن ہی باقی رہ گئے تھے اس لئے آپ نے ان کو بال منڈوانے کا حکم نہیں فرمایا۔

۱. جس نے جہالت کی بنایا بھول کی وجہ سے سر کے صرف کچھ بال کتروانے اس پر کوئی فدیہ نہیں۔ عورت اپنی ہر چوٹی سے ایک انگل کے بقدر یا اس سے کم بال کتروالے۔

علامہ ابن باز رحمۃ اللہ علیہ کی بعض کتابوں کا مفید مجموعہ

۲۔ جوری کرنے کے بعد بالکتروانے یا منڈوانے کو بھول کر اپنا لباس پہن لے یاد آنے پر وہ پھر احرام کی چادریں بدل کر بالوں کو منڈوانے یا کتروانے اور اگر بھولے سے یا نادافی میں اپنے لباس ہی میں بالوں کو منڈوالیا یا کتروالیا تو اس پر کوئی فد نہیں کیونکہ اللہ نے ذکر فرمایا: ﴿رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا﴾ (اے ہمارے رب اگر ہم بھول جائیں یا خطا کر بیٹھیں تو ہم پر گرفت نہ فرم) (البقرہ: ۲۸۶) اسی طرح صاحب جبکہ کی حدیث سے بھی واضح ہے.

۳۳۔ ماہ ذی الحجه سے زیادہ طواف افاضہ میں تاخیر کی اجازت جن لوگوں نے نہیں دی ہے ان کے پاس کوئی دلیل نہیں، صحیح بات یہ ہے کہ اس میں تاخیر کی جاسکتی ہے، ہاں اس کی ادائیگی میں جلدی کرنا بیشک افضل ہے.

۳۴۔ طواف افاضہ کی ادائیگی سے پہلے جو عورت اپنے ایام میں آجائے اس پر واجب ہے کہ وہ اپنے محرم کے ساتھ اپنی پاکی کا انتظار کرے اور پاک ہونے کے بعد طواف افاضہ کرے اگر یہ ممکن نہ ہو تو اس کے لئے سفر کرنا جائز ہوگا اس شرط کے ساتھ کہ وہ طواف افاضہ کے لئے پھر واپس آئے.

علماء ابن باز رحمہ اللہ کی بعض کتابوں کا مفید مجموعہ

اگر واپس آنا ممکن نہ ہو جیسے اندونیشیا اور مغرب جیسے دور دراز مقامات میں رہنے والی ہو تو علماء کے صحیح قول کے مطابق ایسی عورت اپنی پاکی کے لئے حفاظتی اقدامات اختیار کرتے ہوئے طواف افاضہ کی نیت سے طواف کر لے۔ شیخ الاسلام ابن تیمیہ، علامہ ابن القیمؓ اور اہل علم کی ایک جماعت کا یہی فتویٰ ہے۔

۳۵ - قرآن اور افراد کرنے والوں پر صرف ایک ہی سعی ہے اگر ان لوگوں نے طواف قدوم کے ساتھ سعی کر لی تو وہ ان کے لئے کافی ہو جائے گی پھر حج کی سعی ان پر لازم نہیں ہوگی اور اگر انہوں نے طواف قدوم کے ساتھ سعی نہیں کی تو ان پر لازم ہو گا کہ وہ طواف افاضہ کے ساتھ اس کو ادا کریں۔

۳۶ - جس کے پاس عذر ہے جیسے پانی کا انتظام کرنے والے اور بیمار جو منی کے میدان میں رات نہیں گزار سکتے ایسے لوگ منی میں رات نہ گزار سکیں تو کوئی حرج نہیں لیکن رسول اللہ کی پیروی کرتے ہوئے اور صحابہ کے نقش قدم پر چلتے ہوئے اگر ان کے لئے ممکن ہو تو بقیہ اوقات منی میں گزارنے کی کوشش کریں۔

علامہ ابن باز رحمۃ اللہ علیہ کی بعض کتابوں کا مفید مجموعہ

۳۷۔ پانی کا انتظام کرنے والے، جانوروں کی دیکھ بھال کرنے والے اور جاج کے معاملات کا انتظام کرنے والے جیسے لوگوں کے لئے اس بات کی اجازت ہے کہ منی میں رات نہ گزاریں اور دسویں دن کی رمی کے علاوہ باقی دنوں کی رمی کو موخر کر لیں۔ دسویں تاریخ کی رمی تمام کے لئے اپنے وقت پر بنائی تا خیر کے ادا کرنا مشرع ہے۔

۳۸۔ جس نے جہالت کی وجہ سے منی کے حدود میں رات نہ گزاری جب کہ اس کی حدود میں رات گزارنے کی اس کو قدرت تھی تو ایسے پر ایک دم لازم آئے گا کیونکہ اس نے بغیر کسی شرعی عذر کے ایک واجب کو ترک کیا، اس پر ضروری تھا کہ وہ اس بارے میں پوچھتا چھ کر کے اس واجب کو ادا کرتا۔

۳۹۔ کسی حاجی کوتلاش کے باوجود اگر منی میں جگہ نہ ملے تو وہ حدود منی کے باہر ہی رات گزار لے اور ایسی صورت میں اس پر فدییہ ہو گا جس کی دلیل اللہ تعالیٰ کا یہ عمومی فرمان ہے: ﴿فَاتَّقُوا اللَّهَ مَا مَا أَسْتَطَعْتُمْ﴾ (اللہ سے ڈرو جتنا تھہاری استطاعت میں ہے) (التغابن: ۱۶) اور یہ ارشادِ نبوی ہے: ”جب تمہیں کسی بات کا حکم دوں تو اپنی استطاعت کے مطابق اس کو بجالاؤ“ (متفق علیہ)۔

علامہ ابن باز رحمۃ اللہ علیہ کی بعض کتابوں کا مفید مجموعہ

۳۰۔ جس نے بغیر کسی عذر کے گیارہویں اور بارہویں رات منی میں نہ گزاری اس پر ایک دم لازم ہوگا۔

۳۱۔ جو بارہویں کے غروب آفتاب سے پہلے منی سے روانگی شروع کر دے وہ منی اکوچھوڑنے والا شمارہ ہوگا اور اس پر کوئی فدی نہیں۔ اور جو غروب تک منی ہی میں رہ جائے اور روانگی کی تیاری نہ کرے اس پر لازم ہوگا کہ وہ تیرہویں رات منی میں گزار کر تیرہویں دن کی رمی زوال کے بعد کر کے وہاں سے روانہ ہو کیونکہ اللہ نے فرمایا: ﴿فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ﴾ (جود و دن میں جلدی کرے اس پر کوئی گناہ نہیں) (البقرہ: ۲۰۳) جو بارہویں کے غروب تک منی چھوڑنے کی تیاری نہ کرے وہ (تعجل) یعنی بارہویں کو منی چھوڑنے والا شمارہ نہیں ہوگا۔

۳۲۔ جو طواف وداع یا اس کا کوئی ایک چکر چھوڑ کر نکل جائے اس پر ایک دم لازم ہوگا جس کو مکہ میں ذبح کرنے کے بعد اس کا گوشت فقراء مکہ پر تقسیم کیا جائے۔ اگر وہ واپس آ کر پھر سے طواف کر بھی لے تو علماء کے ایک قول کے مطابق اس سے دم ساقٹ نہیں ہوگا۔

علامہ ابن باز رحمۃ اللہ علیہ کی بعض کتابوں کا مفید مجموعہ

۲۳۔ بغیر وضوء کے طواف درست نہیں کیونکہ رسول اللہ نے جب طواف کا ارادہ فرمایا تو آپ نے وضوء کیا اور فرمایا: ”حج و عمرہ کے تمام اعمال تم مجھ سے اخذ کرو“، (مسلم) اور ابن عباس رضی اللہ عنہما سے مروی ہے جس میں آپ ﷺ نے فرمایا ”کعبہ کا طواف نماز ہے سوائے یہ کہ اس میں اللہ نے بات کرنے کی اجازت دی ہے“ یہ روایت مرفوعاً اور موقوفاً دونوں طرح بیان کی گئی ہے مگر موقوف ہی صحیح ترین بات ہے لیکن حکماً اس کو مرفوع شمار کیا جائے گا کیونکہ اس طرح کی باتیں کوئی اپنی رائے سے بیان نہیں کر سکتا۔

۲۴۔ حیض و نفاس والی عورتوں پر طواف وداع نہیں ہے۔ چنانچہ بخاری اور مسلم میں ابن عباس کی روایت مروی ہے جس میں آپ ﷺ نے فرمایا: ”لوگوں کو اس بات کا حکم دیا گیا کہ ان کا آخری کام کعبۃ اللہ کا طواف ہو والبتہ حیض والی عورت سے اس کی تخفیف کر دی گئی“، نفاس والی عورتیں بھی حائضہ عورتوں کے برابر اس حکم میں شامل ہیں۔

۲۵۔ جورمی سے پہلے ہی طواف وداع کر لے اس کا طواف شمار نہیں ہوگا کیونکہ اس نے اس کے وقت سے پہلے اس کو کر لیا۔ اور اگر وہ اسی

علامہ ابن باز رحمۃ اللہ علیہ کی بعض کتابوں کا مفید مجموعہ

حالت میں سفر کر لے تو اس پر ایک دم لازم ہوگا۔

۲۶- طواف وداع کرنے کے بعد اگر کسی چیز کے خریدنے کی ضرورت پڑ جائے اگرچہ تجارت کی غرض سے ہی سہی، مدت کم ہونے کی صورت میں یہ جائز ہے۔ ہاں اگر عرفًا مدت طویل ہو جائے تو پھر طواف کا اعادہ لازمی ہوگا۔

۲۷- عمرہ کرنے والے پر جمہور علماء کے قول کے مطابق طواف وداع واجب نہیں، علامہ ابن عبدالبر^ر نے اس پر اجماع نقل کیا ہے۔

۲۸- جو شخص حج کے اعمال کے دوران فوت ہو جائے اس کی طرف سے بقیہ حج کے اعمال کی تکمیل نہیں کی جائے گی کیونکہ جب ایک صحابی کو ان کی اوثانی نے روند دیا اور وہ فوت ہو گئے تو رسول اللہ ﷺ نے ان کی طرف سے حج مکمل کرنے کا حکم نہیں دیا، آپ ﷺ نے فرمایا: ”روز قیامت اس کو تلبیہ ادا کرتے ہوئے اٹھایا جائے گا“ (تفقیع علیہ)۔

۲۹- حج سے پہلے یا حج کے بعد تعمیم یا جرانہ یا کسی اور مقام سے حاجی حضرات جو کثرت سے عمرے کرتے ہیں اس کی کوئی دلیل شریعت میں

علامہ ابن باز رحمۃ اللہ علیہ کی بعض کتابوں کا مفید مجموعہ

ثابت نہیں بلکہ دلائل اس کے ترک کرنے کی افضليت بتلاتی ہیں، رسول اللہ ﷺ اور صحابہ کرام نے حجۃ الوداع کے سفر میں نہ حج سے پہلے اور نہ حج کے بعد اس طرح کیا۔

۵۰۔ ابن عباس رضی اللہ عنہما کی یہ حدیث کہ ”حج کا کوئی عمل چھوڑ دے یا بھول جائے وہ ایک جانور قربان کرے“ (مؤطراً مام مالک) اس حدیث کا حکم مرفوع ہے کیونکہ اس طرح کی باتیں کوئی اپنے من سے نہیں کہہ سکتا اور صحابہ کرام میں سے کسی نے اس کی مخالفت کی ہواں کا بھی کوئی ثبوت نہیں ہے۔

لہذا جو عمد़ آیا سہوایا جہالت کی بناء پر کسی واجب کو چھوڑ دے جیسے مسمی جمرات، منی میں راتوں کا گزارنا، طواف وداع، وغیرہ تو ایسا شخص مکہ میں ایک قربانی دے اور فقراء مکہ پر اس کا گوشت تقسیم کرے، اور اس معاملہ میں جانور وہی کافی ہوگا جو عید الاضحیٰ کی قربانی کے لئے کافی ہے یعنی ایک بکر ایا بکری یا اونٹ یا گائے کا ساتواں حصہ۔

علامہ ابن باز رحمۃ اللہ علیہ کی بعض کتابوں کا مفید مجموعہ

زیارت مسجد نبوی کا بیان

- ۱- مسجد نبوی کی زیارت تمام اوقات میں سنت ہے، اس کی زیارت کا حج سے کوئی تعلق نہیں ہے اور نہ ہی وہ واجب ہے۔
- ۲- یہ حدیث ”جو شخص مسجد نبوی میں چالیس نمازیں ادا کرے گا اس کے لئے جہنم سے آزادی اور نفاق سے براءت ہو گی“ علماء محققین کے نزدیک ضعیف ہے لہذا اس پر اعتماد کرتے ہوئے عمل درست نہیں۔

علماء ابن باز رحمہ اللہ کی بعض کتابوں کا مفید مجموعہ

حج میں رکاوٹ پیدا ہونے یا حج کے چھوٹ جانے کا بیان

- ۱- حج میں رکاوٹ دشمن کی طرف سے یا کسی اور سبب جیسے مرض یا مال کے گم ہو جانے کی وجہ سے ہو جائے اور عنقریب یہ رکاوٹ دور ہونے کا امکان ہو تو حلال ہونے میں جلدی نہیں کرنا چاہئے۔
- ۲- جو روک دیا جائے وہ قربانی کرنے کے بعد بال منڈوا کریا کٹوا کر حلال ہو جائے اور اگر اس نے احرام باندھتے وقت شرط لگائی ہو تو اس پر کوئی فدیہ نہ ہوگا، اگر وہ قربانی نہ دے سکے تو دس دن روزے رکھے پھر بال منڈوا کریا کٹوا کر حلال ہو جائے۔
- ۳- جس کو روک دیا جائے وہ اپنی قربانی اسی مقام پر کرے جہاں اس کو روک دیا گیا ہو چاہے وہ حرم کے حدود میں ہو یا باہر اور اس کا گوشت فقراء پر تقسیم کیا جائے گا، اگر اس مقام پر فقراء نہ ملیں تو جہاں وہ رہیں وہاں پر اس گوشت کو پہنچایا جائے۔

علامہ ابن باز رحمۃ اللہ علیہ کی بعض کتابوں کا مفید مجموعہ

ہدی اور قربانی کا بیان

۱- تمعن اور قرآن کی قربانی اہل مکہ پر واجب نہیں، چاہے وہ حج کے مہینوں میں عمرہ کرنے کے بعد حج کئے ہوں کیونکہ اللہ تعالیٰ نے جب تمعن کرنے والوں پر دم کا ذکر کیا اور اس سے عاجز ہونے پر روزوں کا ذکر کیا تو فرمایا: ﴿ذِلِكَ لِمَنْ لَمْ يَكُنْ أَهْلُهُ حَاضِرِي الْمَسْجِدِ الْحَرَامِ﴾ (یہ حکم ان کے لئے ہے جو مسجد حرام کے رہنے والے ہوں) (ابقرۃ: ۱۹۶).

۲- جس نے اپنی ہدی کی قربانی دسویں تاریخ سے پہلے کر دی وہ اس کے لئے کافی نہ ہوگی اس لئے کہ رسول ﷺ نے دسویں سے پہلے قربانی نہیں کی، اگر دسویں سے پہلے قربانی جائز ہوتی تو نبی ﷺ اس کو بیان فرمادیتے اور اگر آپ نے بیان کیا ہوتا تو صحابہ کرام اس کو نقل فرماتے.

۳- ایام تشریق کے روزے کسی حاجی کے لئے رکھنا جائز نہیں سوائے اس شخص کے جو حج کی قربانی نہ کر سکے، ابن عمر اور عائشہ رضی اللہ عنہما سے مروی ہے کہ ”ایام تشریق میں روزہ رکھنے کی اجازت صرف ان کو دی گئی“

علامہ ابن باز رحمۃ اللہ کی بعض کتابوں کا مفید مجموعہ

جو ہدیٰ کونہ پائیں“ (بخاری).

۳- جمتع یا قرآن کی قربانی نہ دے سکے اس کے لئے افضل ہے کہ وہ عرفہ سے پہلے تین روزے رکھ لے بصورت دیگر ایام تشریق میں تین روزے رکھ لے۔

۵- اور جمتع یا قرآن کی قربانی کرنے کی استطاعت رکھنے کے باوجود روزے رکھ لے اس کے یہ روزے قربانی کے لئے کافی نہ ہوں گے بلکہ اس پر قربانی لازم ہوگی چاہے وہ ایام تشریق کے بعد ہی کیوں نہ ہو، یہ قربانی اس کے ذمہ قرض شمارکی جائے گی۔

۶- قربانی کی قیمت صدقہ کرنا جائز نہیں بلکہ قربانی ہی واجب ہے اور قیمت کے نکالنے کا فتویٰ مردو دارئی شریعت ہے، اللہ نے فرمایا: ﴿أَمَّا لَهُمْ
شُرَكَوْا شَرَعُوا لَهُمْ مِّنَ الدِّينِ مَا لَمْ يَأْذِنْ بِهِ اللَّهُ﴾ (کیا ان لوگوں نے ایسے شریک مقرر کر کھے ہیں جنہوں نے ایسے احکام دین مقرر کر دئے ہیں جو اللہ کے فرمائے ہوئے نہیں ہیں) (الشوریٰ: ۲۱)۔

۷- قربانی خریدنے کے لئے قرض لینا جائز ہوگا اور اگر اس کو ادا

علامہ ابن باز رحمۃ اللہ علیہ بعض کتابوں کا مفید مجموعہ

کرنے سے قاصر ہوتواں کے لئے روزے رکھنا کافی ہے۔

۸- فدیہ اور قربانی کا گوشت کھلانے سے مراد فقراء حرم میں تقسیم کرنا ہے۔

۹- ہدی کا گوشت فقراء و مساکین اور حرم کے علاقے میں مقیم لوگوں

میں تقسیم کیا جاسکتا ہے چاہے وہ مکہ سے باہر ہی کیوں نہ ہوں۔

۱۰- جو اپنی قربانی کو ایسے مقام پر چھوڑ دے جہاں اس سے استفادہ نہ کیا جاسکے اس کے لئے ضروری ہے کہ وہ پھر سے قربانی دے۔

۱۱- جو حدود حرم کے باہر جیسے عرفات یا جدہ میں قربانی کرے اس کی یہ قربانی جائز نہیں چاہے اس کا گوشت فقراء حرم پر ہی تقسیم کیوں نہ کرے اور چاہے وہ عمداً کرے یا جہالت کی بناء کرے اس کو پھر سے قربانی کرنی ہوگی۔

۱۲- تمتتع و قرآن اور عید الاضحیٰ کی قربانی کا گوشت ہدیہ یہ دینا، صدقہ کرنا اور خود بھی کھانا مستحب ہے۔

۱۳- ہدی کے ذبح کے وقت مستحب ہے کہ یہ کہا جائے: (بِسْمِ اللّٰهِ وَاللّٰهُ اكْبَرُ اللّٰهُمَّ هُذَا مِنْكَ وَلَكَ) اور جانور کو قبلہ رو کر دے، اور قبلہ رو کرنا سنت ہے واجب نہیں۔

علامہ ابن باز رحمۃ اللہ علیہ کی بعض کتابوں کا مفید مجموعہ

۱۳۔ علماء کے صحیح ترین قول کے مطابق عید الاضحیٰ کی قربانی سنت موکدہ ہے الایہ کہ کسی کی وصیت ہو تو اس کا پورا کرنا واجب ہے۔ اور یہ مشروع ہے کہ انسان کے مرنے کے بعد اس کے لئے صدقہ و خیرات اور قربانی وغیرہ کے ذریعہ ایصالِ ثواب کیا جائے۔

علامہ ابن باز رحمۃ اللہ کی بعض کتابوں کا مفید مجموعہ

حج کی مشروعیت میں حکمت اس کے احکام اور فائدے

بسم الله الرحمن الرحيم ، الحمد لله رب العالمين
والعاقبة للمتقين والصلوة والسلام على عبده ورسوله وأمينه
محمد بن عبد الله وعلى آله وأصحابه وأتباعه إلى يوم الدين .

أما بعد :

میں اللہ عزوجل کے احسان پر اس کا شکر گزار ہوں کہ میرے
بھائیوں کے ساتھ اس فضیلت والی سرز میں پر ملاقات کا موقعہ عنایت فرمایا
کہ آپس میں حق کی تلقین و نصیحت ہو اور نیکی و تقوے کی بنیاد پر ایک دوسرے
سے تعاون ہو اور اللہ کی اور اس کے حق کی یاد ہانی ہو اور حج جیسے عظیم ترین عمل
کی تذکیر ہو اور ہر جگہ میں موجود مسلمانوں کے لئے منافع اور بہتر نتائج اور
عظیم ترین بھائیوں کا تذکرہ ہو .

اللہ سے دعا گو ہوں کہ اس ملاقات کو مبارک بنادے اور ہمارے
دلوں کی اور اعمال کی اصلاح فرمادے اور اس کے دین کی سمجھ اور اس میں

علامہ ابن باز رحمۃ اللہ علیہ کی بعض کتابوں کا مفید مجموعہ

ثبت قدیمی سے نوازے اور ہم سے، حاجج کرام سے اور تمام مسلمانوں سے قبول فرمائے اور ہمارے ان تمام اعمال کو شرف قبولیت سے نواز دے جسے ہم اس کے تقرب کے حصول کے لئے کر رہے ہیں۔

پھر میں اپنے بھائی عزت آب شیخ راشد الرانج، چانسلر ام القری یونورٹی اور اس مجلس کے صدر کا شنگر گزار ہوں جنہوں نے مجھے اس مجلس میں شرکت کی دعوت دی، اللہ تعالیٰ ان کے جھوڈ کو مبارک بنائے اور بھلائی میں ان کی اعانت فرمائے اور ہمیں اور ان کو راہ ہدایت کی رہنمائی کرنے والے ہدایت یا فتوؤں میں سے بنادے۔ وہی ہے جس سے بہتر سوال کیا جا سکتا ہے۔ میرے بھائیو! حج بڑا ہی عظمت والا عمل ہے اور اس کے فائدے بکثرت ہیں اور اس کی حکمتیں مختلف ہیں اور جو اس عمل سے متعلق کتاب و سنت کی باتوں پر غور کرے اس کو بہت ساری باتوں کا علم ہو جائے گا۔

اللہ تعالیٰ نے اس عمل کو اپنے بندوں کے لئے مشروع کیا کیونکہ اس میں بڑی عظیم مصلحتیں ہیں مثلاً: آپسی تعارف، بھلے کاموں میں تعاون، حق سے متعلق ایک دوسرے کو نصیحتیں، دین میں تفقہ، اللہ کے کلمہ کی اور اس کی

علامہ ابن باز رحمۃ اللہ علیہ کی بعض کتابوں کا مفید مجموعہ

تو حیدر کی بلندی، اس کے لئے اخلاص اور اس طرح کے دیگر بے شمار فوائد ہیں۔ اور اپنی رحمت کی بناء اس نے مشرق و مغرب کے تمام مسلمانوں پر حج فرض کیا۔ لہذا تمام مسلمانوں پر استطاعت کی شرط کے ساتھ حج فرض ہے چاہے وہ مرد ہوں یا عورت، عرب ہوں کہ عجم، حکام ہوں کہ محکوم، جیسا کہ اللہ عز وجل نے فرمایا: ﴿وَلِلّٰهِ عَلٰى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللّٰهَ غَنِيٌّ عَنِ الْعَالَمِينَ﴾ (اللہ تعالیٰ نے ان لوگوں پر جو اس کی راہ پاسکتے ہوں اس گھر کا حج فرض کر دیا ہے اور جو کوئی کفر کرے تو اللہ تعالیٰ (اس سے بلکہ) تمام دنیا سے بے پرواہ ہے) (آل عمران: ۹۷)۔

یہ آیت کریمہ واضح کرتی ہے کہ حج استطاعت رکھنے والے تمام مسلمانوں پر واجب ہے۔ حج زندگی میں ایک ہی مرتبہ واجب ہے جس طرح نبی ﷺ سے دریافت کیا گیا کہ اے اللہ کے رسول! کیا حج ہر سال فرض ہے؟ تو آپ ﷺ نے جواب دیا: اگر میں ہاں کہوں تو ہر سال فرض ہو جائے گا۔ حج ایک ہی مرتبہ فرض ہے اور اس سے زائد نفل ہے (احمد و دارمی)۔

علامہ ابن باز رحمۃ اللہ علیہ بعض کتابوں کا مفید مجموعہ

یہ اللہ کی طرف سے آسانی اور عظیم نعمت ہے کہ اس نے صرف زندگی میں ایک ہی مرتبہ فرض کیا اگر ایک سے زائد مرتبہ فرض کر دیتا تو اس کی صعوبات کی بناء بڑی ہی مشقت ہو جاتی، خاص طور سے ان کے لئے جو اس مبارک جگہ سے دور ہیں، لیکن اپنے لطف و کرم سے اس نے زندگی میں ایک ہی مرتبہ فرض کیا اور اس سے زیادہ کوئی نفل بنا دیا۔

بخاری و مسلم ہی کی روایت میں رسول اللہ ﷺ کا یہ فرمان بھی ہے: ”جس نے ایسا حج کیا جس کے دوران میں تو اس نے شہوت کا کوئی کام کیا اور نہ ہی نافرمانی کی تو وہ ایسے لوٹتا ہے گویا آج ہی اس کی ماں نے اس کو جانا ہو۔“ اور نیز آپ ﷺ نے فرمایا: ”حج اور عمرہ ایک کے بعد دیگرے کرتے رہا کرو کیونکہ یہ دونوں فقیری اور گناہوں کو دور کرتے ہیں جس طرح بھی لو ہے، سونا اور چاندی کے میل کچیل کو دور کرتی ہے، اور حج مبرور کا ثواب تو جنت ہی ہے۔“

حج کی بڑی عظیم شان ہے اور بکثرت فائدے ہیں اور اس کا عظیم ترین فائدہ یہ ہے کہ اگر یہ شرف قبولیت حاصل کر لے تو اس کا بدلہ جنت

علامہ ابن باز رحمۃ اللہ علیہ بعض کتابوں کا مفید مجموعہ

وسعادت اور مغفرت ہے اور یہ ایسا عظیم ترین فائدہ ہے جس کو دوسرے پر قیاس نہیں کیا جاسکتا۔

اللہ تعالیٰ نے اس گھر کو لوگوں کے لئے لوٹ آنے اور امن و اطمینان کی جگہ بنائی ہے جس طرح کہ ارشاد ہوا: ﴿وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا﴾ (هم نے بیت اللہ کو لوگوں کے لئے ثواب اور امن و امان کی جگہ بنائی) (البقرہ: ۱۲۵)۔

لوگ ہر جگہ سے بار بار اس کی طرف لوٹ کر آتے ہیں اور اس کی طرف آنے سے کبھی اکتا نہیں اس لئے کہ ان کے آنے میں عظیم ترین خیر اور بے شمار فوائد کا حصول ہے۔ اللہ کی توحید اور اخلاص پر اس کی بنیاد رکھی گئی ہے۔ اللہ تعالیٰ نے فرمایا: ﴿وَإِذْبَوَأْنَا لِإِبْرَاهِيمَ مَكَانَ الْبَيْتِ أَنَّ لَا تُشْرِكْ بِّيْ شَيْئًا وَ طَهَرْ بَيْتَنِي لِلطَّالِئِينَ وَالْقَائِمِينَ وَالرُّكُعَ السُّجُودُ﴾ (اور جب ہم نے ابراہیم (علیہ السلام) کو کعبہ کی جگہ مقرر کر دی اس شرط پر کہ میرے ساتھ کسی کو شریک نہ کرنا اور میرے گھر کو طواف، قیام، رکوع، سجدہ کرنے والوں کے لئے پاک صاف رکھنا) (الحج: ۲۶)۔

علامہ ابن باز رحمۃ اللہ علیہ کی بعض کتابوں کا مفید مجموعہ

اللہ تعالیٰ نے اپنے خلیل ابراہیم علیہ السلام کے لئے اس گھر کو مہیا کیا تاکہ وہ اللہ کی توحید، اخلاص اور شرک سے پاک اس کو فائم کریں، رسول اللہ ﷺ سے اس پہلے گھر کے بارے میں سوال کیا گیا جو لوگوں کے لئے رکھا گیا تو آپ ﷺ نے فرمایا ”وہ مسجد حرام ہے“ (متفق علیہ).

اور اللہ نے بھی اپنی کتاب میں ارشاد فرمایا: ﴿إِنَّ أَوَّلَ بَيْتٍ وُضِعَ لِلنَّاسِ لِلَّذِي بِيَكَةَ مُبَارَكًا وَهُدًى لِلْعَالَمِينَ﴾ (اللہ تعالیٰ کا پہلا گھر جو لوگوں کے لئے مقرر کیا گیا وہی ہے جو کہ میں ہے جو تمام دنیا کے لئے برکت و ہدایت والا ہے) (آل عمران: ۹۶).

لہذا یہ پہلا گھر ہے جو عام عبادت کے لئے رکھا گیا اور اللہ نے واضح کیا کہ اللہ کی توحید و اخلاص پر اس کی بنیاد رکھی گئی۔ جو مسلمان بھی اس گھر کا قصد کرے اس پر لازم ہے کہ وہ خالص اللہ ہی کی عبادت کرے، اپنی نماز و دعاء میں، طواف و سعی میں اور تمام عبادات و اعمال میں کوشش کرے کہ وہ تمام کی تمام اللہ ہی کے لئے ہوں چنانچہ اللہ نے فرمایا: ﴿وَ طَهَرْ بَيْتَنِي﴾ (اور میرے گھر کو پاک صاف رکھو) (حج: ۲۶) یعنی شرک سے اس گھر کو

علامہ ابن باز رحمۃ اللہ کی بعض کتابوں کا مفید مجموعہ

پاک کرو، اور طواف کرنے والوں سے اللہ نے آیت میں ابتدا کی کیونکہ طواف کا عمل اس گھر کے علاوہ کہیں اور نہیں کیا جا سکتا اور دنیا میں جہاں کسی عبادت میں طواف ہواں کو صرف اسی گھر کے اطراف کیا جا سکتا ہے۔

اب رہا درختوں، پتھروں اور قبروں کا طواف تو یہ شرک اکبر ہے بالکل اسی طرح جس طرح ان کے لئے نماز یا سجدہ کیا جائے اور اگر اللہ کے تقرب ہی کے لئے بھی ان کا کوئی طواف کرے تو یہ بدعت ہے کیونکہ تقرب الٰہی کے لئے کعبۃ اللہ کے علاوہ کسی چیز کا طواف نہیں کیا جا سکتا۔ اور اس گھر کا پاک کرنا درحقیقت اللہ کے ساتھ شرک اور ہر قسم کی گمراہ کن بدعت سے پاک کرنا ہے۔ اور اس گھر کے اطراف میں صرف اللہ کی توحید و اخلاص اور مشروع عبادتوں کے علاوہ کچھ نہ ہو۔

لہذا اس گھر کے محافظین و منتظمین پر ضروری ہے کہ وہ اس گھر کو ہر قسم کے شرک و بدعت سے اور گناہ کے کاموں سے پاک رکھیں تاکہ وہ ہر قسم کے حرام کاموں سے پاک اور مقدس گھر بنارہے جس طرح اللہ نے اس کو بنایا ہے۔ بیت حقیق میں کئی واضح نشانیاں ہیں: مقام ابراہیم، اور سر زمین حرم

علامہ ابن باز رحمۃ اللہ علیہ بعض کتابوں کا مفید مجموعہ

پوری کی پوری مقامات ابرا ہیگی ہیں۔ صفا و مروہ، کعبۃ اللہ و منی، مزدلفہ و عرفات، تمام جگہیں اس عظیم نبی اور رسول مکرم کی یاد لاتی ہیں کہ اللہ کی توحید و اخلاص کی راہ میں ان کی جدوجہد کیسی رہی اور توحید الہی و اتباع شریعت الہی کی طرف اپنی قوم کو کس طرح دعوت دی۔

حج کی عظیم عبادت کے بارے میں اللہ فرماتے ہیں: ﴿الْحَجُّ أَشْهُرٌ مَّعْلُومَاتٌ﴾ (حج کے مہینے مقرر ہیں) (البقرہ: ۱۹۷) اور یہ شوال، ذوالقعدہ اور ذی الحجه کے ابتدائی دس دن ہیں یعنی دو اور ایک تھائی مہینہ، پھر اللہ نے فرمایا: ﴿فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقٌ وَلَا جِدَالٌ فِي الْحَجَّ﴾ (اس نے جو شخص ان میں حج لازم کر لے وہ اپنی بیوی سے میل ملاپ کرنے، گناہ کرنے اور لڑائی جھگڑا کرنے سے بچتا رہے) (البقرہ: ۱۹۷)۔

یہ عظیم اور بکثرت فوائد میں سے ایک ہے کہ اس قدیم گھر کو پہنچنے والا شرک سے دور، خالص اللہ کی عبادت کی خاطر، شریعت کی مخالفت سے بچ کر، عبادت کو اللہ کے لئے کامل کرتے ہوئے جس میں کسی قسم کا نقص نہ ہو،

علامہ ابن باز رحمۃ اللہ علیہ بعض کتابوں کا غفید مجموعہ

جب مذکورہ اوصاف کے ساتھ پہنچے اور حج کرے تو نہ وہ شہوت کے کام کرے اور نہ وہ نافرمانی میں بیٹلا ہو تو اپنے گناہوں سے ایسے نکل جاتا ہے گویا اس کی ماں نے آج ہی اس کو جنا ہو۔

آیت میں (الرُّفْث) سے مراد ہمیستہ یا اس کی طرف لے جانے والی باتیں، نظریں اور حرکتیں وغیرہ ہیں، علماء کرام نے اس کا یہی مطلب ذکر کیا ہے، اور (الفسوق) سے مراد تمام گناہ ہیں چاہے وہ حج کے دوران کے محرام ہوں یا مطلقاً حرام کام ہوں۔ حج کے محرام سے مراد محظورات احرام ہیں جیسے حالت احرام میں ناخن کترنا، بال کاشنا، خوشبو لگانا، مردوں کا سلا ہوا کپڑا پہنانا اور سر کو ڈھانپنا، مردوں زن ہر دو کا دستا نے پہنانا اور عورت کا نقاب لگانا وغیرہ۔

اور جو کام مطلقاً حرام ہیں ان کی مثال زنا کاری، چوری، جان و مال اور عزت و آبرو میں ظلم و زیادتی کرنا، سود کھانا، وغیرہ جن کو اللہ نے حج ہی میں نہیں بلکہ ہمیشہ کے لئے ہر ایک پر حرام ہہرا یا ہے۔
اور (وَلَا جِدَالَ) کا مطلب ہے کہ مومن ہر جھگڑے اور ایسی ہر

علامہ بن باز رحمۃ اللہ کی بعض کتابوں کا مفید مجموعہ

بات چیت سے دور رہے جو بعض وعداوت کی طرف لے جائے۔ حج درحقیقت آپسی محبت و تعاون اور دلوں کی صفائی کا ذریعہ ہے۔ اور حج کی عظیم حکمتوں میں یہ بات داخل ہے کہ شہوت و عصیان اور جنگ و جدال کو ترک کیا جائے جو درحقیقت بعض وعداوت کا سبب بنتے ہیں۔ دلوں کی صفائی، اخوت و وحدت، نیکی و تقویٰ کے کاموں میں تعاون اور اللہ کی سرز میں پر بسنے والے اللہ کے بندوں کے درمیان نصرت کے لئے حج بہترین وسیلہ ہے۔

جاہلیت میں عربوں کے اندر جدال کی عادت تھی۔ اللہ نے اس سے منع فرمایا: ﴿وَلَا جِدَالَ فِي الْحَجَّ﴾ (حج میں جدال نہ کرو) نتو جاہلیت میں جو عادت تھی اس کو اختیار کرو اور نہ ہی بعض وعداوت پیدا کرنے والا کوئی جھگڑا کرو یہ تمام ہی ناجائز ہیں۔ اگر تمہارے بھائی کے سلسلے میں تم سے کوئی غیبت ہو جائے تو اللہ سے توبہ کر لو اور اس سے معافی مانگ لوتا کہ حج کے دوران تمام باتیں خیر و نیکی و تقوے کی طرف بلانے والی باتیں بن جائیں، اور بھلائی و دلوں کی صفائی پر تعاون کرنے والے بن جائیں اور ترقہ

علامہ ابن باز رحمۃ اللہ کی بعض کتابوں کا مفید مجموعہ

بازی و اختلاف پیدا کرنے والی باتوں سے دور رہنے والے ہو جائیں۔

رہا وہ جدال جو بہتر طرز پر ہو وہ ہمیشہ مطلوب ہے، اللہ نے فرمایا: ﴿أَدْعُ إِلَيْ سَبِيلٍ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلُهُمْ بِالَّتِي هِيَ أَحْسَنُ﴾ (اپنے رب کی راہ کی طرف لوگوں کو حکمت اور بہترین نصیحت کے ساتھ بلا یئے اور ان سے بہترین طریقہ سے گفتگو کیجئے) (انحل: ۱۲۵).

یہ محروم اور غیر محروم دونوں کے حق میں مطلوب ہے، مزید اللہ کا ارشاد ہے: ﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ﴾ (اور اہل کتاب کے ساتھ بحث و مباحثہ نہ کرو مگر اس طریقہ پر جو عمدہ ہو) (العنکبوت: ۳۶).

لہذا شبہات کے ازالہ کے لئے اور حق کو اس کے دلائل کی روشنی میں واضح کرنے کے لئے بعض وعداوت پیدا کرنے والے اسباب سے دوری اختیار کرتے ہوئے بہتر طرز سے جدال کرنے میں کوئی حرج نہیں۔
پھر اللہ نے فرمایا: ﴿وَمَا تَفْعَلُوا مِنْ خَيْرٍ يَعْلَمُهُ اللَّهُ﴾ (تم

علامہ ابن باز رحمۃ اللہ علیہ کی بعض کتابوں کا مفید مجموعہ

جو نیکی کرو گے اس سے اللہ تعالیٰ باخبر ہے) (البقرہ: ۱۹۷).

اس میں تمام بھلے کاموں کی ادائیگی پر ابھارنا ہے لہذا حاجی پر ضروری ہے کہ ہر ممکن ذریعہ سے نیکی کرنے کے لئے حرص مندر ہے۔ اللہ تعالیٰ اس کو جانتا بھی ہے اور اس کا بدلہ بھی دینے والا ہے، اور نیکی قول و عمل دونوں کو شامل ہے لہذا اچھی بات، نصیحت، بھلانی کا حکم، برائی سے روکنا، صدقہ و غنوواری، بھلکے ہوئے کو راہ بتلانا، بے عمل کو تعلیم دینا یہ سب کی سب نیکیاں ہیں۔ اسی طرح ہر جائز قول و عمل جس کو اللہ نے مشروع کیا ہے جس سے کسی حاجی کو یا کسی مسلمان کو فائدہ پہنچے اس کا کرنا نیکی ہے۔ پھر اللہ نے فرمایا: ﴿وَتَزَوَّدُوا﴾ (اور اپنے ساتھ سفر خرچ لے لیا کرو)۔

حاجی کو اللہ نے حکم دیا کہ اخراجات اور نفع بخش چیزوں کے ساتھ زادراہ اختیار کرے یعنی نفع بخش علم، مفید کتابیں اور ہر وہ چیز جو دوسروں کے لئے فائدہ مند بنے (وَتَزَوَّدُوا) کا کلمہ عام ہے جو تمام دینی و دنیوی امور کی تیاری کو شامل ہے۔

ابن عباس رضی اللہ عنہما فرماتے ہیں: کچھ لوگ بغیر زادراہ لئے حج کا

علامہ ابن باز رحمۃ اللہ علیہ بعض کتابوں کا مفید مجموعہ

سفر کرتے تھے اور کہتے تھے کہ ہم تو کل کرنے والے ہیں تو اللہ نے یہ آیت نازل فرمائی، آیت درحقیقت عام ہے جو تمام لوگوں کو شامل کرتی ہے لہذا دنیا کے تمام گوشوں سے آنے والوں پر ضروری ہے کہ وہ علم، مال اور ہر مفید چیز کو لے کر آئیں جو ان کے حج میں ان کے کام آسکے تاکہ وہ دوسروں کے محتاج نہ بینیں، اور اللہ کا یہ فرمان: ﴿فَإِنَّ خَيْرَ الزَّادِ التَّقْوَى﴾ (سب سے بہتر تو شہ اللہ کا ڈر ہے) یعنی مومن اور اس کے بھائیوں کے لئے بہترین زاد را ہ تقویٰ ہے کہ وہ اللہ سے ڈر کر اس کی اطاعت کرے اور اخلاص اختیار کرے، حج پر آتے ہوئے اس کے بھائیوں کو فتح پہنچائے اور ان کو بھلائی کی جانب راہنمائی کرے، نیکی کا حکم دے اور برائی سے روکے اور بہترین طریقے اور مناسب اسلوب کے ذریعہ حاجت مندوں کی حاجت روائی کرے۔ اللہ نے پھر سے تاکید کی: ﴿وَاتَّقُونِ يَا أُولَى الْأَلْبَابِ﴾ (اور اے علمندو! مجھ سے ڈرتے رہا کرو)۔

تقویٰ اختیار کرنے کا حکم اللہ نے بار بار دیا ہے کیونکہ اس میں عظیم ترین بھلائی ہے۔ اسی طرح اللہ نے فرمایا: ﴿يَا أَيُّهَا النَّاسُ إِنَّا

علامہ ابن باز رحمۃ اللہ علیہ کی بعض کتابوں کا مفید مجموعہ

**خَلَقْنَاكُمْ مِّنْ ذَكَرٍ وَأُنثِيٍّ وَجَعَلْنَاكُمْ شَعُونِيًّا وَقَبَائِلَ
لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقَاءُكُمْ طَإِنَّ اللَّهَ عَلَيْهِمْ
خَبِيرٌ** ﴿۱﴾ (اے لوگو! ہم نے تم سب کو ایک (ہی) مرد و عورت سے پیدا کیا
ہے اور اس لئے کہ تم آپس میں ایک دوسرے کو پہچانو کنے اور قبیلے بنادئے
ہیں اللہ کے نزدیک تم سب میں سے باعزت وہ ہے جو سب سے زیادہ
ڈرنے والا ہے یقیناً نہ کہ اللہ دانا اور باخبر ہے) (الحجرات: ۱۳).

اور رسول اللہ ﷺ سے پوچھا گیا، سب سے عزت والا بندہ کون ہے
تو آپ ﷺ نے جواب دیا: جو سب سے زیادہ تقویٰ والا ہو، درحقیقت سب
سے زیادہ اللہ سے ڈرنے والا ہی اللہ کے پاس سب سے زیادہ عزت و
فضیلت والا ہے چاہے وہ عرب ہو یا عجم، آزاد ہو یا غلام، مرد ہو یا عورت،
جن ہو یا انسان۔ ان میں سب سے زیادہ اونچے درجہ پر رسول اور انبیاء ہیں
پھر ان کے بعد جو فضیلت والے ہیں پھر ان کے بعد جو فضیلت والے ہیں۔
اللہ نے ”اے عقلمندو“ کے الفاظ سے ان لوگوں کو خطاب کیا ہے جو
عقل صیحہ کے مالک ہیں، جو اللہ کے بارے میں صحیح ہیں اور اس کی مراد کا

علامہ ابن باز رحمۃ اللہ علیہ بعض کتابوں کا مفید مجموعہ

فهم رکھتے ہیں جو اس کے اوامر و نصیحتوں کی قدر کرتے ہیں بخلاف ان بے عقلوں کے جن کی کوئی قدر و قیمت نہیں، اور جو اللہ سے منہ موڑ لے اور اس سے غافل ہو جائے وہ عقلمندوں سے خارج ہے۔

عقلمندوہ ہیں جو اللہ کی طرف لپکتے ہیں۔ اس کی اطاعت کو پسند کرتے ہیں۔ لوگوں کو نفع پہنچانے کے خواہاں ہوتے ہیں ویسے تو تمام لوگوں کو تقویٰ اختیار کرنے کا حکم ہے مگر (اُولُو الْأَلْبَاب) کا خاص میزہ ہے کہ اللہ نے ان کو عقل و بصیرت سے نوازا، چنانچہ دوسری آیت میں اللہ نے فرمایا: ﴿وَلِيَذَّكَرَ أُولُو الْأَلْبَاب﴾ (اور تاکہ عقلمندوگ سوچ لیں) (ابراهیم: ۵۲)۔

اور نصیحت حاصل کرنے اور تقویٰ اختیار کرنے کا حکم تو سب کو ہے لیکن (اُولُو الْأَلْبَاب) کی خاص شان اور اللہ کے احکام کے فہم اور اس پر عمل کرنے میں ان کا خاص میزہ ہے، اسی طرح یہ فرمان بھی ہے: ﴿لَا يَأْتِي
إِلْأَوْلَى الْأَلْبَاب﴾ (یقیناً عقلمندوں کے لئے نشانی ہیں) (آل عمران: ۱۹۰)۔ اس میں نشانیاں توہر ایک کے لئے ہیں لیکن درحقیقت ان کو سمجھنے

علامہ ابن باز رحمۃ اللہ علیہ کی بعض کتابوں کا مفید مجموعہ

والے اور اس کا ادراک کرنے والے اور اس کی قدر دانی کرنے والے (أُولُو الْأَلْبَاب) ہیں۔

اور اللہ نے فرمایا: ﴿وَأَذْنُنِ فِي النَّاسِ بِالْحَجَّ﴾ (اور لوگوں میں حج کا اعلان کرو)۔ (الحج: ۲۷) یعنی اے ابراہیم! لوگوں کو حج کے لئے پکارو، اور ابراہیم علیہ السلام نے اس حکم کی تعمیل کی اور لوگوں میں اعلان کیا اور آپ کی اور آپ کے بعد دیگر انبیاء اور محمد ﷺ کی اقتداء کرتے ہوئے داعیان حق بھی لوگوں کو حج کے لئے بلا تے ہیں ”وہ پیادہ تمہارے پاس آئیں گے“، یعنی پیدل، اس سے بعض نے یہ استدلال کیا کہ پیدل حج کرنا افضل ہے جبکہ یہ استدلال قوی نہیں، کیونکہ رسول اللہ ﷺ نے سوار ہو کر حج کیا اور درحقیقت قدوہ اور اسوہ آپ ہی ہیں۔ ہاں جو آدمی پیدل حج کر رہا ہے اس کا یہ عمل اس کی رغبت کی شدت و قوت کو ظاہر کرتا ہے لیکن اس سے یہ بات لازم نہیں آتی کہ وہ افضل ہے لہذا جو پیدل آئے اس کے لئے اس کا اجر ہے اور جو سوار اللہ کی رحمت اور اس کے احسان کا معترض بن کر حج کرے اس کے لئے اس کا اجر ہے اور یہ افضل ہے۔

علامہ ابن باز رحمۃ اللہ علیہ بعض کتابوں کا مفید مجموعہ

اور اللہ کے اس فرمان میں: ﴿ وَعَلَىٰ كُلِّ ضَامِرٍ يَأْتِينَ مِنْ كُلِّ فَجَّ عَمِيقٍ ﴾ (اور دبلے پتلے اونٹوں پر بھی دور دراز کی تمام را ہوں سے آئیں گے) ”تمام را ہوں“ سے مراد دنیا کے کونے کونے سے اور مشرق و مغرب کی دوری سے آنے والے راستے ہیں۔

یہ لوگ کیوں آتے ہیں؟ اس کا جواب دیا گیا کہ: ﴿ لِيَشْهَدُوا مَنَافِعَ لَهُمْ ﴾ (اپنے فائدے حاصل کرنے کو آجائیں) (انج: ۲۸) ان فوائد کو اللہ نے یہاں مجہم ذکر فرمایا ہے جبکہ دوسرے مقامات پر اللہ نے ان کی وضاحت فرمائی ہے۔ ان فوائد میں سے ایک کا ذکر اس کے بعد کے حصہ میں ذکر فرمایا: ﴿ وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ ﴾ (اور ان مقررہ دنوں میں اللہ کا نام یاد کریں) چنانچہ حاجی اللہ کی فرمانبرداری اور لوگوں کے لئے نفع بخش کاموں میں سے جو بھی کرتا ہے چاہے اس کا ذکر کیا گیا ہو یا نہ ہو سب کا تعلق ان فوائد سے ہے، ان کے مجہم رکھنے میں اللہ کی حکمتیں ہیں تاکہ مومن مرد و عورت کا ہر کام جو اللہ کی اطاعت اور لوگوں کے فائدے سے متعلق ہو اس میں داخل ہو جائے۔

علامہ ابن باز رحمۃ اللہ علیہ کی بعض کتابوں کا مفید مجموعہ

فقیروں پر صدقہ کرنا، جاہل کو تعلیم دینا، نیکی کا حکم دینا، برائی سے روکنا، اللہ کی طرف دعوت دینا، مسجد حرام میں نماز پڑھنا، کتاب کا پڑھنا، علم سے بہر کرنا اور ہر جائز قول و عمل اور کوئی بھی نیکی جس سے لوگوں کو فائدہ پہنچے اور جس کی اللہ نے اجازت دی ہو ان سب کا کرنا فوائد میں داخل ہے۔ لہذا حاجی کو چاہئے کہ اس عظیم موقع کو غنیمت جان کر اللہ کے تقویٰ سے اپنے حج کو معمور کرے، اور ان تمام فوائد کو حاصل کرنے کا خواہشمند رہے جو اللہ کو راضی کرتے ہیں اور بندوں کو بھی نفع پہنچاتے ہیں، چنانچہ مکہ میں مشاعر مقدسہ میں اور تمام جگہوں میں اللہ کا ذکر کرتا رہے اور لوگوں کو فائدہ دینے والے امور میں اللہ کی اطاعت کے اعتبار سے مشغول رہے، اگر اس کے پاس علم ہے تو لوگوں کو تعلیم دے اور دین سمجھائے اور اللہ کی طرف دعوت دے اور راہ راست دکھائے، نیکی کا حکم دے اور برائی سے روکے، اگر اس کے پاس مال ہے تو لوگوں کے ساتھ احسان کرے، فقیر کی غنیواری کرے اور مصیبت کے ماروں کی مدد کرے، اپنے وقت کو اللہ کی یاد اور تلاوت قرآن سے آباد کرے، حج کے اعمال کو اللہ کی شریعت کے مطابق

علماء ابن باز رحمہ اللہ کی بعض کتابوں کا مفید مجموعہ

ادا کرے اور اس میں محمد ﷺ کی پیروی کرنے کی کوشش کرے، اور سب سے عظیم ترین فائدہ یہ ہے کہ اپنے تمام اعمال میں تو حید و اخلاص اور رسول اللہ ﷺ کی پیروی کو ہدف بنالے۔

حاجی کو چاہئے کہ اپنے دین کو جانے اور اگر اس کو علم نہیں تو علم والوں سے پوچھئے، مسجد حرام میں، مکہ کی عام مساجد میں اور مسجد نبوی میں جو علمی حلقے ہیں ان میں بیٹھئے، اور اہل علم سے سوال کرے اور مفید کتابوں کو تلاش کرے، اور شریعت کے موافق جو اسلامی طریقہ ہے اس کو حاصل کرے، بدعت اور ناقابل اعتناء اقوال سے گریز کرے اور اتباع رسول کا خواہاں رہے تاکہ اس کا حج مقبول و مبرور بن جائے اور اس کا سفر مبارک اور نفع بخش بن جائے خود کے لئے بھی اور دوسروں کے لئے بھی، اور اپنے وطن پہنچنے کے بعد بھی اس مبارک سفر کے ثمرات سے مستفید ہوتا رہے۔

اہل علم کے پاس حج کے احکام معروف ہیں اور اس کے اعمال معلوم ہیں، ان کے علاوہ بہت سے مسلمان جو بار بار حج پر آتے ہیں وہ بھی ان سے واقف ہیں، لیکن ایک بڑی تعداد ان کی بھی ہے جو ان احکام سے ناواقف

علامہ ابن باز رحمۃ اللہ علیہ بعض کتابوں کا مفید مجموعہ

ہیں، ایسوں کے لئے ضروری ہے کہ وہ علم حاصل کریں اور جو مسئلہ سمجھ میں نہ آئے اس کے بارے میں اہل علم سے پوچھیں اور مسائل حج کے شرعی احکام کی معرفت کے لئے کوشش کریں۔ اسی طرح ہر عمل کے بارے میں سنت رسول کی پیروی کی کوشش کریں اور اس کو مضبوطی سے پکڑ لیں، اسی طرح اہل علم کی وہ کتابیں جو حق کی وضاحت دلائل و برائین کی روشنی میں کرتی ہیں ان کو حاصل کریں اور ان کا مطالعہ کریں۔

ہر مومن، چاہے وہ حاجی ہو یا غیر حاجی، اللہ کے تمام حرام کردہ امور سے نجح کر رہے، چاہے وہ گھر میں، راستہ میں، معاشرہ میں، بھائیوں کے ساتھ میں یا کسی بھی جگہ میں رہے، اور اللہ سے اس پر توفیق و مدد کا طلب گار رہے، اللہ تعالیٰ چاہتے ہیں کہ بندے اس سے مانگیں اور اس کے سامنے گڑ گڑا کیں، وہی داتا و بزرگ ہے۔

حاجی کے لئے مشروع ہے کہ جب وہ میقات پہنچے تو ممکن ہونے پر غسل کر لے، اور وضوء کر کے دور کعت سنت الوضوء ادا کرے، اور اگر فرض نماز کے بعد حرام باندھ رہا ہو تو وہی نماز اس کے لئے کافی ہے اس لئے کہ

علامہ ابن باز رحمۃ اللہ علیہ کی بعض کتابوں کا مفید مجموعہ

رسول اللہ ﷺ نے جستہ الوداع کے موقعہ پر ذوالحلیفہ میں ظہر کی نماز کے بعد احرام باندھا، اور جن کا گھر میقات سے قریب ہے جیسے طائف والے اور مدینہ والے یا اپنے گھر میں ہی غسل کر لیں کافی ہو جائے گا، لیکن جب تک میقات نہ پہنچیں احرام نہ باندھیں، اور احرام سے مراد حج یا عمرہ یا دونوں کی نیت کرنا اور تلبیہ پڑھنا ہے۔ رہا سلے ہوئے کپڑوں کا اتارنا تو اگر میقات سے پہلے ہی گھر میں یا راستہ میں اتار دے اور اسی طرح غسل بھی کر لے تو کوئی حرج نہیں۔ سلے ہوئے کپڑوں کو اتار کر احرام کی چادر پہن لے پھر گاڑی پر سوار ہو جائے، اور افضل یہی ہے کہ سوار ہونے کے بعد عمرہ یا حج کی نیت کرے کیونکہ نبی ﷺ نے سوار ہونے کے بعد ہی احرام باندھا یعنی عمرہ یا حج کے اعمال میں داخل ہونے کی نیت کی۔

اس کے بعد تلبیہ کثرت سے مسلسل پڑھتا رہے اور ساتھ میں اذکار و تسبیحات، توبہ و استغفار، نیکی کا حکم دینے اور برائی سے روکنے اور اللہ کی طرف دعوت دینے میں مشغول رہے یہاں تک کہ وہ عمرہ کا طواف شروع کر لے اگر وہ عمرہ کی نیت سے پہنچا ہو، اور جب طواف شروع کرے تو

علامہ ابن باز رحمۃ اللہ علیہ کی بعض کتابوں کا مفید مجموعہ

تلبیہ بند کر دے۔ اگر اس کا احرام حج کا ہے تو وہ جمرۃ عقبہ کو رمی کرنے تک تلبیہ کو جاری رکھے اور عید کی صحیح رمی کے بعد تلبیہ کو بند کر دے اور تکبیر کہنا شروع کرے۔

یہ بات بڑی اہم ہے کہ کنکری مارتے وقت یہ یقین ہو یا غالب گمان ہو کہ اس کی کنکری حوض میں گرچکی، اگر یہ یقین حاصل نہ ہو اور غالب گمان بھی نہ رہا تو پھر سے کنکری ماری جائے، اگر وقت کے اندر اس نے اعادہ نہیں کیا اور منی سے نکل گیا تو اس پر ایک دم لازم آئے گا۔ کیونکہ اس نے ایک واجب کو چھوڑ دیا۔ ہاں اگر منی ہی کے ایام میں اس کو اعادہ کا موقع مل گیا تو نیت کر کے ترتیب وار می کر دے، ایسی صورت میں اس پر کوئی دم لازم نہ آئے گا۔

اور یہ واضح رہے کہ حاجی کو اس بات کی اجازت ہے کہ وہ بارہویں کو زوال کے بعد رمی کر کے منی چھوڑ دے اور اگر سفر کرنا چاہے تو طواف وداع کے بعد سفر کر لے۔ یہ اس وقت ہے جب وہ پہلے ہی حج کا طواف کر چکا ہو اور اگر اس نے پہلے حج کا طواف نہ کیا ہو تو وہ اب حج کے طواف ہی کو طواف

علامہ ابن باز رحمۃ اللہ علیہ کی بعض کتابوں کا مفید مجموعہ

وداع بھی بناسکتا ہے اور اگر وہ سفر کرنا چاہے تو طواف افاضہ ہی اس کے لئے طواف وداع بھی بن جائے گا۔

اور افضل یہ ہے کہ وہ تیر ہویں دن زوال کے بعد رمی کر کے نکلے کیونکہ رسول اللہ ﷺ نے ایسا ہی کیا اور جو بار ہویں کے سورج غروب ہونے تک منی ہی میں رہے اس پر تیر ہویں رات کا ٹھہرنا لازم ہوگا اور تیر ہویں دن کے زوال کے بعد رمی کرنی ہوگی اور جو تیر ہویں کی رمی سورج غروب ہونے تک نہ کرے وہ اس عظیم واجب کے چھوڑنے کی وجہ سے ایک قربانی دے۔

رہا عرفہ، تو یہ حج کا عظیم ترین رکن ہے کیونکہ رسول اللہ ﷺ نے فرمایا: ”عرفہ ہی حج ہے“ (مند احمد و ترمذی) حج میں ضروری ہے کہ نویں کو زوال کے بعد عرفہ میں ٹھہر اجائے۔ جمہور اہل علم کے پاس یہی قول مشہور ہے اور بعض کے قول کے مطابق اگر زوال سے پہلے بھی وہ ٹھہر گیا تو اس کا عرفہ میں ٹھہرنا شمار ہوگا، لیکن مشروع یہی ہے کہ زوال کے بعد سے لے کر غروب آفتاب تک عرفہ میں ٹھہر ارہے، اور اگر کوئی دسویں رات کی طلوع فجر

علامہ ابن باز رحمۃ اللہ علیہ کی بعض کتابوں کا مفید مجموعہ

سے پہلے رات میں بھی جا کر ظہر جائے تو اس کے لئے کافی ہو جائے گا اور اگر کوئی دسویں کی فجر طلوع ہونے تک بھی عرفہ نہ پہنچ پائے تو پھر اس کا حج فوت ہو گیا، اور جو نویں کے دن میں عرفہ پہنچا مگر غروب تک نہیں رکا اس نے واجب کو چھوڑ دیا اور جمہور اہل علم کے نزدیک ایسے شخص پر ایک دم لازم آیا گا۔ حاجی کے لئے مشروع ہے کہ وہ عرفات میں کثرت سے ذکر، تلبیہ اور ہاتھ اٹھا کر دعا کرتا رہے جیسا کہ رسول اللہ ﷺ نے کیا۔ اور سننت یہ ہے کہ عصر کو ظہر کے وقت میں جمع کر کے دو دور کعت ایک اذان اور دو اقامت کے ساتھ ادا کی جائے اور اگر ممکن ہو تو مسجد نمرہ میں ادا کریں ورنہ ہر جماعت اپنے مقام پر نبی ﷺ کے طریقے کے مطابق ادا کرے۔ نماز کے بعد حاجی عرفہ میں اپنے مقام پر ٹھہر ارہے اور عرفہ پورا ظہر نے کام مقام ہے، اور بیٹھے، لیٹے، کھڑے ہر حالت میں اللہ سے دعا کرتا رہے اور سورج غروب ہونے تک ذکر و تلبیہ میں مشغول رہے اور سورج غروب ہونے پر سکینت اور وقار اور خاموشی کے ساتھ مزدلفہ کے لئے روانہ ہو جائے اور وہاں پہنچنے کے بعد پڑا وڈا لئے سے پہلے ایک اذان اور دو اقامت کے ساتھ

علامہ ابن باز رحمۃ اللہ علیہ کی بعض کتابوں کا مفید مجموعہ

مغرب کی تین اور عشاء کی دور کعات ادا کرے اور ان دونوں کے درمیان کوئی نماز ادا نہ کی جائے جس طرح ظہر اور عصر کے درمیان بھی عرفات میں کوئی نماز نہیں پڑھی، کیونکہ رسول اللہ ﷺ نے ان نمازوں کے درمیان کوئی نماز نہیں پڑھی۔

مغرب و عشاء ادا کرنے کے بعد حاجی جو چاہے کرے۔ چاہے تو سو جائے، چاہے تو کھالے، چاہے تو قرآن پڑھے، چاہے تو ذکر کرے، جو لوگ کمزور ہیں وہ آدھی رات کے بعد منی کے لئے نکل سکتے ہیں، اور افضل یہ ہے چاند کے غروب ہونے کے بعد اور بھیڑ بھاڑ سے پہلے نکل جائیں کیونکہ رسول اللہ ﷺ نے ان پرشفقت کرتے ہوئے اور آسانی کی خاطر ان کو اجازت دی اور ان کے لئے فجر سے پہلے رمی کرنا جائز ہے، اور ان میں سے جو چاشت کے وقت تک رمی کو موخر کر لے وہ بھی جائز ہے، اور جو طاقتوں ہیں ان کے لئے افضل اور سنت یہی ہے کہ وہ چاشت کے وقت رمی کریں جیسا کہ رسول اللہ ﷺ نے کیا۔

اور جس نے طواف کو رمی کے بعد کیا یا رمی سے پہلے بھی کر لیا اس

علامہ ابن باز رحمۃ اللہ علیہ کی بعض کتابوں کا مفید مجموعہ

نے ٹھیک کیا لیکن طواف کو رمی، قربانی اور بال کے منڈوانے کے بعد کرنا افضل ہے کیونکہ نبی ﷺ نے ایسا ہی کیا لیکن اگر آگے کر لے تو کوئی حرج نہیں، اور عید کے دن رسول اللہ ﷺ سے جس کام کے آگے یا پچھے کرنے کے بارے میں پوچھا گیا تو آپ ﷺ نے جواب میں ”کوئی حرج نہیں“ فرمایا۔ اور یہ رمی، قربانی، بال کتروانے یا منڈوانے اور طواف و سعی کے بارے میں سوال تھا۔

خلاصہ کلام یہ کہ عید کے دن سنت یہ ہے کہ پہلے رمی، پھر قربانی، پھر بال منڈوانا یا کتروانا اور منڈوانا افضل ہے، پھر حلال ہو جانا، پھر طواف اور سعی کرنا اگر اس پر سعی باقی ہے۔

اللہ سے دعا گوہوں کو وہ ہمیں اور آپ کو اور تمام مسلمانوں کو علم نافع اور عمل صالح کی توفیق دے، اور ہم تمام کو دین کی سمجھ اور اس پر ثبات قدیمی عطا فرمائے، اور ہر جگہ پر مسلمانوں کے احوال کو درست کرے، اور ان کو دین کی سمجھ عطا فرمائے، اور دینی امور کی معرفت اور آخرت کی رغبت اور اس کی تعلیم کے لئے مسلسل کوشش کی سعادت نصیب فرمائے۔

علامہ ابن باز رحمۃ اللہ علیہ کی بعض کتابوں کا مفید مجموعہ

اور باگارہ الٰہی میں دعا کرتا ہوں کہ مسلمانوں پر بہتر لوگوں کو مقرر کرے اور ان کے لیڈروں کی اصلاح فرمائے، اور تمام جگہوں پر مسلمان حکام کو شریعت کو ترجیح دینے اور اس سے رضامند رہنے اور اس کے مطابق فیصلہ کرنے کی توفیق عطا فرمائے، بے شک وہی داتا اور بزرگ و برتر ہے۔

وَصَلَّى اللَّهُ وَبَارَكَ عَلَى عَبْدِهِ وَرَسُولِهِ نَبِيِّنَا مُحَمَّدٌ وَعَلَى آلِهِ

وَاصْحَابِهِ وَإِتَّابِعِهِ بِالْحَسَانِ إِلَى يَوْمِ الدِّينِ۔



علامہ ابن باز رحمۃ اللہ علیہ کی بعض کتابوں کا مفید مجموعہ

زکاۃ سے متعلق چند باتیں

الحمد لله وحده والصلوة والسلام على من لا نبی بعده

و على آله وصحبہ، أما بعد:

ان کلمات کو لکھنے کا مقصد فریضہ زکاۃ کی یاد دہانی اور نصیحت ہے، جس فریضہ کے بارے میں بہت سارے مسلمان تہاں کا شکار ہیں اور صحیح طریقے سے اس کو نہیں نکالتے جبکہ اس کا مرتبہ بڑا ہی بلند ہے اور پانچ اركان اسلام میں داخل ہے، جس کے بغیر اسلام کی بنیاد استوار نہیں ہو سکتی۔ چنانچہ محمد ﷺ نے فرمایا ”اسلام کی بنیاد پانچ باتوں پر ہے۔ اس بات کی گواہی دینا کہ اللہ کے علاوہ کوئی معبد برحق نہیں اور محمد ﷺ اللہ کے رسول ہیں، اور نماز قائم کرنا، اور زکاۃ ادا کرنا، اور رمضان کے روزے رکھنا، اور بیت اللہ کا حج کرنا۔“ (متفق علیہ)۔

مسلمانوں پر زکاۃ کی فرضیت اسلام کی بہترین خوبیوں کا اظہار ہے اور سماجی امور کی خبر گیری و دیکھ بھال ہے۔ ان کے فوائد بکثرت ہیں اور غریب مسلمانوں کی حاجتوں کا مدوا ہے۔ ان فوائد میں سے پہلا فائدہ

علامہ ابن باز رحمۃ اللہ علیہ کی بعض کتابوں کا مفید مجموعہ

غریبوں اور مالداروں کے درمیان چاہت و محبت کے رشتہ کو استوار کرنا ہے کیونکہ انسان کا نفس اپنے محسن سے محبت کرنے کی طرف مائل ہوتا ہے۔ انہی فوائد میں سے دوسرا فائدہ نفس کی طہارت و تزکیہ، اور بخیل و طمع جیسی خصلتوں سے دوری، جس کی طرف قرآن کریم نے اشارہ کیا ہے: ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزْكِيْهِمْ بِهَا﴾ (آپ ان کے مالوں میں سے صدقہ لے لیجئے جس کے ذریعہ سے آپ ان کو پاک و صاف کر دیں) (التوبہ: ۱۰۳).

تیسرا فائدہ مسلمان کے اندر سخاوت و فیاضی کی صفت پیدا ہو اور محتاجوں پر لطف و کرم کرنے کی عادت ہو جائے جس کا فائدہ اللہ کی جانب سے کثرت و برکت کا ہونا جیسا کہ اس کا فرمان ہے: ﴿فُلْ إِنَّ رَبِّيْ
يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ طَوْءَ وَمَا آنْفَقُتُمْ
مِنْ شَيْءٍ فَهُوَ يُخْلِفُهُ وَهُوَ خَيْرُ الرَّازِقِينَ﴾ (کہہ دیجئے! کہ میرا رب اپنے بندوں میں جس کے لئے چاہے روزی کشادہ کرتا ہے اور جس کے لئے چاہے نگ کر دیتا ہے تم جو کچھ بھی اللہ کی راہ میں خرچ کرو گے

علامہ ابن باز رحمۃ اللہ علیہ کی بعض کتابوں کا مفید مجموعہ

اللہ اس کا (پورا پورا) بدلہ دے گا اور وہ سب سے بہتر روزی دینے والا ہے) (سبا: ۳۹).

بخاری و مسلم کی روایت میں نبی ﷺ کا یہ فرمان موجود ہے: کہ اللہ رب العزت ارشاد فرماتے ہیں: ”اے ابن آدم! خرج کر تجھ پر خرچ کیا جائے گا، اسی طرح اور بھی بے شمار فوائد موجود ہیں۔

اور جو اس کے نکالنے میں کوتا ہی کرے یا بخیلی سے کام لے اس کے بارے میں بڑی ہی سخت وعید آئی ہے۔ اللہ تعالیٰ کا ارشاد ہے: ﴿وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرُهُمْ بِعَذَابٍ أَلِيمٍ * يَوْمَ يُحْمَى عَلَيْهَا فِي نَارِ جَهَنَّمَ فَتُكْوَى بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لَا نَفْسٌ كُمْ فَدُوْقُوا مَا كُتُبْتُمْ تَكْنِزُونَ﴾ (اور جو لوگ سونے چاندی کا خزانہ رکھتے ہیں اور اللہ کی راہ میں خرچ نہیں کرتے انہیں دردناک عذاب کی خبر پہنچا دیجئے، جس دن اس خزانے کو آتش دوزخ میں تپایا جائے گا، پھر اس سے ان کی پیشانیاں اور پہلو اور پیٹھیں داغی جائیں گی (ان سے کہا

علامہ ابن باز رحمۃ اللہ علیہ کی بعض کتابوں کا مفید مجموعہ

جائے گا) یہ ہے جسے تم نے اپنے لئے خزانہ بنایا کر رکھا تھا، پس اپنے خزانوں کا مزہ چکھو) (التوہب: ۳۵۔ ۳۶).

لہذا ہر وہ مال جس کی زکاۃ نہ نکالی گئی وہ خزانہ (کنز) میں شمار ہے جس کے ذریعہ روز قیامت اس صاحب زکاۃ کو عذاب دیا جائے گا جیسا کہ صحیح حدیث میں وارد ہے کہ آپ ﷺ نے فرمایا ”جو کوئی سونے اور چاندی والا (صاحب نصاب) اس کا حق (زکاۃ) نہ نکالے قیامت کے دن اس کے لئے آگ کی تختیاں بچھائی جائیں گی اور جہنم کی آگ میں اس کو اس پر تپایا جائے گا، اس کی پیشانی، پہلو اور پیٹھ داغی جائے گی۔ اور جب بھی یہ ٹھنڈی ہونے لگے گی پھر سے تپائی جائے گی اس دن جو پچاس ہزار سال کے برابر کا دن ہوگا، یہاں تک کہ بندوں کے درمیان فیصلہ کر دیا جائے، پھر وہ اپنی راہ جنت کی طرف یا جہنم کی طرف دیکھے گا،“ (مسلم).

پھر رسول اللہ ﷺ نے اونٹ، گائے اور بھیڑ والا جوز کاۃ اداۃ کرے اس کا ذکر فرمایا اور بتلا یا کہ ان جانوروں کے ذریعے قیامت میں اس کو عذاب دیا جائے گا۔

علامہ ابن باز رحمۃ اللہ علیہ کی بعض کتابوں کا مفید مجموعہ

چنانچہ صحیح بخاری میں آپ سے روایت منقول ہے کہ آپ ﷺ نے فرمایا: ”جس کو اللہ نے مال عطا کیا پھر اس نے زکاۃ ادا نہ کی تو اس کا مال اس کے لئے ایک زہریلے اڑدھے کی شکل میں بنادیا جائے گا جس کی آنکھوں پر دوسیاہ دھبے ہوں گے، اس کا طوق قیامت کے دن اس کے گلے میں ڈال دیا جائے گا، پھر وہ اس کے دونوں جبڑوں کو پکڑ کر کہے گا (میں تیر امال ہوں، میں تیر اخزانہ ہوں) پھر آپ ﷺ نے یہ آیت تلاوت فرمائی: ﴿سَيُطَوَّقُونَ مَا بَخْلُوا بِهِ يَوْمَ الْقِيَامَةِ﴾ (عنقریب قیامت والے دن یہ اپنی کنجوں کی چیز کے طوق ڈالے جائیں گے)“ (آل عمران: ۱۸۰).

علامہ ابن باز رحمۃ اللہ علیہ بعض کتابوں کا مفید مجموعہ

زکاۃ چار قسم کی چیزوں میں واجب ہے

زمین سے پیدا ہونے والا غله اور میوه، قدرتی چراغاً ہوں میں
چرنے والے چوپائے، سونا اور چاندی اور سامان تجارت.

ان چاروں اقسام میں مقررہ نصاب ہے جس سے کم پر زکاۃ واجب
نہیں ہوتی۔ غله و میوه کا نصاب پانچ و سق ہے، اور ایک و سق کی مقدار ساٹھ
صاع ہے۔ لہذا کھجور، منقہ، گیہوں، چاول، جو، وغیرہ کا نصاب رسول اللہ
صلوات اللہ علیہ وسلم کے صاع کے برابر تین سو صاع ہے اور ایک صاع کی مقدار درمیانہ قد
کے آدمی کے دونوں بھرے ہاتھوں سے چار مرتبہ ناپا جائے (۱).

اگر درخت اور کھیتی کی سیرابی کے لئے خرچ کی ضرورت پیش نہ
آئے، جیسے بارش، نہر یا بہتی ندی کے ذریعہ سیرابی ہوئی تو اس سے پیدا شدہ
غلہ کا دسوال حصہ بطور زکاۃ نکالنا ہوگا۔ اور اگر اس کی سیرابی کے لئے خرچ کی
ضرورت پیش آئے جیسے پنچکی اور بورویل وغیرہ کے ذریعہ تو ایسی پیداوار

(۱) ایک صاع تقریباً ڈھائی کلوکی مقدار کے برابر ہے اس طرح تین سو صاع کی
مقدار تقریباً ساڑھے سات سو کلو ہے جو غله و میوه کا نصاب ہے (متترجم).

علامہ ابن باز رحمۃ اللہ علیہ کی بعض کتابوں کا مفید مجموعہ

کا بیسوال حصہ بطور زکاۃ ادا کرنا ہو گا۔ اسی طرح رسول اللہ ﷺ کی احادیث سے ثابت ہے۔

اب رہا نصاب ان اوٹوں، گایوں اور بکریوں کا جو کھلی جگہ میں چرتے ہیں، رسول اللہ ﷺ سے وارد صحیح احادیث میں اس کی تفصیل ہے۔ جو اس کے بارے میں جانا چاہیے وہ اہل علم سے سوال کر لے، اور اگر اختصار مقصود نہ ہوتا تو یہاں اتمام فائدہ کے تحت اس کو ہم ذکر کر دیتے۔

چاندی کا نصاب ایک سو چالیس مشقال ہے اور سعودی درہم کے مطابق چھپن روپی ہے۔ سونے کا نصاب بیس مشقال ہے اور سعودی جنیہ کے مطابق گیارہ جنیہ اور سات میں تین حصے ہیں اور گرام کے اعتبار سے بانوے گرام ہیں (۱)۔

سونا اور چاندی میں جو بھی نصاب کا مالک بن جائے اس پر

(۱) عام طور پر محققین نے ایک مشقال کی مقدار سوا چار گرام بتائی ہے جس کے اعتبار سے بیس مشقال سونے کی مقدار ۸۵ گرام ہے جو سونے کا نصاب ہے اور ایک سو چالیس مشقال چاندی کی مقدار ۹۵ گرام ہے جو چاندی کا نصاب ہے (متجم).

علامہ ابن باز رحمۃ اللہ علیہ بعض کتابوں کا مفید مجموعہ

چالیسویں حصہ کی زکاۃ فرض ہے اس شرط کے ساتھ کہ اس کی ملکیت پر ایک سال گزر جائے، چونکہ نفع اصل کے تحت ہے اس لئے نفع کی زکاۃ کے لئے پھر سے ایک سال شمار نہیں کیا جائے گا، جس طرح کھلی چراگا ہوں میں چرنے والے جانور کے بچے ان کے تابع ہیں، اگر اصل مال میں نصاب کی مقدار موجود ہو تو ان کے پیدا شدہ بچوں کے لئے نئے سال کی شرط نہیں لگائی جائے گی۔

سونے اور چاندی ہی کے حکم میں نقدی (کرنی) ہے جن کو آج کے دور میں لوگ استعمال کرتے ہیں چاہے وہ درہم ہوں یا دینار ہوں یا ڈالر ہوں یا کچھ اور نام رکھ لیا گیا ہو، جب ان کی قیمت چاندی یا سونے کے نصاب کو پہنچ جائے اور اس کی ملکیت پر سال گزر جائے تو ان میں زکاۃ واجب ہو جائے گی۔

نقدی ہی کے حکم میں خواتین کے زیورات بھی ہیں اگر وہ سونے یا چاندی کے ہوں اس شرط کے ساتھ کے وہ نصاب کو پہنچ جائیں اور ان پر ایک سال گزر جائے تو ان پر زکاۃ واجب ہو گی اگرچہ وہ استعمال کی خاطر

علماء ابن باز رحمہ اللہ کی بعض کتابوں کا مفید مجموعہ

ہوں یا عاریہ دینے کے لئے رکھے ہوں۔ یہی علماء کا صحیح ترین قول ہے کیونکہ رسول اللہ ﷺ نے ارشاد فرمایا: ”سونے اور چاندی کا مالک جس نے ان کا حق ادا نہیں کیا قیامت کے دن اس کے لئے آگ کی تختیاں بچھائی جائیں گی،“ مکمل حدیث آگے گزر چکی ہے۔

اور رسول اللہ ﷺ کی یہ حدیث بھی ثابت ہے کہ آپ نے ایک خاتون کے ہاتھ میں دونوں گنگن دیکھے تو آپ ﷺ نے دریافت فرمایا: کیا ان کی زکاۃ ادا کرتی ہو؟ اس نے کہا: نہیں تو آپ ﷺ نے فرمایا: ”کیا تمہیں اس بات سے خوشی ہوگی کہ ان دونوں گنگن کے بدلہ اللہ تمہیں قیامت کے دن آگ کے گنگن پہنانے؟ تو ان دونوں کو اس نے نکال کر ڈال دیا اور کہا: یہ دونوں اللہ اور اس کے رسول کے لئے ہیں (ابوداؤد اورنسائی نے سند حسن سے اس کو بیان کیا ہے)۔

اور امام سلمہ رضی اللہ عنہ سے اس بات کا ثبوت ملتا ہے کہ آپ سونے کی پازیب پہنچتی تھیں چنانچہ آپ نے ان کے بارے میں رسول اللہ ﷺ سے دریافت کیا کہ اے اللہ کے رسول! کیا یہ ”کنز“ خزانہ میں شمار ہے تو

علامہ ابن باز رحمۃ اللہ علیہ کی بعض کتابوں کا مفید مجموعہ

آپ ﷺ نے فرمایا ”جوز کاۃ کے نصاب کو پہنچ جائے، پھر اس کی زکاۃ ادا کر دی جائے تو وہ کنز (خزانہ) میں شمار نہیں“۔ (ابوداؤد) اسی معنی کے دوسری احادیث بھی آئی ہیں۔

سامان تجارت سے مراد وہ مال جو تجارت کی غرض سے رکھا گیا ہو لہذا سال کے اختتام میں اس کی قیمت کا حساب لگایا جائے اور اس کی پوری قیمت کا ڈھانی فیصد بطور زکاۃ ادا کیا جائے چاہے اس کی قیمت اس کے دام سے زیادہ ہو یا کم، کیونکہ سمرہ رضی اللہ عنہ فرماتے ہیں کہ رسول اللہ ﷺ ہمیں مال تجارت میں سے زکاۃ نکالنے کا حکم فرماتے تھے (ابوداؤد)۔

اس ضمن میں فروخت کی غرض سے رکھی ہوئی زینیں، عمارتیں، گاڑیاں، پانی کے موڑ پمپ اور وہ اشیاء داخل ہو جاتی ہیں جن کو فروخت کرنے کے لئے رکھا جائے، البتہ وہ عمارتیں جو کرائے پر دی گئی ہوں اور بیچنے کے لئے نہ ہوں تو اس کے کرایہ میں زکاۃ واجب ہوگی اگر اس کرائے پر ایک سال گزر جائے، اگر ذاتی مکان ہو تو اس پر کوئی زکاۃ نہیں کیونکہ وہ مال تجارت میں شامل نہیں۔ اسی طرح شخصی گاڑیوں پر بھی زکاۃ نہیں اس لئے کہ

علماء ابن باز رحمہ اللہ کی بعض کتابوں کا مفید مجموعہ

ان کو خریدنے والے نے اپنے ذاتی استعمال کے لئے خریدا ہے۔ اگر کرائے پر دی ہوئی گاڑی کے مالک کے پاس کرائے یا کسی اور ذریعہ سے اتنے پیسے جمع ہو جائیں جو نصاب کو پہنچ جائیں تو ایک سال گزر نے پر اس میں زکاۃ واجب ہو جائے گی چاہے وہ خرچ کے لئے اٹھا رکھا ہو، شادی کے لئے جمع کر رکھا ہو یا کوئی زمین کے خریدنے کی نیت ہو یا قرض کی ادائیگی کا ارادہ ہو یا کوئی اور مقصد ہو۔ شریعت کی عمومی دلیلیں ایسی صورت حال میں زکاۃ کے واجب ہونے کو بتاتی ہیں۔ اور علماء کے صحیح ترین قول کے مطابق قرض زکاۃ کو مانع نہیں ہے جیسا کہ گزر چکا ہے۔

اسی طرح جمہور علماء کے پاس تیمور اور پاگلوں کے مال میں بھی زکاۃ واجب ہے اگر اس پر سال مکمل ہو جائے۔ ان کے ذمہ دار حضرات پر ضروری ہے کہ سال کی تکمیل پر ان کے مال کی زکاۃ نکالیں۔ اس کی دلیل وہ عام احادیث ہیں جو اس ضمن میں آتی ہیں جس طرح معاذ کی حدیث ہے کہ رسول اللہ ﷺ جب ان کو یمن کی طرف بھیجنے لگے تو فرمایا: ”یقیناً اللہ نے ان کے مالوں میں زکاۃ کوفرض کیا ہے جو ان کے مالداروں سے ملی جائے اور ان

علامہ بن باز رحمۃ اللہ علیہ کی بعض کتابوں کا مفید مجموعہ

کے غریبوں کو دی جائے، (متفق علیہ).

زکاۃ اللہ کا حق ہے، جو اس کے مستحق نہیں ہیں ان کو یہ دینا جائز نہیں اور نہ اس کے ذریعہ کوئی اپنے لئے نفع حاصل کرے، یا نقصان سے اپنے کو بچائے، اور نہ زکاۃ کے ذریعہ اپنے مال کو محفوظ کیا جا سکتا ہے اور نہ اس کے ذریعہ کسی مصیبت سے اس کو بچایا جا سکتا ہے بلکہ مسلمان پر واجب ہے کہ اس کے مستحقین تک اس کو پہنچا دے کیونکہ وہی اس کے حق دار ہیں کبھی اور غرض کو سامنے نہ رکھے اور اللہ کی خاطر خوش ولی سے اس کو ادا کر دے تاکہ وہ بری الذمہ ہو جائے اور اعظم ماستحق قرار پائے اور مال میں برکت کا باعث ہو جائے۔

اللہ تعالیٰ نے اپنی کتاب میں زکاۃ کے مستحقین کو بیان فرمادیا چنانچہ اس کا فرمان ہے: ﴿إِنَّمَا الصَّدَقَاتُ لِلْفُقَرَاءِ وَالْمَسَاكِينَ وَالْعَامِلِينَ عَلَيْهَا وَالْمُؤْلَفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ طَفِيفَةٌ مِّنَ اللَّهِ وَاللَّهُ عَلِيهِمْ حَكِيمٌ﴾ (صدقہ (زکاۃ) صرف فقیروں کے لئے ہے اور مسکینوں کے لئے اور ان کے وصول کرنے والوں کے لئے اور ان کے

علامہ ابن باز رحمۃ اللہ علیہ بعض کتابوں کا مفید مجموعہ

لئے جن کے دل پر چائے جاتے ہوں اور گردن چھڑانے میں اور قرض داروں کے لئے اور اللہ کی راہ میں اور مسافروں کے لئے فرض ہے اللہ کی طرف سے وہ اللہ عالم و حکمت والا ہے) (التوبہ: ۶۰).

اس آیت کے آخر میں دو عظیم ناموں (علیم، حکیم) کا ذکر اللہ کی جانب سے اپنے بندوں کو تنبیہ ہے کہ وہ اپنے بندوں کے احوال کو جانتا ہے کہ کون ان میں سے زکاۃ کا مستحق ہے اور کون نہیں، اور وہ اس کو اور اس کی مقدار کو مشروع کرنے میں بڑا حکیم ہے، وہ چیزوں کو ان کے لاٹ جگہوں پر رکھتا ہے (اگرچہ بعض لوگوں پر اس کی حکمتیں مخفی ہوتی ہیں) تاکہ اس کی شریعت پر لوگ مطمئن ہو جائیں اور اس کی حکمتوں کے آگے سرتسلیم خم کر دیں۔

اللہ ہمیں اور تمام مسلمانوں کو دین کی سمجھھ عطا فرمائے اور معاملات میں راست بازی کی توفیق عطا فرمائے اور اس کی رضامندی کے کاموں میں پہل کرنے کی سعادت نصیب فرمائے اور اس کا غصب لے آنے والے امور سے عافیت دے۔ بے شک وہ سننے والا بڑا ہی قریب ہے۔

وَصَلَى اللَّهُ عَلَى عَبْدِهِ وَرَسُولِهِ مُحَمَّدٍ وَآلِهِ وَصَحْبِهِ وَسَلَّمَ.

علامہ ابن باز رحمۃ اللہ کی بعض کتابوں کا مفید مجموعہ

زکاۃ سے متعلق چند فتوے

سوال: زکاۃ نہ دینے والے شخص کے لئے آپ نصیحت فرمائیں تاکہ اس کا دل نرم پڑ جائے اور وہ حق کی طرف لوٹ جائے۔

جواب: جو شخص زکاۃ میں بخیلی کرے میں اس کو نصیحت کرتا ہوں کہ وہ اللہ سے ڈرے اور اس بات کو یار کھے کہ اللہ نے اس کو مال دے کر آزمایا اگر وہ اس نعمت کا شکر ادا کرے اور اس کا حق ادا کرے تو وہ کامیاب ہو گیا اور اگر زکاۃ کی ادائیگی میں بخیلی کرے اور اس نعمت کا حق ادا نہ کرے وہ ناکام اور خسارے میں ہو گیا اور اس کا عذاب قبر میں بھی پائے گا اور قیامت کے دن بھی۔ اللہ ہم سب کو عافیت میں رکھے۔

مال زائل ہونے والا ہے اور اس کا معاملہ بڑا خطرناک ہے، اور جو اس کی زکاۃ ادا نہ کرے اور بخیل سے کام لے اس کا نتیجہ بڑا بھی انک ہے، عنقریب اس مال کو تو وہ دوسروں کے لئے چھوڑ کر چلا جائے گا لیکن اس کا حساب اور اس کا وباں اس کے اوپر آئے گا، لہذا ہر مالدار مسلمان پر واجب ہے کہ وہ اللہ سے ڈرے اور اللہ کے سامنے کھڑے ہونے کا تصور کرے اور

علامہ ابن باز رحمۃ اللہ علیہ بعض کتابوں کا مفید مجموعہ

وہ عنقریب ہر ایک کواس کے عمل کا بدلہ دے گا، اور درحقیقت یہ مال آزمائش ہے جیسا کہ ارشاد ہوا: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ (تمہارا مال اور تمہاری اولاد تو سر اس تھا مارے لئے آزمائش ہیں) (التغابن: ۱۵) اور مزید فرمایا: ﴿وَنَبْلُوْكُمْ بِالشَّرِّ وَالْخَيْرِ فِتْنَةٌ﴾ (هم بطریق امتحان تم میں سے ہر ایک کو برائی اور بھلائی میں مبتلا کرتے ہیں) (الأنبیاء: ۳۵).

لہذا مال جہاں آزمائش ہے امتحان بھی ہے، اور اگر آپ نے اللہ کا شکر ادا کیا اور اس کا حق ادا کیا اور اس کو خیر کی راہوں میں خرچ کیا تو پوری طرح کامیاب ہو گئے اور آپ کے حق میں یہ مال نعمت بن گیا، اور مومن کے لئے یہ مال کیا ہی بہترین ساتھی ہے جس سے وہ رشتہوں کو جوڑتا ہے اور اپنے تمام حقوق کی ادائیگی کرتا ہے اور خیر کی راہوں میں خرچ کرتا ہے، کمزوروں کو نفع پہنچاتا ہے، ان کی غنمواری کرتا ہے، چنانچہ یہ مال ایسے کے حق میں بڑی عظیم نعمت ہے، اور اگر وہ اس مال میں بخیلی کرے تو اس کے لئے یہ بڑی مصیبت ہے اور اس کا انجام بڑا ہی برا ہے۔ اللہ ہمیں اور تمام مسلمانوں کو ہر برائی سے بچا کر رکھے۔

علامہ ابن باز رحمۃ اللہ علیہ بعض کتابوں کا مفید مجموعہ

جس نے زکاۃ نکالنا چھوڑ دیا وہ پچھلے

تمام سالوں کی زکاۃ نکالے

سوال: میں تقریباً تین سال پہلے نصاب کا مالک ہوا اور اس وقت سے زکاۃ نہیں ادا کی، میرے پاس جو مال ہے اور دوسروں کے ذمہ میرا جو مال ہے اس کا میں نے حساب لگایا، اب کیا جب تیسرا سال ختم ہو گا تو میں پچھلے دونوں سالوں کی زکاۃ ملا کر ادا کروں جبکہ ایسا کرنے کی میں طاقت بھی رکھتا ہوں یا پھر میرا کیا عمل ہو گا؟

جواب: پچھلے دونوں سالوں کی زکاۃ نکال دو اور اپنے رب سے معافی مانگو اور تاخیر سے نکالنے پر توبہ کرو، اور جب تیسرا سال ختم ہو گا تو پھر اس سال کی زکاۃ ادا کرو۔ زکاۃ کو مسخر نہیں کیا جا سکتا بلکہ توبہ و استغفار کے ساتھ پچھلے دو سال کی زکاۃ ادا کرنے میں جلدی کرو اور تیسرا سال ختم ہونے پر اس کی زکاۃ ادا کرو۔

علامہ ابن باز رحمۃ اللہ علیہ بعض کتابوں کا مفید مجموعہ

فریضہ زکاۃ سے لा�علمی زکاۃ کو ساقط نہیں کرتی

سوال : ریاض سے ایک بھائی نے سوال کیا: میرے پاس پانچ سالوں سے کچھ رقم ہے اور یہ کبھی کم ہوتی ہے کبھی زیادہ، اور اس سال جب بعض لوگوں سے زکاۃ کے بارے میں گفتگو ہوئی تو انہوں نے کہا جب انسان صاحب نصاب ہو جائے اور اس پر ایک سال گزر جائے تو زکاۃ فرض ہو جاتی ہے چاہے وہ مال شادی کے لئے ہو یا مکان خریدنے کے لئے کیوں نہ رکھا گیا ہو۔

سماحتہ اشیخ! کیا مجھ پر پچھلے تمام سالوں کی زکاۃ واجب ہو گی جبکہ مجھے زکاۃ کی فرضیت کا علم نہیں تھا یا پھر اس ایک سال کی زکاۃ ادا کر دوں جس میں مجھے اس کی فرضیت کا علم ہوا ہے؟

جواب : پچھلے تمام سالوں کی زکاۃ ادا کرنا تم پر واجب ہے اور تمہارے لامع ہونے سے زکاۃ ساقط نہیں ہوگی کیونکہ زکاۃ کی فرضیت دین کی بنیادوں میں سے ہے اور اس کا حکم مسلمانوں پر مخفی نہیں ہے، ارکان

علامہ ابن باز رحمۃ اللہ علیہ کی بعض کتابوں کا مفید مجموعہ

اسلام میں سے یہ تیسرا کرن ہے لہذا اپنے تمام سالوں کی زکاۃ نکالنے میں جلدی کرو اور تاخیر کی وجہ سے اللہ کے حضور توبہ کرو اللہ ہمیں تمہیں اور تمام مسلمانوں کو معاف فرمائے۔

علامہ ابن باز رحمۃ اللہ کی بعض کتابوں کا مفید مجموعہ

تیبیموں کے مال کی زکاۃ

سوال: ایک شخص کی وفات ہوئی اور وہ اپنے پیچھے مال کو بھی چھوڑا اور تیبیموں کو بھی، اب کیا اس مال میں زکاۃ نکالی جائے؟ اگر نکالنا واجب ہے تو کون نکالے گا؟

جواب: تیبیموں کا مال جو نقدی کی شکل میں ہو، مال تجارت کی حیثیت سے ہو، قدرتی جگہوں پر چرنے والے پانتو جانور ہوں اور میوه و غلہ ہوں تو ان تمام میں زکاۃ نکالنی ہوگی (اگر وہ نصاب کو پہنچ جائیں) اس کے وقت پر تیبیموں کا ولی (نگران) اس کو ادا کر دے۔ اور فوت شدہ والد کی طرف سے کوئی نگران ان کا متعین نہ ہو تو معاملہ عدالت میں پیش کیا جائے تاکہ ان کی تکمیلہ اور ان کے مال کی نگرانی کے لئے کسی کو ذمہ داری دی جائے۔ اور اس پر ضروری ہوگا کہ وہ اس معاملہ میں اللہ سے ڈرے اور ان کی اور ان کے مال کی بہتری کے لئے وہ کام کرے، چنانچہ اللہ کا ارشاد ہے: ﴿وَيَسْأَلُونَكَ عَنِ الْيَتَامَىٰ طُفْلٌ إِصْلَاحٌ لَهُمْ خَيْرٌ﴾ (اور آپ سے تیبیموں کے بارے میں سوال کرتے ہیں آپ کہ دیجئے کہ ان

کی خیرخواہی بہتر ہے) (البقرہ: ۲۲۰).

اور مزید فرمایا: ﴿وَلَا تَقْرُبُوا مَالَ الْيَتَيمِ إِلَّا بِالْتِنْ حِیَ اَحْسَنُ حَتَّیٰ يَلْعَنَ اَشَدُهُ﴾ (اور یتیم کے مال کے پاس نہ جاؤ مگر ایسے طریقے سے جو کہ مستحسن ہے یہاں تک کہ وہ اپنے سن رشد کو پہنچ جائے) (آل النعام: ۱۵۲).

اس مفہوم کی بہت ساری آیات ہیں، اور ان کے لئے سال کا حساب ان کے والد کی وفات سے مشروع ہوگا کیونکہ اس کی وفات کے وقت سے یہ اس مال کے مالک بنے ہیں۔

علامہ ابن باز رحمۃ اللہ کی بعض کتابوں کا مفید مجموعہ

بچی کے مال سے زکاۃ نکالنا

سوال: میں پانچ سالہ بچی کی پرورش کرتی ہوں اور میرے شوہر اس کے لئے کچھ مال دیتے ہیں جس کو میں فیصل اسلامی پینک میں جمع کر دیتی ہوں تو کیا اس بچی کے اس مال سے زکاۃ نکالنی ضروری ہے؟

جواب: تم پر ضروری ہے کہ اس کے مال کی زکاۃ ادا کرو کیونکہ اس مال کی تم گمراں ہو۔

بیوی کے مال کی زکاۃ شوہر ادا کر دینے کا حکم

سوال: کیا میرے شوہر کے لئے جائز ہے کہ وہ میرے مال کی زکاۃ نکال دے جبکہ وہ مال انہی کا دیا ہوا ہے؟ اور کیا میری بہن (جس کا شوہر کا انتقال ہو چکا ہے) کے لڑکے کو زکاۃ دی جاسکتی ہے جبکہ وہ نوجوان ہے اور شادی کی فکر کر رہا ہے؟

جواب: اگر تمہارے پاس سونا یا چاندی یا جن میں زکاۃ مقرر کی گئی ہے ان میں سے کوئی چیز نصاب یا اس سے زیادہ ہو تو اس میں زکاۃ واجب ہے اور اگر تمہارے شوہر تمہارے اجازت سے اس کی زکاۃ نکال دیں تو کوئی حرج نہیں۔ اسی طرح تمہارے والد یا تمہارے بھائی یا کوئی اور تمہاری اجازت سے تمہارے مال کی زکاۃ نکال دیں تو بھی جائز ہے، اور تمہارے بھتیجے کو اس کی شادی میں مدد کی غرض سے زکاۃ دینی جائز ہے اگر وہ اس کا خرچ نہ اٹھاسکے۔

سوال: بیوی کے زیورات کی زکاۃ کیا اس کا شوہر ادا کر سکتا ہے؟

جواب: اس پر لازم نہیں کہ وہ اس کی زکاۃ نکالے، لیکن اگر نکال

علامہ ابن باز رحمۃ اللہ علیہ کی بعض کتابوں کا مفید مجموعہ

دے تو کوئی حرج نہیں، ورنہ اس کے زیورات کی زکاۃ بیوی پر ہی واجب ہے
اس لئے کہ اس بارے میں وارد احادیث یہی بتلاتی ہیں کہ ان کی زکاۃ بیوی
پر ہے، اس کے شوہر پر نہیں۔



”محکم دلائل سے مزین متنوع ومنفرد موضوعات پر مشتمل مفت آن لائن مکتبہ“

علامہ ابن باز رحمۃ اللہ کی بعض کتابوں کا مفید مجموعہ

فہرست مضمایں

۳.....	پیش لفظ
۵.....	نماز کی اہمیت
۱۷.....	نبی ﷺ کی نماز کی کیفیت
۳۰.....	مریض کی نماز کا طریقہ
۳۵.....	رمضان کے روزے اور قیامِ لیل کی فضیلت
۴۲.....	چند اہم احکام کا بیان جو بعض لوگوں پر مخفی ہیں
۴۹.....	حج اور عمرہ سے متعلق چند علمی باتیں
۴۹.....	حج اور عمرہ کا بیان
۵۳.....	میقات کا بیان
۵۶.....	احرام باندھنے کا بیان
۶۵.....	محظورات احرام کا بیان
۷۹.....	فدریہ کا بیان
۸۷.....	حرم میں شکار کا بیان

علامہ ابن باز رحمۃ اللہ علیہ کی بعض کتابوں کا مفید مجموعہ

۷۲	مکہ میں داخل ہونے کا بیان.....
۷۹	حج اور عمرہ کی صفت کا بیان.....
۹۶	زیارت مسجد نبوی کا بیان.....
۹۷	حج میں رکاوٹ پیدا ہونے یا حج کے چھوٹ جانے کا بیان.....
۹۸	ہدی اور قربانی کا بیان.....
۱۰۲	حج کی مشروعیت میں حکمت اس کے احکام اور فائدے.....
۱۲۹	زکاۃ سے متعلق چند باتیں.....
۱۳۳	زکاۃ چار قسم کی چیزوں میں واجب ہے.....
۱۳۴	زکاۃ سے متعلق چند فتوے.....
۱۳۵	جس نے زکاۃ نکالنا چھوڑ دیا وہ پچھلے تمام سالوں کی نکالے.....
۱۳۵	فریضہ زکاۃ سے لاعلمی زکاۃ کو ساقط نہیں کرتی.....
۱۳۷	تیموں کے مال کی زکاۃ.....
۱۳۹	بچی کے مال سے زکاۃ نکالنا.....
۱۵۰	بیوی کے مال کی زکاۃ شوہر ادا کر دینے کا حکم.....

علامہ ابن باز رحمہ اللہ
کی بعض کتابوں کا مفید مجموعہ
(نماز، روزہ، زکاۃ اور حج کے مسائل)

تألیف

سماحة الشیخ عبدالعزیز بن باز رحمہ اللہ

ترجمہ

اسد اللہ عثمان مدنی